
अकादेमीचे वतीन......... 


“कोंकणी साहित्याचे शिल्पकार” हे माळेंत लक्ष्मणराव सरदेसाय 
हांचे वयलो मोनोग्राफ उजवाडाक येता. हाचे आदीं हेच माळेत बाकीबाब 
बोरकार हांचे वयलो मानोग्राफ प्रकाशीत जाला. हे दोनूय मोनोग्राफ नामनेचे 
लेखक-अनुवादक प्रा. प्रकाश थळी हाणी बरयल्यात. | 

बाकीबाब बोरकार आनी लक्ष्मणराव सरदेसाय गोंयच्या साहित्य 
विश्वांतलीं दोन आगळीं वेगळीं व्यक्तिमत्वां. दोगूय समकालीन. पूण समकालीनामदीं 
एकमेकाविशीं आसता तो द्वेस-मत्सर तांचेमदीं निखालस नासलो. दोगांकूय 
एकामेकाच्या गुणांची पारख आशिल्ली आनी अवगुणांची जाण आशिल्ली. 

दोगूय मराठी शारदेचे निष्ठावंत सेवक. पूण त्याचबरोबर कोंकणीचे 
खर पुरस्कर्ते. पिरायेन तांच्यापरस ल्हान आशिल्ल्या कोणांतूय प्रतिभेची लहानशी 
कीट दिश्टी पडत जाल्यार तिका तोंडान फूंक घालपाक मोटे sda दोगूय 
मुखार सरताले. तांचो आशिर्वाद लाबिल्ले जायते तरनाटे आयज साहित्याच्या 
मळार परजळटात. देखुनूच ज्येष्ठ साहित्यिक भौ. रवीन्द्रबाब केळेकार तांचेविशीं 
बरयताना म्हणटात, “आमचे पिळगेन पळयिल्ले वडा पिंपळा सारखे दोन महावृक्ष 
ते. ताणी आमकां सांवळी दिल्या आनी थाकायूय दिल्या." 

फाटल्या दिसांनी लक्ष्मणरावांचें जल्मशाताब्दी वर्स कांय संस्थानी 
परिसंवाद, चर्चा सत्रां अशा वेगवेगळ्या उपक्रमानी मनयलें. तांगेल्या जल्मगांवा 
सावय-वेरें हांगासर तांचो अर्दपुतळोय उबारलो. 

गोवा कोंकणी अकादेमी, थोड्या कळावान काय जायना तांचे वयलो 
मोनोग्राफ वाचप्यांमुखार आनी अभ्यासकांमुखार हाडटा. 

मोनोग्राफाचें बरोवप बरेतरेन केल्लेखातीर प्रा. प्रकाश थळी हांचे 
अकादेमी उपकार मानता. 

हेच माळेंतलो कवी र. वि. पंडित हांचेवयलो मोनोग्राफ थोड्याच 
काळा भितर उजवाडा येतलो. 


पुंडलीक ना. नायक 
अध्यक्ष 
गोवा कोंकणी अकादेमी 


आरंभाचीं उतरां........ 

प्रो. लक्ष्मणराव सरदेसाय हो एक त्रिभाशी, राष्ट्रीय आनी आंतरराष्ट्रीय 
कीर्तीचो साहित्यकार. ताणें मराठींत, कोंकणींत आनी पुर्तुगेजींत खूब बरयला. 
पूण ताची चड नामना जाली ती मराठी'कथाकार आनी चडशी मराठी प्रादेशीक 
कथेचो एक म्हालगडो प्रणेतो म्हणून. 

कथा लेखनावांगडाच लक्ष्मणरावान कादंबरी, व्यक्तिचित्रां, लघुनिबंध, समीक्षा, 
नवलिका, अनुवाद, कविता, बालसाहित्य अशा विविध साहित्य प्रकारांक भरीव 
योगदान दिलां. भुरगेपणासावनूच ताका आपणांतल्या लेखकाची सुलूस लागिल्ली. 
तरणे पिरायेचेर ताणे स्वताक एक लेखक म्हूण स्वीकारिल्लो. 82 वर्साचे जाणटे 
पिरायेमेरेन, सुमार स दसकां अखंडपणान ताचें लेखन चालू उरलें. 

पिरायेच्या अवघ्या धाव्या वर्सा लक्ष्मणरावान एक मराठी स्फूट बरयलें. 
ताचो प्रभाव पळोवन आपणाभितर आशिल्ले सर्जनशक्तीचो आपणाक दिश्टावो 
जालो अशें ताणे एकेकडेन बरयलां. उपरांत पणजे लिसेवाचें शिकप चलतना 18 
व्या वर्सासावन तो थळाव्या नेमाळ्यांनी मराठींतल्यान आनी पुर्तुगेजींतल्यान स्फुट 
बरप करूंक लागलो. वीस वर्सांचे पिराये सावन ताचे लिखणेचो आत्मविस्वास 
वाडत गेलो 

केसरी' सारकेल्या तेन्नाच्या मराठीतल्या प्रसिद्ध नेमाळ्यांतल्यान ताची 
बरपावळ उजवाडा येवंक लागली. पिरायेच्या 25 व्या वर्साच्यान लक्ष्मणरावान 
ललित लेखनाक, म्हणल्यार लघुकथा बरोवपाक आरंभ केलो. 

लक्ष्मणरावान कोंकणींतल्यान खूब उसरां बरोवपाक सुरवात केली 
1950च्या अदमासाक मुंबयतल्या ताच्या वास्तव्यांत कोंकणीचे भाशीक 
चळवळीकडेन ताचो संबंद आयलो. तोवेळमेर ताचें बरोवप मराठींतल्यान आनी 
पु्लुगेजींतल्यान चलिल्लें. उपरांत तो कोंकणी चळवळींत नेटान age लागलो 
आनी कोंकणीत बरोवंक लागलो. नवें कांय सुचलेंना जाल्यार आपणाल्याच मराठी 
लिखाणाची भाशांतरांय करतालो. देख दिवंचीच जाल्यार 'दर्याची गाज' ह्या 
संग्रहांतली, शीर्षक - कथा 1977 वर्सा 'पापडां कवळ्यो (नवलिका )म्हूण 
पुस्तक रूपान कोंकणीत आयल्या. 

खंयच्याय मनशाच्या जिवितांतल्यो काणयो वा एखादे वस्तूविशीं 
(वास्तूविशीं) चलत आयिल्ल्यो काणयो हांकां आख्यायिका वा दंतकथा म्हणटात. 

मुळांत त्यो अलिखित, तोंडयां घोळत आयिल्ल्यो हकीकती आसतात. चड करून 
संत, वीरपुरूश, असामान्य बायलो, फुडारी हांचेरूच आख्यायिकांचे विशय आदारिल्ले 
आसतात. 

आख्यायिका हो लोकसाहित्याचो एक वांटो जाल्ल्यान तांची रचणूक चडशी 
अनामीक आसता. ज्या लोकसमूहांत त्यो प्रचलीत आसतात, ताचें मन त्या 
दंतकथांतल्यान vad जाता. असामान्य व्यक्तीविशीं लोकसमूहाक दिसपी आदर 
आनी अभिमान अतितायेच्या आनी अप्रुपांच्या रूपांत आख्यायिकांतल्यान 
परगटायतात. पूण त्यो व्यक्ती इतिहासांत जावन गेल्ल्यो आशिल्ल्यान आख्या 
यिकांत सत्य आनी कल्पीत हांची सरभरस केल्ली आसता. न 

विंगड विंगड लोकसमूह आपापल्या आख्यायिकांनी कल्पिताची रचणूक 
आनी ताचो स्वीकार भावार्थानूच करतात. चिकित्सक नदरेन आनी बारीकसाणीन 
पळेल्यार ते कल्पीत रचणुकेंतल्यान केन्ना केन्ना रूपकार्थ लेगीत जाणवता. 

लक्ष्मणराव बरो कथाकार हें तर जालेंच. पूण आख्यायिका आपले धाटणेन 
फुलोवन तांचे पुनर्कथन करपांतूय तो तरबेज आशिल्लो. 

फोंडेंच्या सावयवेरें आनी वाडी तळावली ह्या गांवांनी लक्षामणरावाचें भुरगेंपण 
गेलें. लिसेवाचें शिक्षण सोपले उपरांत म्हापशेंच्यान तो फोंड्यां येवन आल्मेद 
कुलेजीचो संचालक जालो. आजूय ही कुलेज आल्मेदा हायस्कुलाच्या रूपान दादा 
वैद्य संकुलांत चलता. 

इतिहासीक साफा मशीद थंयच्यान एका उल्याच्या अंतराचेर आसा. तिः- 
विशी जायत्यो आख्यायिका आसूं'येतात. तातूंतली एक घेवन आपणाले पद्धतीन 
भोंवतण, फाटभूंय बी रचून 'साफा मशीद” ही कथा लक्ष्मणरावान RIA. 
'कल्पवृक्षांच्या छायेंत' ह्या 1934 वर्सा उजवाडा आयिल्ल्या ताच्या पयल्याच 
कथा संग्रहांत ती आयल्या. 

'आनिताचें दिव्य” ह्या संग्रहांतली शीर्षक कथा ही एके दंतकथेचेर आधारीत 
आसा अशें लेखकानूच कथेच्या शेवटाक स्पश्ट केलां. रोमयो -ज्युलिएट, लैला- 
मजनू, शिरीं-फरहाद, बाजीराव-मस्तानी आदी मोगी युगुलांच्यो जायत्यो 
आख्यायिका अजरंवर जाल्यात. आनिता आनी आंतोन हांच्या मोगाची ही काणी 
मात्शी दुसरे तरेची. खऱ्या मोगापरस सूडाचे भावनेक पोसवण दीत बिभत्सयेताकडेन 
gout, रोमयो - ज्युलिएटांतलेवरीच, आनिताचे शोकांतिकेंत नियती मदीं आडवी 
येता. हे कथेक मडगांव शाराची स्थानीक फाटभूंय आसा. 

“तिचा उद्धार' ही कथाय अशीच एके कोंकणी म्हणणे फाटले काणयेचेर 
उबी आसा. कोंकणींत एक म्हणणी आसा : 'पाद्रीचो शेरमांव व्होनयेक न्ही.' हे 
म्हणणेक दादलो -बायल हांचेमदल्या अनौरस वासनामय संबंदाची फाटभूंय आसा. 

लक्ष्मणरावान बरयल्ल्या कथांचो आंकडोय खुद्द दंतकथेच्या पावंड्यार 
पावला. कोण म्हणटा 700, थोडे सांगतात 900 आनी हेरांच्या मताप्रमाण उण्योच 
त्यो 300-400 हांचेमदीं. थोड्यांनी ही संख्या व्हरून 1000 क तेंकयल्या. 

एक मात खरें, लक्ष्मणरावान शेंकड्यांनी कथा बरयल्यो. तांची ग्रामकथा, 
संग्रामकथा, प्रादेशीक, शहरी, मुंबय-दिल्लीच्या वास्तव्यांतली, देवळाभोंवतणीची, 
इगर्जेच्या परिसरांतली.. तरेकवार निकशांवेल्यान विभागणी करू येता. हातूंत 
आख्यायिकांचे पुनर्कथन वा अनुसर्जन हातूंत जायत्यो कथा आसापावीत 
करीसारक्यो आसात. 

लक्ष्मणराव आख्यायिकांचें पुनर्कथन करता तेन्ना फुलोवन फुलोवन सांगता. 
ताची धाटणी, शब्द-कळा, वातावरण निर्मिती एकेक फावट वाचप्यांक स्वास 
रोखून धरूक लायता. एके आथवेच तरेन केल्लें हैं पुनर्कथन जबरदस्त अनुसर्जन 
जावन मुखार येता; मंत्रमुग्ध करता. मागीर ते आख्यायिकेचें मूळ, तपशील बी 
कडेक उरून कथा आपणालें तर्कशास्त्र घेवन HS वता. वाचप्याक एका वेगळ्याच 
मुडांत व्हरता. हो असो वेगळो मूड तयार करपाची तांक हें उचेल्या दर्ज्याच्या 
साहित्याचें एक लक्षण 

‘ale’ ही लक्ष्मणरावाली जगप्रसिद्ध कथा. ती ताणे पन्नासेक वर्सापयली 
बरयल्ली असो अदमास करू येता. हे कथेची सुरवातूच एके लोककाणयेवरी जाता. 
पयलेंच वाक्य : “पन्नास वर्षापूर्वीची are’ (आयच्या वाचप्यांक ती “शंबर वर्षापूर्वीची 
गोष्ट” जाता.) ह्या पयल्याच वाक्यांतल्यान हे कथेक आशिल्ली आख्यायिकेची 
फाटभूंय स्पश्ट जाता. पुरूषोत्तमबाब केंकरे आनी नारायणराव देशप्रभू हांच्या 
दोन घराण्यासंबंदींचे एके आख्यायिकेचेर ही कथा उबी केल्या अशें दिसता. 

हे कथेक लक्ष्मणरावाच्यान “घराण्याची मोहोर” अशें म्हणूं येतालें. कारण 
ते म्होरेंत त्या घराण्याची सगली कुलप्रतिश्‍्ठा आसपाविल्ली. “घराण्याची तलवार” 
हे कथेत ते तरसादीक सरदेसाय घराण्याचे कुलप्रतिश्ठेची अशीच प्रतिकात्मकता 
आसा. ह्या आख्यायिकाधारीत कथांनी म्होर आनी तरसादीचीं जबरदस्त प्रतिकां 
लेखकान वापरल्यांत. 

“तिचा उद्धार” हे कथेतल्या पाद्रीची सुदारिल्ली आवृत्ती 'गुन्हेगार' हे 

कथेत मेळटा. शेवटा शेवटाक ही कथा बायबलांतली बी एखादी दंतकथा आसुंये 
असो भास जावंक लागता. एके बायलेक बदफैली थारावन ती कागाळ कोणतरी 
जेझू ख्रिस्तामेरेन व्हरता. जेझू सांगता : “जाणे कोणे केन्नाच वासना वा व्याभिचार 
तकलेंत SSH ना ताणेंच पयलो फातर मारचो आनी हेर तत्समानींय तशेंच करचें. 
कोणूच तिका फातरावंक फुडें येना. ही कथा म्हळ्यार 'हरवें सोदतल्याक 
भाजिल्लें Fou,’ ‘Pest मागता एक दोळो जाल्यार देव दिता दोन' असल्या 
म्हणण्यांफाटल्यान काणयो ज्यो-आख्यायिका आसात ते RA हे कथेचो शेवटूय 
त्या पाद्रीच्या फावोरार ह्या म्हणण्यांक अनुसरून जाता. 

मराठी साहित्य प्रांतांत लक्ष्मणरावाचें स्थान अढळपदार आसा तें 
विशेशतायेन प्रादेशीक कथाकार म्हूण. कोंकणी साहित्यांत प्रामुख्यान निबंदकार 
म्हूण. पूण लक्ष्मणराव अश्टताशीच म्हणूंक जाय. तो कथाकार, कांदबरीकार, 
` निबंदकार, समीक्षक, अनुवादक, कवी, चिंतक, शिक्षक, समाजीक वावुरपी आनी 
स्वातंत्र्य सैनिक. A writer should also be a fighter (बरोवप्यान वेळ पडल्यार 
झुजारीय जावंक जाय) अशें म्हणटात. कोंकणीचे भाशीक चळवळीच्या संदर्भांत 
गोंयकारांनी ही उक्ती लागींच्यान पळयल्या, कोंकणी लेखकांनी अणभवल्या. 

लक्ष्मणरावूय वयल्या मताचो आशिल्लो. ताचें व्यक्तित्व - व्यक्तिमत्व अशेच 
तरेन प्रत्यक्ष आचरण आनी कृतींतल्यान घडिल्लें. नामनेचो शिक्षणतज्ञ, पयल्या 
पावंड्याचो स्वातंत्र्य सैनिक आनी ह्या दोनांय वांगडा अखंडपणान एक साहित्यीक 
असो हो त्रिवेणी संगम. 

मराठी - कोंकणी सहित्यांतलें, महाराषट्र-गोंयचें, लक्ष्मणराव हें एक खूब 
म्हत्वाचे पेणे. मराठी वाचकांचे एके पिळगेक तर ताणें सामकें पिशेंच लायिल्ल हें 
मानून घेवंक जाय. 

लक्ष्मणरावाक उलोवंक आवडटालें. उलोवपाची खूब आवड आशिल्लो 
मनीस विद्रोही प्रवृत्तीचो आसत जाल्यार चड करून तो राजकारणांत पडटा अशें 
म्हणटात. पूण त्या काळाचे परिस्थितयेक लागून जावंये, लक्ष्मणराव प्रोफसोर 
जालो. स्वातंत्र्य सैनिक जालो. लक्ष्मणरावाचें व्यक्तिमत्व ताच्याच म्हण्याप्रमाण 
'तृप्त हांव, फकीर हांव” ह्या उतरांनी आसपावलां अशें म्हणटात. हें कितलेंशें खरें 
तें ताचे घरचीं मनशांच चड बरें जाणा आसतलीं. 

एक विद्वान मनीस, देशी-विदेशी भाशांचो व्यासंगी, हट्टी, घट काळजाचो, 
दिलदार, गिरेस्तकाय विन्मुख, बरोचसो पलायनवादी, खऱ्या गोंयकारावरी सुशेगाद 


8 लक्ष्मणराव सरदेसाय - कोंकणी साहित्याचे शिल्पकार 





आळशी तितलोच सृजनशील, क्रियाशील, अशीं कितलीशींच तासां लक्ष्मणरावाचेठांय 
आशिल्लीं. ताच्या साहित्यांतल्यान आनी एकंदर जिवितक्रमावेल्यान तीं पारखूं 
येतात. 

लक्ष्मणराव रसिक, संवेदनशील आनी. फाटल्या काळाचेर परत परत वळून 
पळोवपी. बंदखणींतल्या आपणाल्या काळख्या दिसांच्यो यादी काडून पिरंगनासलो. 
पूण त्या वेळचे ख्यास्तीक अनुसरून आपणाले सोबीत मुदयाळे केंस फिरंगी 
सत्ताधीशांनी तासले हाची खंत मात उक्तायतालो. 

वेव्हारी जगांत अपेशी पूण साहित्याच्या प्रांतांत मात पर्जळीत, घसघशीत 
यश आनी नांवलौकीक जोडपी. लक्ष्मणराव म्हळ्यार एक विशाल अंतस्करणाचो, 
भेदक नदरेचो साहित्यीक. काळाचे फुडें वचून पळोवप हें व्हड लेखकाचें एक 
लक्षण ताच्यांत आशिल्ले. ताका लागून एका काळार ताच्या कांय कथांक पोझडेपणाचें 
लेबल लावन मराठी वाचकांनी ताका हिणसायलो. 

लक्ष्मणरावान श्रेष्ठ लेखकाचे तांकीन टीका स्विकारली पूण आप्रणालो 
साहित्य-धर्म सोडलोना. घडये तातूंत इल्ली धन्यतायूच मानली आसत. 
बाकीबाबावरीच “असा धुंद गोसावी मी, नाही कुणा कळालो. अशे बेबंद भिर्केत, 
किद्याचोच व्हडलोसो विधिनिशेध बाळगिनासतना जगत गेलो, बरयत रावलो. 

बाकीबाबावरीच लक्ष्मणरावांतूय समन्वयवाद आशिल्लो. गोंय-महाराष्ट्र, उदेंत 
-अस्तंत, कोंकणी-मराठी भासो वा साहित्याच्या संदर्भांत विश्वात्मकतेकडेन झुकपी 
हीं दोनूय गोंयकार व्यक्तिमत्वां म्हणल्यार समन्वयवादाचीं प्रतिकां. 

लक्ष्मणरावान Had आपले नदरेमुखार कसलेच कायम अशे आदर्श 
दवरले नात, खंयच्याच निश्चीत अशा बरोवप्याकडल्यान स्फूर्त घेतली ना. विपुल 
वाचनांतल्यान ताचेर कांय जाणांचो अप्रत्यक्ष प्रभाव दिसता ती गजाल वेगळी. तो 
विंगड विंगड भासांतल्यान भरपूर वाचन, चिंतन करीत आपणालें पद्धतीन बरयतालो. 

भुरगेपणांतूच लक्ष्मणरावान गोंयचो सैम माड्डिल्लो. जिवितभर खूब खूब 
भोंविल्लो. शिकारेक वतालो, अखंडपणान जिविताचे अखेरमेरेन भ्रमंती चालूच 
आशिल्ली. लेखकान थोडे दीस लोकांमदीं wad art थोडे दीस लोकांपासून 
पयस रावंचे अशेंय तो म्हणटालो. 

सर्वसाधारणपणी लक्ष्मणराव मनशांचो भोक्तो आशिल्लो. लोकांमदीं रावपांत 
ताका संतोस भोगतालो. त्या काळावेल्या कांय गुणी, दानशूर, परोपकारी शूरवीर 
मनशांविशीं आनी घराण्यांविशीं ताका sure आदर आशिल्लो, गुणग्राहकताय 

आशिल्ली. देखीक, राणे वंशावळ, दादा वैद्य, दोतोर शिरगांवकार, पुरूषोत्तमबाब 
bart, देशप्रभू इत्यादीं तातूंतल्यानूच त्या त्या घराण्यांक आसपावन घेवपी 
आख्यायिकांचेर आदारीत कथा ताणें रचल्यो . 

लक्ष्मणरावाची जगभर चडांत चड गाजली ती कथा म्हळ्यार “मोहोर 
(कोंकणीत 'म्होर'). तिका “न्यूयॉर्क हेरल्ड ट्रायब्यूना'ची तस्रीप मेळळी. ती 
कथा पणजेचो पुरूषोत्तमबाब केंकरो आनी दिवचलचो नारायणराव देशप्रभू हांच्या 
घराण्यासंबंदीचे एके आख्यायिकेचेर आदारून आसा. 

मनशांमर्दी उत्तुंग, उत्कट, वैभवशाली, गौरवास्पद अशें किदेंय दिसलें 
म्हणटकूच झपाटिल्लेवरी ताचो आदार घेवन कथा रचपाची लक्ष्मणरावाक 
सबावीकपणान स्फूर्त येताली. तातूंतल्यान कांय आख्यायिकांचो पालव घेवन 
कांय कथा अवतरल्यात. 

मराठी प्रादेशीक कथेच्या प्रातांत लक्ष्मणरावाक एक म्हालगडो, अग्रणी 
अशें मानतात. पूण पयलेपणाचो हेसंबंदींचो मान मात दुसऱ्या एका गोंयकाराकडेन 
वता हैं नमुद करूंक जाय. हो दुसरो गोंयकार म्हळ्यार वि. स. सुखठणकार आनी 
ताचो पयलोवयलो आनी एकलो एकसुरो दीर्घ कथासंग्रह म्हळ्यार “सह्याद्रीच्या 
पायथ्यार्शी” 

सुखठणकार सह्याद्रीच्या मुळसांतूच येवन थांबलो. ताची प्रादेशीक कथा 
थंयच उरली. लक्ष्मणराव 'कल्पवृक्षांच्या छायें' त भोंवर मारून ओगी रावलो ना. 
ताची कथा .सातत्यान गोंयची कुळागरां, रानावना. राजप्रासाद - बल्कांव, देवळां- 
इगर्जो तेळीत सह्याद्रीची तेमकां हुपून महाराष्ट्राक गाजयत दर्यापार गेली. तागेले 
गोंयचे प्रादेशीक कथेन महाराष्ट्राचेर आनी षट्राचेर 'मोहिनी” घाली. 'मोहोर” च्या 
निमतान लक्ष्मणरावाचे महाराष्ट्रीय आनी आंतररराष्ट्रीय किर्तेचेर लोकमान्यतायेची 
TER’ उदेली. 

पुर्तुगेज भास लक्ष्मणरावाक बेसबरी येताली. sada आसून ताका ती 
परकीशी दिसताली. मराठी भास ताका पुर्तुगेजी परस लागींची दिसताली. ताचे 
पिळगेच्या मनाचेर तशे तरेचे संस्कार जाल्ले. ताचे मुस्तिंतले गोंयकार हिंदू लेखकूय 
मराठींतल्यान बरयताले. 

शणै गोंयबाबाच्या वावराचें म्हत्व लक्ष्मणरावाक त्या काळांत समजूंक 
नाशिल्लें. कोंकणी,गोंयची अस्मिताय आनी गोंयकारांचो उद्धार, हांचे मदलो संबंद 
मतीत येवंक नाशिल्लो. मराठी आयतीच हाताकडेन मेळिल्ली. सबावीकपणान 

तिचोच उपेग करचो अशें ताका दिसले. कोंकणीचो विचार आनी ते भाशेंतल्यान 
बरोवप्यांची पिळगी ही ताचे उपरांत आयिल्ल्यांची. 

1950 त, म्हणल्यार 46 वर्साचे पिरायेचेर ताणें कोंकणीतल्यान बरोवपाक 
सुरवात केली. मुंबयचे आकाशवाणीचो कोंकणी विभाग सुरू आशिल्लो. 'साद, 
'साळीक' 'प्रजेचो आवाज बी तेन्नाचीं मुंबयंतली नेमाळी चलतारली. तांचेखातीर 
लक्ष्मणरावान जायतें बरोवप केलां. अशे तरेन बरयतां बरयतां ताका कोंकणीची 
गोड़ी लागली आनी तो कोंकणीवादी जालो. मागीर मायभाशेचो पाखो घेवन जायते 
pad तो मराठीवाद्यांकडेन झगडला. 

पूण एक, लक्ष्मणराव कोंकणीवादी जाले उपरांतूय तो मराठीचो दुस्वास 
करीनासलो. मराठीची खूब सेवा ताणें केल्ली आनी भाशावादाच्या काळातूय तीं 
चालू आशिल्ली. पूण पुर्तगेज वसाहतवाद आनी ती भास वो साहित्य हातूंत ताणे 
फरक केल्लो. तेचपरीं मराठी भास वा साहित्य आनी महाराष्ट्राच विस्तारवाद 
हांचेमदींय अंतर राखिल्लें. ताच्या पुर्तुगेज भाशेच्या मोगाची साक्ष, म्हातारपणात 
ताणें बरयल्ल्या पुर्तगेज कवितांनी मेळटा; मराठी प्रेमाची गवाय कुडचडेंच्या गोमंतक 
मराठी साहित्य संमेलनाच्या अध्यक्षपदावेल्यान केल्ल्या उलोवपांत मेळटा. 

खरेपर्णी बाकीबाबावरीच लक्ष्मणराव वयर म्हळां तसो समन्वयवादी 
आशिल्लो. कोंकणी आनी मराठी ह्यो दोनूय भासो गोंयच्या मांडवी आनी झुआरी 
न्हंयांवरी अशें ताणे एकेकडेन म्हळां. 

कोंकणीकडेन लक्ष्मणराव उसरां पावलो पूण कोंकणींतूय ताणें 'कथाशिल्प, 
खबरी-कांय कर्माच्यो, कांय वर्माच्यो' हे सारकेल्या तोलामोलाच्या लेखनाची भर 
घाली. गोंयचे मातयेंतल्यान, मायभाशेंतल्यान रूजून आयिल्ली कोंकणी कथा वाडची, 
फुलची, तरतरची, बरी पोसवण घेवन तिणें विश्वात्मक जावंचें अशें ताका काळजांत 
सावन दिसतालें. ताणे कांय मौलीक कोंकणी कथा बरयल्यात. तेचपरीं आपणाल्यो 
मूळ मराठी कथा स्वताच अणकारून आयचे पिळगेंतल्या कोंकणी कथाकारांक 
आदर्श दिवन दवरला. 

मराठी साहित्याक आनी विशेशतायेन मराठी कथेक लक्ष्मणरावान विपुल 
योगदानान समृद्ध केली. ते तुळेन कोंकणी साहित्याच्या मळार, संख्यात्मक तशेच 
गुणवत्तेच्या कसार ताचें कार्य GA उणे आसा हैं प्रांळपणान मानून घेवंक जाय. 
हाची समाजीक आनी इतिहासीक कारणां वयर सांगल्यात. 

` लक्ष्मणरावाचे दीसपट्टे जिणेंतलें एक उदाहरण हांगां दिवं येता. जाणटेपणार 

लेगीत लक्ष्मणराव फिरतेर आसतालो. केन्ना केन्ना इश्टांगेर जाल्यार केन्ना एकलोच | 
देवळाच्या प्राकारांत बी कूड घेवन रावतालो. दिल्लींत आसतना एकलोच रावतालो, 
स्वता रांदून जेवतालो. 

आपूण कशें भागयतां हाची मजेशीर एक गजाल तो सांगी : सुंगटां घेतलीं 
जाल्यार तांचें हुमण करप आनी तींच मागीर काडून, रवो बी लावन तव्यार तळप; 
ताच्या मराठी-कोंकणी साहित्याचे बाबतींत मूळ अस्सल 'सुवाद” मराठीक मेळळो 
कोंकणीच्या वाट्यांक कमी सुवादाचीं तव्यावेलीं सुंगटां आयली हें मेकळेपणान 
कबूल करूंक जाय. ee 

पूण कांय जाण फकाणांनी तर हेर कांय लोक गंभीरतायेन एक गजाल 
मानून घेतात. ती म्हणल्यार, लक्ष्मणरावान कोंकणीक मनोहररायाच्या रूपान 
एक असामान्य प्रतिभेचो कवी, साहित्यीक दिलो. अप्रत्यक्षपणान ताचे मार्फत 
लक्ष्मणरावाचेंच हें कोंकणी साहित्याक योगदान जालें ना? 

'कलेखातीर कला” काय 'जिविताखातीर कला"? लक्ष्मणरावाचे बाबतींत 
हो प्रस्न, हो वाद निरर्थक. ताचें जिवितूच कलेखातीर आशिल्लें आनी हेच खातीर 
तो निवांतपण, एकांत बी सोदीत कलंदर वृत्तीन फकिरावरी भोवंत रावलो. 
फकीरी बाण्यान आपणाक जाय ते तरेन जगत गेलो. जिवीत आनी कला हातूंत 
ताका फरक दिसनाशिल्लो जावंये. 

जिवीत 
मूळ, कूळ, भुरगेंपण 

सरदेसाय हे एका HOR विजयनगर साम्राज्यांतले सरदार आशिल्ले खंय. 
तांच्या मूळ घरांत आयजूय तरसादी, धाली, तुबकां, खंजीर बी दिसतात. अर्थात 
सध्या तांचो उपेग जायना. केवळ दसऱ्या दिसा तांची भक्तिभावान पुजा जाता. 
त्याच दिसा एक बोकडो मारतात; शिताचे उंडयेर ताचें रगत घालून घरचीं. भुरगीं 
आनी जाणटीं खातात. | 

हाचेवेल्यान एक अदमास काडूं येता; ह्या घराण्यांतले लोक एका तेंपार 
झुजामळार झुजपी आसूंक जाय. आयजूय सरदेसायांक 'खाशे' म्हणून वळखतात, 
मान दितात. ते मुळचे आमोणेंचें; तांचो कुळदेव बेताळ . 

सबंद देशभर जाता त्या वेळार आमोणेचो दसरो जायना. तो एका म्हयन्या 
उपरांत जाता. ताची गजाल अशी : 

एक Hide आमोणेचे सूर्यराव सरदेसाय झुजामळार Ta. दसऱयाक ते 
परतुपाचे, पूण ते वेळार पावले नात. दसरो हो सण जैताचो. सरदेसाय हाजीर 
नासप SOIR. GU कसो मनोवपाचो? एका म्हयन्या उपरांत ते आमोण्यां परतले 
Aara गांवकारांनी दसऱयाची परब मनयली आनी ही प्रथा सुरु जाली. 

आदलो AGIA म्ळ्यार आतांचो सांखळे दिवचलचो वाठार सरदेसायांचो 
आशिल्लो. 

सरदेसायांविशीं जायत्यो आख्यायिका आसात. अशीच ही एक- 

एक फावट एक सरदेसाय म्हाल्याकडेन केंस मारपाक गेलो. थंय ताचे 
खाडकेक वाखर लागलो; रगत HAS. त्या सरदेसायान 'आयस्स' म्हणलें. म्हाल्यान 
हांसत ताका विचारलें, 'तुमी सरदेसाय व्हडलीं झुजां मारपी आनी मातशें रगत 
आयल्यार तुमच्यांनी सोंसू नजो? अजापूच मगा!' 

तो सरदेसाय हाचेर कांयच उलयना. वतना तो आपणालो भालो घेता 
आनी आपल्याच पायांत रोमता आनी हायहूय करिनासतना तो भायर काडा: 
घडये आपणाल्या त्या कर्तुबान ताका सुच्रोवचें आसले: वाखराची धार 
सरदेसायांच्यानी सोसूंक जायना तरी झुजामळावेले घाय सोंसूंक जाता. 

__ सुरवातेच्या काळांत लक्ष्मणरावाच्या भुरगेपणांत ताच्या घरांतले वडील 

लोक ताका लखो, लखबा बी अपुबयिन उलो करतना म्हणटाले. पूण तो शिक्षणाच्या 

निमतान गांवांभायर वतकच हीं नांवां फाटीं पडलीं आनी तो केवळ 'लक्ष्मणू'च 
उरलो. 

पूण लक्ष्मणान एक मांडणी केली. लक्ष्मण ह्या जुनाट गबाळ्याश्या नांवांक 
ताणे “राव” ही सोबीत, मानादीक पदवी जोडली. तो 'लक्ष्मणराव' जालो . तो 
बरयता : 

‘era’ ही पदवी सरदेसायांक घराण्याचे परंपरेन दिल्ली. ह्या घराण्यांतलो 
खंयचोय सुबुद्ध वा निर्बुद्ध, शाणो वा पिसो, जल्मसिद्ध हक्कान ‘wa’ आसता. 
सरदेसायांचे कुळयेंतले भुरगे किताबाचो हो तिबो कपलार घेवनूच झेतान जल्माक 
येतात." | 

लक्ष्मणरावाच्या घराण्यांतलो एक शूर पुरीस नारायण शणै कुलकर्णी एका 
काळार विजापुरच्या दरबारांत गेलो. ताणें थंय मर्दुमुकी गाजयली आनी आपले 
सयत सगल्या वंशजांक तो ‘wa’ अनी 'सरदेसाय' करून गेलो. 

लक्ष्मणराव सरदेसायाचो जल्म अंत्रुज म्हालांतल्या सावयवेरें ह्या गांवांत 
18 मार्च 1904 ह्या दिसा जालो. आपणाले जल्मतिथी विशीं ताणें एकेकडेन 
बरयलां : 'जल्म तारीक-गांवच्या पुरोहिताची नोंद : फाल्गून वद्य उमास, सूर्यगिराण, 
शनी-राहू,ह्या साबार दुश्ट fait कृपा. सरकारी दप्तराची नोंद : 18 मार्च 1904. 

सरदेसायांचे देसकतिचो वतनगांव आमोणें. लक्ष्मणरावाचे आजोळ दुर्भाट 
वाडी-तळावले, प्रतापराव सरदेसायागेर. नारायणराव सरदेसाय हो ताच्या घराण्याचो 
मूळ पुरीस. लक्ष्मणरावाच्या बापायचें नांव श्रीपादराव. पूण लोक ताका शेड्डेबाब 
म्हूण वळखताले. लक्ष्मणरावाच्याच उतरांनी : ..'शेड्ड्याभाशेन तो एकशिवडी, 
ताकालागून ताका शेड्डेबाब म्हणटाले. ' आवयचें नांव काशीबाय. लक्ष्मणरावाच्या 
आवय-बापायविशीं विस्तृत अशी react मेळना. खुद्द लक्ष्मणरावान बरयल्यात 
तितल्योच कांय यादी. 

दोगा धुवां उपरांत जल्मल्लो, आवय-बापायचो एकलो एकसुरो पूत. ताच्या 
कुटुंबांत जावन teem 'लखबा” ह्या जाणटेल्याच्या उगडासाक लक्ष्मण हे नांव 
दवरिल्लें आसूंक जाय. फुडें मागीर ताका 'काका' म्हणटाले. वाडी तळावले आजोळा 
ताका 'भाऊ' म्हण्टाले. आपणाल्या भुरगेपणासबंदी लक्ष्मणरावान एके कडेन 
बरयलां : 

“पिरायेच्या धाव्या वर्सा हांव अनंताचे तळयेंत पेंवपाक शिकलों. न्हंयेंत 
पनेळ ताणूक शिकलों. शाळा सुटले उपरांत, तळयेर वचून उदकांत बुचकळ्यो 

मारचेल्यांत दोन दोन वरां कशीं पासार जाताली तें कळनाशिल्लें. घरचे आंबे, TOR: 
येतीश्ट खातालों. आजोळाय अशेंच. थंयचें दुर्भाटचें ant फडफडीत नुसतें पोटभर 
खातालों. आंबे पाडटालों, पिकून जमनीर झडिल्ले आंबे पुंजायतालों. दोंगरार वचून 
बियो हाडटालों. पावसाच्या दिसांनी घोग्यापोंदा बसून हेर वांगड्यां सांगातान मजा ' 
करतालों.'' 

शाही घराण्यांत लक्ष्मणराव जल्माक आयिल्लो खरो पूण घराब्याच्या 
अवनतीच्या काळांत आनी मोट्या घराण्यांतल्या भुरग्यान भौजन समाजांतल्या 
भुरग्यांवांगडा ते पिरायेक सोबसारके गांवगिरे खेळ खेळपाक ताका मनाय आशिल्ली. 

भुरगेपणांत लक्ष्मणराव ताच्या सौंगड्यांचो खूब आवडीचो. हुशार तसोच 
मस्तो. गांवांतली तळी, लागींची <a, वर्सावळीचे जात्रा-काले, चवथ, शेवण्यांची, 
शिकार, मैदानी खेळ आनी इश्टांच्या गराड्यांत ताचें लहानपण मोटे मजेत गेलें. 

आकाचें म्हळ्यार लक्ष्मणरावाचे SSS भयणीचें तशेंच फाटोफाट आवयचें 
आनी आज्याचें मरण जालें. लक्ष्मणराव ते कंवळे पिरायेर बरोच हाललो. एकमुळोसो 
जालो. 

लक्ष्मणरावाच्या जिवितांत अचकीत निर्माण जाल्ली पोकळसाण भरून 
काडपाच्या निसतान, ताच्या धाकल्या बापोलयान ताका एक तुबक हाडून दिलें. 
तें ल्हानशें आर्म घेवन तो शिकारेक वचपाक लागलो. रानावनां भरपूर माङ्डूंक 
लागलो. तेविशीं तो बरयताः 

''म्हजी आवय 1918 वर्सा म्हजे पिरायेच्या 13व्या वर्सा म्हाका सोडून 
गेली. अशे तरेन आवयची माया तुटली. बापूय जुगारी. ताची माया म्हाका कितलीशी 
मेळूं येताली? अश्या वेळार म्हज्या ह्या सुपुल्ल्या आर्मान म्हर्जे भुरगेपण समृद्ध 
केले. लुबक खांदार मारून हांव हांगां थंय हेडूंक लागलों. कवडे, बीं, बळारी, 
ist बी सावजां मारून हाडूंक लागलों. न्हंयचेर वचून आर्माच्या मुलशांवांनी शेंवटे 
मारून हाडूंक लागलों. केन्ना पनेळांत बसून उदकांतली शिकार करूंक शिकलं... 
त्या चार - पांच वर्सांत aid कितले दोंगर माड्डिठले जावंये सांगूक येंवर्चेना.,. 
आर्माक लागून हांव सैमाचो इश्ट जालो. 

लक्ष्मणरावालें भुरगेंपण मजेंत गेलें तशेंच बऱ्याच त्रासांनीय गेलें. घराण्याची 
वतनदारी काबार जावपाकडेन पाविल्ली. तो बरयता : 

''चालंत (विसाव्या) शेंकड्याचे सुरवेक नारायणरावान कमयल्ली 'देसकत' 
मरतुकडी जाल्ली. घरचे चलयेक घोवा घरा धाडचें जाल्यार एकाद्रें शेत वो भाट 

विकचें पडटालें. अशे अवनतीच्या काळार म्हजो जल्म जालो” | 

नुस्तें दिपावंक वचपाचोय लक्ष्मणरावाक भुरगेपणांत छंद आशिल्लो. 

अदींमदीं लक्ष्मणराव भुरगेपणांत काणकोणां आपणाले मावळणीगेर वतालो. 
थंय केन्ना पांच -स भुरगे मेळून हातांत एकेक लापयांव (कंदील) आनी एक लांब 
बड़ी घेवन दर्या देगेर वताले आनी पिसोळ्या कुल्ल्यांचेर घुरी घालताले. 

भुरगेपणांत लक्ष्मणराव खूब मस्तो आनी हुतहुतो.ताच्याच उतरांनी : 

''भुरगेपणात हांव भोव मस्तो आनी हुतहुतो आशिल्लो. म्हर्जे चित्त दिसभर 
खेळपाचेर आसतालें. Hela खिणभर लेगीत विसंव हांव घेनाशिल्लों. ताका लागून . 
सामको जाम जातालों. दनपारच्या वतांत खेळिल्ल्यान काळोनिळो जातालों.'” 

अश्या बऱ्या-वायट गजालींचो ते कंवळे पिरायेर लक्ष्मणरावाच्या AAR 
खोल परिणाम जालो. आवय, आजो आनी भयण हांच्या अकाली मर्णान ताच्या 
भुरगेपणान वेगळेंच मोडण घेतलें. तो अंतर्मुख आनी आत्माचिंतनशिल जालो. 
हातूंतल्यान एकमुळेंपण आयलें आनी ताचेर उपाय म्हणून ताची सैमाकडली इश्टागत 
asd गेली. 

लक्ष्मणराव एका व्हडल्या रासवळ घराब्यांत जल्मलो, ल्हानाचो व्हड जाल्लो. 
घरांतूच ताका जायत्यो विविध सबावाच्यो, प्रकृतीच्यो व्यक्ती लागींच्यान पळोवंक 
मेळळ्यो. आपणाल्या घरासंबंदी तो बरयता : 

''आमगेलें घर अगडबंब, कोट किल्ल्यासारकें घराक तीन मोटीं आंगणां, 
ल्हान-व्हड धावीस माळयो, शें-शंबर मनशां. रातदीस घरांत बोवाळ. धा - बारा 
बिराडां. | 

लक्ष्मणरावाच्या, म्हणजेच स्वताच्याय घराविशीं ताचो पूत कवी मनोहरराय 
हाणे एकेकडेन बरयलां : 

“art घर कसले? सरदेसाय घराण्याचें. सुमार चारशें वर्सांचे पोरणें 
दोंगुल्लेचेर sifted दोंगुल्लेंत कोरांतिल्लें. चार आंगणां, तीन बांयो, सात-आठ 
माळयो, वीस-तीस कुडी. लक्ष्मणरावाच्या भुरगेपणाच्या काळार तें मनशांनी भरिल्लें 
'देवळांतल्यान बाजाराकडेन वचपाचे वाटेर एक लांबूच लांब चडटी अशी पाञ्ज 
लागता. ते पाज़े लागसारच हें घर शेकानशेक पातळिल्लें. दारां दोन. एक HSS दार 
आनी एक मागीलदार. दारां सदांच उकतीं. केन्ना केन्ना अशें घडटालें, बाजारांतल्यान 
देवळाकडेन वचपी मनीस हातांत जोतें घेवन शॉर्टकट म्हणून सरदेसायांल्या 
मागील दारांतल्यान घरांत रिगून फुडल्या दारांतल्यान भायर सरतालो. वासरेंतल्यान, 

वारांदांतल्यान, रांदची-कूड पळेत, मदीं भुरगीं खेळटालीं तांकां कुशीन सारून तो 
मुखार वतालो आनी ताका कोणूच हडकी नासलो.'' 
तर अशा ह्या राजवाड्यावरी घरांत, रासवळ कुटुंबांत लक्ष्मणराव जल्मलो. 
खासा ताच्या कुटंबांत आजो, आजी, आवय-बापूय, मावशी, दोग बापोलये, दोगी 
भयणी, चुलती, मावळण, येदो परिवार आशिल्लो. लक्ष्मणरावाच्या लग्ना उपरांत 
ताची बायल सुंदराबाय ऊर्फ सुनंदाबाय (मूळची पणजेची, वागळे) तिगेली आवय 
किशी, पांच पूत आनी दोगी धुवो, नातरां पण्टुरां असो परिवार विस्तारत गल्लो. 
हांचेमदल्यान लक्ष्मणरावाची आवय,आजी आनी व्हडली भयण ताका 13 वर्साचे 
पिरायेर अंतरिल्ली. 
आवय नाशिल्ल्या लक्ष्मणाचेर ताची चुलती प्रियागाबाय उर्फ आतेबाय 
हिणें मायेचें छत्र धरलें. ती ताची खूब अपुर्बाय करताली. ताची नगर्से -काणकोणची 
मावळणूय ताची, आपणालोच एक पूत जाल्लेवरी माया करताली. 
लक्ष्मणरावाच्या धाकल्या बापोलयाकूय तो खूब खूब जाय आशिल्लो. 
ताका लागुनूच लक्ष्मणाक तेन्ना शिकारेचो नाद लागलो. ताणेंच आपणाल्या ह्या 
अपुबयिच्या पुतण्याक तुबक हाडून दिल्लें ताच्या उगडासान लक्ष्मणरावान RAST: 
'' त्या दिसा म्हाका कितली खोस भोगली म्हण सांगू?... आवयच्या 
मरणा उपरांत म्हज्या सुपुल्ल्या आर्मान म्हजी भुरगी पिराय समृद्ध केल्या”. 
आमोणें गांवांत सरदेसायांची मिरास. लक्ष्मणरावाचो एक चुलतो थंय रावतालो. 
थंयच्या राबित्यांत बापोलयाच्या बिराडार आशिल्लेकडेन लक्ष्मणराव orp 
वतालो. दीस अस्तमले उपरांत गांवचे मसणवटींत वचून आर्मान कवडे मारून 
हाडटालो 
क्ष्मणरावाच्याच उतरांनी ताचे आज्जेची एक याद : ''म्हज्या भुरगेपणांत 
घरचीं म्हाका केळेकार म्हणटालीं. “आयलो बाये आमचो केळेकार'', म्हाका 
तांचो राग येनाशिल्लो, उरफाटी खोस भोगताली. कित्याक, तर केळ्यांचेर म्हजो 
भोव जीव''. 
` आपणाल्या आजोळच्या मनशांविशीं भुरगेपणावेल्यो चड यादी लक्ष्मणरावान 
बरोवन दवरूंक नात. खूब थोड्या जाणाविशीं बरयलां. ताच्या भुरगेपणार पिरायेची 
सत्तरी हुपिल्लो धिप्पाड शाणूबाब, ताचो संगितज्ञ भाव बाबासायब आनी 
लक्ष्मणरावालो मामा, हांचे संबंदी एक - दोन उगडास वाचूंक मेळटात 
ते मानान लक्ष्मणरावान आपणालो बापूय श्रीपादराव हाचेविरशी मातशें 

विस्तारान बरोवन दवरलां. . | 
श्रीपादराव उर्फ शेड्डेबाब सरंजामशाही घराण्यांतलो जाल्ल्यान तेन्नाचे 
प्रथेप्रमाण कसलोच उद्देग वेवसाय करी नासलो. तो भावंडामदीं सगल्यांत व्हडलो. 
देखुनूच कुटुंबाचो जाळवणदार. पूण त्या काळावेल्या चडशा जमीनदार, वतनदारांवरी 
जुगाराचो खूब नादी. जुगारांत जोडटालो कितले आनी वगडायतालो कितले हाचे 
भान नासतालें. जात्रा काल्याच्या दिसांनी जुगाराचो कैफ तेंगशेर पावतालो. केन्ना 
केन्ना तो तांतूत खूब जोडी, पूण दुडू घरांत येनासलो. दुसरे फावट खेळूंक वचपाक 
अडचण उपरासल्यार उश्णे घेतालो 
लक्ष्मणराव भुरगेपणार बापायविशीं खेदीश्ट, खंती आसतालो. बांपायक 
शिणटालो. बापायच्या मरणामेरेन हो शीण कायम उरलो. आपणाली फावोशी 
अर्थ-अपुर्बाय, वासपुस-चवकशी ताणें भुरगेपणार केलीना, गरजो भागयल्यो नात. 
असो शीण, खंत, खेद आनी कागाळ. अर्थात वात्सल्य उक्तावपाची त्या काळावेली 
प्रथा आनी आयची पद्धत हातूंत भूंय-मळबाचो फरक पडला हेंवूय विसरूंक 
फावना. | 
लक्ष्मणरावाची,वाडी-तळावलेच्या प्रतापराव सरदेसायांच्या फिदाल्ग 
घराण्यांतली आवय मात खूब मायेस्त आशिल्ली. ताणे तिची प्रतिमा आपणाल्या 
उगडासांतल्यान उबी केल्ली पळोवंक मेळटा ती अशी 
ताका एक दीस ती एक ares हाडून दिता. फुडें लेखक म्हण व्हड Ate मेळोवपी 
लक्ष्मण त्या कादेनाचेर आवयन सांगिल्ल्यो काणयो बरोवन दवरता. लक्ष्मणरावाच्या 
उतरांनीः ''बरयल्लें पर्थून वाचपाची संवय म्हाका नाशिल्ली. तें साबाळुनूय हांव 
दवरी नाशिल्लो. आवय मात म्हर्जे बरप अपुबयिने सांबाळून दवरताली. म्हजे 
बरपावळीचे कितलेशेच apres तिणें आपणालें tea सांबाळून cake. आनी हांव 
घरा नासतालों तेन्ना ती ते वाचीत बसताली.आपणाल्या मैत्रिणींक वाचून 
दाखयताली. तांणी म्हज्या बरपाची तुस्त करतकच ती धादोस जाताली"' 
लक्ष्मणरावाचे चित्रकलेचेंय ताचे आवयक खूब अप्रूप दिसतालें. भुरगो लक्ष्मण 
बेठोच एक दीस एका SHER एक कसलेंतरी चित्र काडटा. ती ताची तोखणाय 
करता आनी ताचेकडल्यान एका फाटोफाट एक अशीं कितलीशींच चित्रां काडून 
घेता. कांय दिसांनी त्या चित्रांचो संग्रह तयार जाता. लक्ष्मणराव बरयता 
... आनी उपरांत मागीर तीं सुण्या-माजराचीं, गायां-पाड्यांचीं, दोंगरांची 
आनी न्हंयांची वांकडी-तिकर्डी पन्नास -साठ चित्रां तिणें पुंजायलीं आनी तांचो 

एक आल्बम तयार केलो” 

लक्ष्मणराव बुद्धीन तल्लख जावंचो, कलाकार म्हूण फुलचो आनी कुडीनूय 
घट Fe जावचो हे खातीर ताची आवय यत्न करताली हें स्पश्टपणान जाणवता. 
आवयक म्हयनोभर जोर येता. दोतोरांच्या वखदांनी ती बरी जाता. पूण मागीर 
तिका दिल्ली अर्दी - अदीक टॉनिकां कोणाक कळय नासतना पुताच्या पोटांत 


. पावोवपाची ती वेवस्था करता. 


लक्ष्मणराव आपणाल्या आवय-बापायच्या सबावांतलो, वागपांतलो 
विरोधाभास दाखयतना बरयता : 

“aga म्हजी जितली उवेखणी करतालो तितलेच जाणविकायेन आवय 
म्हज्या ल्हान-व्हड हालचालीचेंर पाळत दवरताली, अथांग करूणा भरिल्ले नदरेन 
पळेताली. आपणाचेर पुरायेन पातयेवन आशिल्ल्या एका जिवाक समर्थ आनी 
संपन्न करप हीच fect आपणाले जिणेची मोख थारायल्ली आसुंये'' 

लक्ष्मणरावाच्या भुरगेपणांत पावसाळ्यांत रातच्या वेळार चौकेर ओवीबद्ध 
रामायण-महाभारत वाचून दाखयताले. चवथी वेळार सदरेर व्हडले घुमटेंत लांबरूंद 
असो तांबडो गणपती पुजताले. देवाधर्माचे संस्कार लक्ष्मणरावाचेर जाले म्हणपाक 
हरकत ना. ताचो पिंड मात घरचे सरदारी संस्कार आपणावपाक तयार नाशिल्लो. 
ताच्या मनाचेर सरदारी संस्कार जाल्ले जाल्यार घडये घराण्याच्या लटक्या 
अभिमानाच्यो, व्हडविकेच्यो नस्त्यो गजाली ताका बादूं येताल्यो. 

लक्ष्मणरावाच्या मनाचेर खरेलो परिणाम जालो तो मात वेगळ्याच संस्कारांचो 
Tatas श्री अनंताचें सोबीत देऊळ, थंयचीं ती नितळ-निर्मळ तळी, देवळाच्या 
परिसरांतलीं कुळागरां आनी झरी , गावांक वेंगेंत घेवन ताकतिकेन वचपी मांडवी 
न्हंय हाणींच ताची भुरगेपणांतली जीण भरून आनी भारावन उडयली. 

बापोलयान दिल्ल्या त्या तुबकाक लागून एकसुरेपणांत लक्ष्मणरावाक सांगात 
मेळळो. त्या तुबकाक लागून तो सैमाचो वांगडी जावंक पावलो. देखून अशें म्हणूं 
येता, भुरगेपणांत ताच्या मनाचेर पुस्तकां, धर्म, जाणटेल्यांचे उपदेश हांचेपरस 
सैमाचे संस्कारूच चड जाले; आनी तो मनान आनी कायेन सैमाभाशेनूंच शुद्ध आनी 
घटमूट जावंक पावलो. 

आजोळच्या एका मनशाचो लक्ष्मणरावाच्या मनार खूब परिणाम जालो. 
ताचें नांव राणूबाब. सत्तर वर्साची तेन्ना ताची पिराय जावंये. सामको दिग्गज 
म्हणपासारको मनीस. उंचायेन साडे स फूट सुमार. सामकें फातराचेंशें आंग. 

कानयो आनी गले राखतालो. नदर धुंद, मातशें पियेवपी, gr खेळोवपी, 
घोड्यार बसपी.खरो सरदेसाय म्हणपासारको. पयलींचे पिळगेंतलो आसुनूय पुर्तगेज | 
भास नकसुद उलयतालो. रंगार आयलो म्हणटकच केन्ना केन्ना फाटल्यो खबरी 
सांगतालो. ह्याच कांय आख्यायिकांचेर मागीर लक्ष्मणरावान कांय कथा बेतल्यात. 
राणूबाबाचो व्हडलो भाव बाबासायब नामनेचो कलाकार. तबलें, सारंगी बी 
वाजोवपांत वस्ताद आशिल्लो. ताल-लयीचो खांपो. गोंयच्या देवस्थानांतले व्हडले 
esd वाजोवपी ताचेकडेन येवन, तागेर रावून शिकताले. लक्ष्मणरावान ताका 
पळोवंक ना. फकत ताची कीर्त आयकल्ली. सृश्ट आनी असले गडगंज मनीस हांचे . 
संस्कार लक्ष्मणरावाच्या मनाचेर नकळटांच बरेचशे जाले. 
पुस्तकी मनशांचें मात लक्ष्मणरावाक भुरगेंपणांतूच वांकडे. ताच्या 
बापायचे पिळगेंतलो एक सरदेसाय लेखक आशिल्लो. लक्ष्मणराव तागेलें किदेंच 
बरप वाचूंक पावूंक नाशिल्लो. पूण घरांतले जाणटेले सांगताले म्हणून 
लक्ष्मणरावूय ताका लेखक मानतालो. तो सरदेसाय सदांच गंभीर दिसतालो. 
दीसभर पयजो मारीत आसतालो. हेर मनशांकडेन उलोवप नासतालें. सदाकांळ 
मिजाशी मुद्रा. लक्ष्मणराव उपरांत फुडल्या शिक्षणाखातीर पणजे लिसेवांत 
पावलो तेन्ना मात ताका समजलें, आपूण सोळा वर्सांचो भुरगो आसून लेगीत त्या 
जाणटेल्यापरस कितलेंशेंच बरें बरयतां. तेन्नाच्यान असल्या पुस्तकी, पंडिती 


आदर्शांचो ताका वीट येवंक लागलो. 


शिकप 

लक्ष्मणरावाचें प्राथमीक शिक्षण सुरवातेक घरचे घराच जालें. उपरांत वाडी- 
तळावले आनी दुर्भाटा आज़ोळा जालें. लक्ष्मणरावाच्या उतरांनी ताच्या शिक्षणाचो 
“श्रीगणेश” असो जालो : 

''शणैमामाचें. यूग सोंपपाच्या सुमाराक म्हजो जल्म जालो. ताका लागून 
खरेल्या शणैमामाचे शाळेंत शिकपाचें भाग्य म्हाका स म्हयन्यापरस अदीक काळ 
मेळळेंना. म्हाका पांचवें वर्स लागलें तेन्ना संवसार पाडव्याच्या म्हुर्तार म्हजो मामा 
म्हाका गांवचे शाळेंत घेवन गेलो.” 

त्या काळावेले प्रथैप्रमाण लक्ष्मणरावाचें मुळावें शिक्षण जालें. सुरवातेक 
पंतोजीकडेन आनी उपरांत मराठी मुळावे शाळेंत. त्या वेळार बोळक्यांची पद्धत 
आशिल्ली. फळयेचेर कस पातळावन भुरगीं ताचेर बोटान उजळणी काडटालीं. 

ताका बोळके म्हण्टाले. | | 

लक्ष्मणरावाक बोळक्यांचो उपेग करचो पडलो ना. ताच्या मामान ताका 
नवी पाटी आनी काडयो हाडून दिल्ल्यो. थोडीं भुरगीं मोडी लिपयेंतल्यान बरयल्ल 
रोखे वाचतालीं. कांय जाण बोळक्यान पाढे काडटाले. 

उपरांतच्या शिक्षणाखातीर शणै मामाले शाळेंतल्यान लक्ष्मणराव दुर्भाटचे 
asd शाळेंत गेलो. ताच्या मास्तराचें नांव विश्वनाथ मास्तर. मूळचो पेडणे 
तालुक्यांतलो. ताचें विशी लक्ष्मणरावान बरयलाँ : 

'' शंयसल्ले शाकोते इतलोच तिखट : 'छडी लागे छम्‌ BY ह्या तत्वाचो 
कट्टर पुरस्कतों. ताच्या तोंडांत गाळी आनी जळजळीत इंगळे आसताले .. आमगेल्या 
आमोणेंच्या बेताळा इतलोच उग्र. म्हजी आवय, मामा बी जाणटेली ह्याच मास्तराकडेन 
शिकिल्लीं.'' 

मराठी शाळेंत लक्ष्मणराव चार यत्ता शिकलो. ताचो नंबर सदांच पयलो. 
खरेपणीं तो शाळेंत खूब थोडें शिकतालो. पूण भरपूर वाचतालो, आयकतालो. 
सुमाराभायर निरीक्षण करतालो. दोळ्यांक दिसत तितलेंय बारीकसाणीन लक्षपूर्वक 
तेळप. भास ह्या विशयांत विशेश रस. मास्तराक लेगीत कांचवेवंकं लावपा इतली 
ह्या विशयांतली तयारी. 

मराठींतल्यान प्राथमीक शिक्षण घेतले उपरांत पुर्तुगेज शिकपाखातीर 
लक्ष्मणराव तळावलेच्या सरकारी पुर्तुगेज मुळाव्या इश्कॉलांत गेलो. थंय ताणे 
ुर्तुगेज 'पिमैर ग्राव' हो अभ्यासक्रम पूर्ण केलो. थंयच मागीर 'सेगुंद aa’ हो 
अभ्यासक्रम पुराय जातकच वयल्या पावंड्याचें शिकप घेवपाखातीर तो लिसेवाक 
पणजे गेलो. लिसेवाचो अभ्यासक्रम सात वर्सांचो. ताका 'सेतमान लिसेव' म्हणटाले. 
ताचे तीन भाग आसताले जाका 'सिक्लु' म्हणाले. पयलो ‘frag’ दोन वर्सांचो, 
दुसरो तीन वर्साचो आनी तिसरो दोन वर्साचो. तिनूय वांटे मेळून सेतमान (सात 
वर्सांचो कोर्स) जातालो. 

लक्ष्मणराव 1918 वर्सा 'सेगुंद ग्राव' पास जाल्लो. मागीर खाजगी रितीन 
ताणें लिसेवाचीं तीन वर्सा पुराय dealt, चवथ्या वर्सासाकून तो सरकारी लिसेवाक 
गेलो. लेत्राश कोर्स घेवन 1925 वर्सा ताणें 'सेतमान” पुराय केलो. त्याच वर्सा 
ताणे 'इंश्तूतु कुमेर्सियाल' चो डिप्लोमा घेतलो. 

1919 वर्सा सरकारान पणजेच्या लिसेवाचो दर्जो वयर हाडून ताका 'लिसेव 

daar चो दर्जो Ret. लिसेवाचो कोर्स दोन तरांनी वांटिल्लो आसतालो : पांच 

वर्सांचो आनी सात वर्सांचो. पांच वर्सांचो तो 'कुर्सु जेराल”, सर्वसामान्य. सात 
वर्सांचो तो विशेश अभ्यासक्रम. पांच वर्सांच्या कोर्साक मागीर पूरक अभ्यासक्रम 
म्हणून 'कुर्सु कोम्प्लेतार' हो आनीकं दोन वर्सांचो कोर्स. ह्या कोसभितर ‘sara’ 
म्हणजे कला आनी 'सियेंसिश' म्हळ्यार विज्ञान अशे दोन विभाग आसताले. 
औपचारीक शिक्षणावांगडाच सैमाच्या सहवासांत लक्ष्मणराव सान 
पिरायेसावन खूब शिकत आयिल्लो. ह्या शिक्षणा संबदान ताणें बरयलां. 

“*... हांव अशें म्हणन की, धर्मकृत्यां, धर्मग्रंथ, जाण्टेल्यांचो उपदेश हांचेपरस 
सैमाचे संस्कार म्हजेर चड जाले आनी हांव मनान आनी कायेन सैमाभाशेन निर्मळ 
आनी निडर जालों...” í 

लक्ष्मणरावाच्या शिक्षणाविशीं, लक्ष्मणरावाच्या कथा साहित्याचेर 
मराठींतल्यान प्रबंध बरोवन गोंय विद्यापिठाची डॉक्टरेट घेवपी डॉ. बाळकृष्ण जी. 
कानोळकार म्हणटाः 

''तांणी (लक्ष्मणरावान) अशे तरेन उपचारीक शिकपाच्या सांगातान ताचे 
इतलेंच न्हय तर ताचे परस कितल्याशा वांट्यांनी चड अशें उपचाराभायलें शिकप 
केलें. श्रवण, वाचन, निरीक्षण, खेळ, शिकार, जात्रा-काले, सण-समारंभ, उत्सव, | 
पर्वणी ह्या ना त्या निमतान गांव-घरा जावपी सांस्कृतिक कार्यावळी हांका लागून 
तांकां मोलादीक गिन्यान मेळूंक पावलें. तांणी तें मेळयलें. अशे तरेन साबार 
तरांच्या शिकपाक लागून ज्ञानसंपन्न, अणभव संपन्न, प्रज्ञावंत, आनी प्रतिभेक 
सन्मुख अशें तांचे संपन्न व्यक्तिमत्व घडूंक पावलें” 

लिसेवाच्या शिक्षणावेळचे अणभव चित्र विचित्र आशिल्ले. थंय मेळटालें ते 
शिक्षण सामकें 'नालायक'अशें लक्ष्मणञ्रवान बरोवन दवरलां थंय व्हडलेंशें कांयच 
शिकयनाशिल्ले. एकेका प्रोफेसोराक एकेक आथवीच खोड़ आशिल्ली. कोण 
भुरग्याच्या तोंडाक पळोवन ताका मार्क दितालो, कोण ताच्या आवयबापायक 
पळोवन, कोण धर्माक पळोवन, कोण ताची फिरंगी भास पळोवन. 

"सातव्या वर्सा आराऊज माश्कारेन्यश ह्या प्रोफसोरा कडल्यान लक्ष्मणरावान 
विशेश श्रेणी मेळयली. खरेपणीं बरे भुरगे थंय तेन्ना प्रोफसोरांचेर पातयेनासतना 
घराच शिकताले. लक्षामणरावूय तशेंच करतालो. वर्गातलो वेळ मात फुकट वतालो. 

'कॉसेयत' म्हूण एक प्रकरण लिसेवाच्या शिक्षणांत आसतालें कोंसेयत, 
म्हळ्यार प्रोफसोराचें भुरग्याविशींचे मत. ह्या मत्ताक कसलोच आदार नासतालो. 
आराऊज माश्कारेन्यश हो पुर्तुगेजीचो प्रोेफसोर; सरसकट हिंदू भुरग्यांक चार 

मार्क दितालो. कारण ताणें आपलेपुरतें निश्‍चित केल्लें, हिंदू दुकराचे मांस 
खायनात, देखून तांकां फिरंगी भास येना. तो क्लासींत सरळसरळ सांगतालोः 
दुकराचें मांस खालेबगर भुरग्यांक पुर्तुगेज भास सारकी येवंचिना. 

लिसेवाच्या सातव्या वर्सा होच आराऊज माश्कारेन्यश लक्ष्मणरावाचो 
प्रोफसोर जालो आनी दुकराचें मांस खालेबगर आपणाक फिरंगी भास बरी येता 
म्हणपाचें ह्या विद्यार्थ्यान त्या प्रोफसोराक सिध्द करून दाखयलें. इतलेंच न्हय 
तर परिक्षेत विशेश श्रेणी मेळयली. ह्याच प्रोफसोराक एक फावट अशें दिसले, 
भुरग्यांक प्रस्न विचारचोः तूं फुडाराक कोण जावपाचें येवजिता? कोणे re 
आपूण प्रोफसोर जातलों, GIA कोणेतरी आपूण दोतोर जातलों अशें सांगले. 
एकल्यान म्हळें आपणाक आदवोगाद जावपाचें आसा. मागीर लक्ष्मणरावाची पाळी 
आयली . त्या प्रोफसोरांचो हेरशींच ह्या हुशार भुरग्याचेर दोळो आशिल्लो कारण 
फिरंगी भाशेंत चार उतरां सामकीं धिटायेन उलोवपी. बकच्छायो मारपाच्या हेतान 
ताणें लक्ष्मणरावाक प्रस्न केलो. "0 Senhor Sar Dessai, 0 que quere ser?" 
(श्री सरदेसाय, तुका कोण जायनशें दिसता?) आनी तो व्हडल्यान हांसलो! 
लक्ष्मणरावान मातूय अनमन नासतना, शांतपणान जाप दिली. मात आवाज मातसो 
चडोवनूच, "Eu quero ser O escritor" (हांव लेखक जावंक सोदतां) 

लक्ष्मणरावाची जाप आयकनाफुडें प्रोफसोरान हांसून म्हळें " Grande 
escritor pode ser voce?" (तुज्यान व्हडलो बरोवपी जावं येता?) थोडीं वर्सा 
उलगलीं. एक कथाकार म्हूण लक्ष्मणरावाची कीर्त फांकारूंक लागली. ताची 
थोडीं पुस्तकांय उजवाडा आयिल्लीं. ताच्या कथांचे अणकारूय जावंक लागिल्ले. 
लक्ष्मणरावाचें नांव त्या प्रो आराऊज माइकारेन्याशाच्या कानामेरेन पाविल्लें. एक 
दीस लक्ष्मणराव पणजेंतल्या रस्त्यावयल्यान वतासतना 'सरदेसाय, सरदेसाय" - 
अशे उले मारिल्ले ताणें आयकले. मान उंचावन वयर पळय जाल्यार माळयेर साकून 
प्रो. आराऊज लक्ष्मणरावाकूच उले मारता. मागीर लक्ष्मणराव चडून वयर वता. 
वीस वर्सा उपरान्त प्रोफसोराची आनी विद्यार्थ्यांची भेट जाता. आराऊज 
लक्ष्मणरावाक वेंगायता आनी सद्गदीत जावन नमळायेन म्हणटा : 'तूं म्हाका 
माफ करतलो न्हय? तुजे लेखक जावपाचे ते म्हत्वाकांक्षेक हांव तेन्ना हांशिल्लों. 
पूण तुजें म्हणणें gd खरें करून दाखयलें. तू आज व्हडलो लेखक जाला. तुज्यो 
कथा पुर्तुगेज भाशेंत अणकारून म्हाका वाचूक दिशीत?' 

लिसेवाच्या शिक्षणाच्या निमतान लक्ष्मणराव पणजेंत सात वर्सा उरलो. 

लिसेवाचो तो कोर्स ताणे घसघशीत येस मेळोवंन पुराय केलो. त्या राबित्याच्या 
काळांत पणजेंतल्या खंयच्याच मनशाचो व्हडलोसो प्रभाव ताचेर पडलो ना. डॉ. . 
शिरगांवकार मात हाका आडवाद. ताची आनी लक्ष्मणरावाची प्रत्यक्ष भेट मात | 
bare जाली ना. हाची खंत ताणें कांय फावटी आपणाल्या बरोवपांत उक्तायल्या. 

त्या काळार gta शिक्षण प्रणालेंत आयचेवरी पदव्यो नाशिल्ल्यो. लिसेव 
हेंच एक उत्तम शिक्षणाचें उच्च माध्यमीक कॉलेज आशिल्ले. पयलो पांच वर्साचो 
कोर्स पुराय जातकच कला (आर्टस) आनी विज्ञान (सायन्स) ह्यो दोन शाखा 
आशिल्ल्यो. 

लक्ष्मणरावाक कलेच्या Head sis आशिल्ली. तेच शाखेंत उत्तम मार्क _ 
मेळोवन तो पदवीधर जाल्लो. तो काळ असो आशिल्लो, चडशे विद्यार्थी विज्ञान 
फांट्याकडेन वळटाले. कारण दोतोरकी वा फार्मसी हे कोर्स फुडें घेवपाक मेळटाले. 
दुसरें अशे : आर्ट्स rend, की विंगड विंगड भासांचे अध्ययन wed पडटालें. 
चडशे हिंदू विद्यार्थी भास विशयांत मातशे हरवे आशिल्ल्यान तो कोर्स ते टाळटाले. 
आर्ट्स शिक्षणाक फुडें चड वाव नाशिल्लो. बरी सरकारी नोकरी वा वकिली हे 
दोनूच मार्ग उकते आशिल्ले. 

त्या काळार लिसेवाच्या शिक्षणाक कितलें म्हत्व आशिल्ले तें दो. मनोहरराय 
सरदेसायाच्या उतरांनी : ''लिसेव म्हळ्यार आतांचे हायस्कूल वा हायर सेंकडरी 
स्कूल. पूण तेन्ना लिसेव म्हळ्यार विश्वविद्यालय कशें दिसतालें. Stari इमारत 
लांब-रूंद, घटमूट आनी सुंदर आसली. आल्तीन्याचेर-पणजेंतले सगळ्यांत उंच 
सुवातेचेर जाणें लिसेवांचें सेतमान केलें ताणें विद्वत्तेचो सर्ग गांठलो अशें दिसतालें. 
ु्तुगेज मुळावें शिक्षण शिकोवपी मास्तराक 'मास्तर' म्हण नासले तर 'प्रोफसोर” 
म्हणटाले आनी प्रोफसोराक गावांत व्हडलो मान आसतालो ...” 

लक्ष्मणराव पणजे महालक्ष्मीच्या देवळालागीं आशिल्ल्या वागळ्यांच्या घरांत 
रावतालो. त्या घरांत वागळ्याचो जांवय शांबाराव सरदेसाय waaay. 
लक्ष्मणरावाकय वागळ्यांच्या घरांतलीच चली दिल्ली. लिसेवाचें शिक्षण करतनाच 
लक्ष्मणरावाचें लग्न जालें. 1925 वर्सा ताणें लिसेवाची सेतमानाची (सातवें 
वर्स)साहित्य फांट्याची परिक्षा दिली आनी ताणें बरे 'व्हालोर' (मार्क) जोडले. 
लिसेवाचेर शिकपाच्या काळांत लक्ष्मणरावाचेर खोल प्रभाव घालपी व्यक्ती म्हळ्यार 
शांबाराव सरदेसाय. तो मूळ सावय वेरेंचो पूण ताचें चडशें जिवीत पणजेच गेलें. 

शांबाराव एक व्हडलो विद्वान मनीस आशिल्लो, मराठींतलो तसोच 

पुर्तगेजींतलो तो सरकारांतलो एक व्हड अधिकारी आसलो. दिसपाक रूबाबदार 
सुरूप. पुर्तुगाल आनी भारत हांचो मनभुलयणो समन्वय- संगम ताच्यांत दिसतालो 
अशें सांगतात. भेस असो : माथ्याक धवोच el, आंगार लांब हाताचे खोमीस 
आनी कोट. गळ्याक ग्रावात (म्हळ्यार 'टाय”). ada पुडवें, पायांत मेय आनी 
काळे चकचकीत बूट. कोणाचेरूय सहज छाप घालपी अशें तें व्यक्तिमत्व आशिल्ले. 
वीस वर्सा विद्यादान 
पणजेंत लिसेवाचें शिक्षण पूर्ण केले उपरांत फुडें वेवसाय म्हण किदें करचें तें 
थारावपाक लक्ष्मणरावाक चड येवजुंचें पडलेंना. तो निर्णय ताच्या पिंडान आनी 
सबावानूच विनासायास घेवन उडयलो अशें म्हणूंक जाय. त्या काळावेले सर्वसाधारण 
प्रथेप्रमाण सरकारी चाकरेचो राजमार्ग ताचे मुखार आशिल्लो. पूण ती वाट आपणावची 
सोडून लक्ष्मणरावान आव्हानांची, कांट्याकुट्यांची, खांचीखळमग्यांची, बिकट वाट 
धरली आनी वहिवाटेक फाट केली 
लक्ष्मणराव पणजेच्यान म्हापशां गेलो आनी ताणें थंय मुळावें आनी दुय्यम 
पुर्तगेज शिक्षण दिवपी एक इश्कोल सुरू केलें. शाळा सुरू करतना भाडवल म्हूण 
द॒डवांची आनी हेर पालवाची खूब गरज आशिल्ली. ताणें आपणाल्या इश्टांकडल्यान 
आनी बरें मागप्यांकडसून बांक, मेजां, कदेलां बी एकठांय केलीं. लिसेवाचो 
अभ्यासक्रम पुराय केल्ले कांय तरणाटे जमा केले आनी शाळेचो "श्रीगणेशा जालो. 
शाळा सुरू जावपाच्या पयल्याच दिसा म्हापशेंचो नामवंत काका दणायत हो 
आपणाले कमला नांवाचे नातीक (उपरांतची कमला वाघ) घेवन आयलो आनी 
तिका शाळेंत दाखल केली. हो काका दणायत त्या काळार म्हापशेंचें एक बड़े 
प्रस्थ. सत्तर वर्साचो वजनदार, कर्तृत्वी, प्रतिश्ठित मनीस. ताच्याच प्रयत्नांतल्यान 
म्हापशेंची 'सारस्वत विद्यालय” ही शाळा चलताली. 
काका दणायताच्या पावलार पावल दवरून नारायण सावकार ह्या एका 
काळावेल्या नामनेच्या नटान आपणाल्या दोगा नातवांक शाळेंत धाडले. नारायण 
सावकार हो ख्यातनाम रंगदेवता रघुवीर सावकार हाचो बापूय. रवळू खलप आनी 
ताचो भाव वामन खलप ह्या तेन्नाच्या म्हापशेंच्या वैश्य समाजाच्या फुडाऱ्यांनीय 
आपणाल्या भुरग्यांक लक्ष्मणरावाच्या इश्कोलांत धाडले. अशे तरेन म्हापशेंच्या 
थळाव्या लोकांनी लक्ष्मणरावाक सुरवाती काळांत बरोच भरीव असो पालव दिलो 
त्या अर््या दसकाच्या काळांत म्हापशेंच्या जायत्या भुरग्यांक लक्ष्मणरावान शिकयले 
आनी ते फुडें नामना जोडूंक पावले. 

म्हापशां पांच वर्सा रावले उपरांत लक्ष्मणराव फोंड्यां, तेन्नाचे ए.जे.द. आल्मैद 
कुलेजींत (आयचें आल्मैद हायस्कूल) गेलो. त्या काळार हें इश्कोल म्हळ्यार एक 
राष्ट्रीय स्वरूपाची संस्था जी प्रख्यात आयुर्वेदाचार्य समाजसेवक दादा वैद्यान 
स्थापन केल्ली. थंय आपटे, फाटक बी व्हडल्या देशभक्तांनी काम केल्लें. 
लक्ष्मणरावाची रावपाची वेवस्था दादा वैद्यान खुद्द आपणागेर हवेलींत केल्ली . 
लक्ष्मणराव भुरगे पिरायेचो आसुनूय दादा वैद्य ताका मायेमोगान आनी आदरान 
वागयतालो. वैद्याच्या घरांतले पांच स तरी भुरगे लक्ष्मणरावाच्या हाताखाला शिकून 
व्हड जाले आनी कीर्त जोडूंक पावले. 

दुर्दैवाची गजाल म्हळ्यार त्या काळांत ज्या शिक्षकवर्गाकडेन ही संस्था 
सोंपयल्ली ताणेंच तिचें दिवाळें वाजयलें. मडगांवां परिक्षेक धाडिल्ले सगळे भुरगे 
' नापास जाले. तेन्ना कमिटीच्या मंडळान शाळेचीं सगलीं सूत्रां लक्ष्मणरावाकडेन 
दिलीं आनी ताका शाळेचो दिरेतोर (संचालक) केलो. 

लक्ष्मणरावान कळाव करिनासताना शाळा पर्थून जाग्यार हाडपाच्या वावराक 
पंगट बांदलें. ताणें नवे शिक्षक हाडले, नव्यो प्रथा चालीक लायल्यो. जीव ओतून 
भुरग्यांक शिकोवपाचें सत्र आरंभलें. गरीब दुबळ्या भुरग्यांक फियेची सूट दिली. 
नव्या शिक्षकांनीय मन लावन शिकोवपाचे काम केलें. आनी पयल्याच वर्सा पंचेचाळीस 
भुरगे लिसेवाचे परिक्षक पणजे धाडिल्ले ते सगले पास जाले आनी शंबर टक्के 
निकाल जाहीर जालो. 

आल्मैद कुलेजींतल्या शिक्षणाची चोंयवशींतल्यान खूब तुस्त तोखणाय 
जावंक लागली. मागीरच्या काळांत थंयचे भुरगे लेखी परिक्षेतूच चड मार्क मेळोवन, 
तोंडी परिक्षक वचनासतनाच पास जाताले. पणजेच्या लिसेवाचो रैतोर (रेक्टर) 
गार्सिय द सिल्व हाणें तर एक फावट परिक्षेचे 'ज्युरींत (परिक्षक-मंडळ) आल्मैद 
कुलेजीची तोंडभर तुस्त केल्ली आनी हेर शिक्षण संस्थांनी तिची देख dash अशें 
लेगीत जाहीर केल्लें. साश्‍्ट, बार्देस, पेडणे, काणकोण अशा पयशिल्ल्या तालुक्यांतले 
भुरगेय फोंडेचे ते शाळेंत शिकूंक येवंक लागले. 
त्या काळार लिसेव पूर्ण केल्ल्या खंयच्याय तरणाट्याक. सरकारी नोकरी मेळोवप 
माचूय कठीण नाशील्लें. पूण लक्ष्मणरावाच्या रगतांतूच दुसऱ्याची “गुलामगिरी” 
पत्करपाचो 'गुण' नाशिल्लो. म्हणून स्वतंत्र वेवसाय करपाचें थारावन ताणें म्हापशां 
'कुलेजियु इंदियानु नांवाची एक खाजगी शिक्षण संस्था स्थापन केल्ली. थंय लिसेवाचें 
तीन वसार्चि शिकप मेळटालें. चार पाच वर्सा ही संस्था चलयले उपरांत लक्ष्मणराव 

फोंड्या पाविल्लो. 

'गोवा विद्याप्रसारक मंडळा” तर्फे चलतले फोंडेंचे 'कुलेजियु आल्मैद' 
विद्यालयाचो प्रमुख म्हण लक्ष्मणरावाक 1930 त थंय आपोवन व्हेल्लो. 
फोंडेचे हे शिक्षण संस्थेत प्राथमीक मराठी, प्राथमीक पुर्तुगेज आनी लिसेवाची तीन 
वर्सा इतलें शिक्षण दिताले. लक्ष्मणराव थंय वचचे पयलीं शिक्षणीक आनी अर्थीक 
नदरेन संस्था सामकी खालती जाल्ली. 

पूण लक्ष्मणराव येतकीर फोंडेचे संस्थेक नवी संजीवनी मेळिल्लेवरी जाल्लें. 
शिक्षणीक आनी अर्थीक नदरेन तिची वाड जायत गेली. वसती घराची सुदारणा 
जाली. 

ऐन कर्तबगारयेचीं धा वर्सा लक्ष्मणराव फोंडेंच्या विद्यालयांत 'दिरेतोर' 
(संचालक) उरलो. फुडें किदें तरी मतभेद उपराशिल्ल्यान ताणें ती 1940 त 
सोडली. तत्वाकडेन तडजोड करपाची वृत्ती ताच्यांत मूळांतूच नाशिल्ली. 

लक्ष्मणरावाच्या संचालक पदाच्या काळांत शाळेक भुरगे मेळळे तेवूय बरे 
शिकपी. तातूंतल्यान मागीर नांव लौकिकाक पाविल्ल्यांमदी पणजेचो एका काळावेलो 
सत्र न्यायाधीश ज्युस्तीन कुयेल्य, उद्देगपती मधू तिंबलो, वकील मुकुंद शिक्रो, 
स्वातंत्र्य सैनीक आनी राजकरणी पुरूषोत्तम काकोडकार, स्वा. सै. दोतोर विनायक 
मयेंकार हांचो आसपाव जाता. 

कोंकणी साहित्यिकांमदले, स्वातंत्र्य सैनीक, बरोवपी आनी चिंतक रवीन्द्र 
केळेकार, कोंकणी कवी पांडुरंग भांगी, कोंकणी बरोवपी दो. दत्ताराम सुखठणकार, 
कोंकणी कवी, स्वा.सै.पद्मश्री आनी एका काळावेलो भारताचो आंगोला देशांतलो 
राजदूत वामन सरदेसाय (कवी अभिजीत) आनी कोंकणी कवी दो. मनोहरराय 
सरदेसाय हेवूय आल्मेद कुलेजीचे dare विद्यार्थी. म्हापर्ेच्यान फोंड्या आयिल्लो 
प्रो. लक्ष्मणराव आल्मैद कुलेज सोडले उपरांत आनीकूय फुडे दक्षिण गोयांत 
पावलो. तो मडगांवा आयलो आनी ताणे थंय 'इन्श्तितूत रेनेसां' हें लिसेवाचें 
‘ara gata शिक्षण दिवपी खाजगी विद्यालय स्थापन केलें. तें ताणें पांच वर्सा 
चलयलें. 

समाजीक आनी राजकी कार्य 

लक्ष्मणरावाची वृत्ती स्वातंत्र्यप्रिय. सरकाराची गुलामगिरी ताका मानवपासारकी 
नाशिल्ली. देखुनूच ताणे स्वतंत्रपणान शिक्षण कार्य करचेखातीर पयलीं म्हापशां 
आनी फोंडेंचे आठँमैद इश्कोल USS उपरांत मडगांवा इश्कोल स्थापन केलें. डॉ. 

कानोळकराच्या मत्तान - | 

'“.. तांच्या पिंडानूच तांका हो वावर करूंक लायलो अशें म्हणप समा 
जावंचे ना. ताच्या ह्या वावरा फाटल्यान दोन प्रेरणा आशिल्ल्यो. पयली प्रेरणा 
तत्कालीक स्वरूपाची. तांचे इश्ट गुंडू सीताराम आमोणकार हांणी म्हापशां काडिल्लें 
इंग्लेज इश्कॉल आशिल्ली ... दुसरी प्रेरणा त्या काळाचें सामाजीक, संस्कृतीक . 
पर्यावरण. लक्ष्मणराव विद्यार्थी दशेंत आशिल्ले तेन्नाचो काळ म्हळ्यार गोंयच्या 
समाज पुरसाच्या प्रबोधनाचो आनी नवजागृतीचो काळखंड. तेन्ना राष्ट्रीय विचारांचें 
वारें गोंयांत व्हांवपाक लागिल्लें. भारत देशभर आनी मुखेलपणान महाराष्ट्रांत राष्ट्रीय : 
शिक्षण दिवपी साबार संस्था ह्या काळाचे आशिकुशीक कार्यरत आशिल्ल्यो.'” 

हे फाटभुंयेर लक्ष्मणराव फोंड्या आल्मैद कुलेजीचो दिरेतोर आशिल्लो तेन्ना 
थंय जें पर्यावरण वसतालें ताचो वेध घेतल्यार डॉ. कानोळकारांच्या म्हणण्याक 
पुश्टीच मेळटली. आल्मैद कुलेजीचो त्या काळावेले विद्यार्थी आनी आयचो सुविख्यात 
कोंकणी कवी दो. मनोहरराय सरदेसाय सांगता : 

‘STAM जातकच लक्ष्मणरावान म्हापशां कुलेजिसु sear’ नांवाचें एक . 
पुर्तगेज शिकोवपी विद्यालय काडलें. ह्याच वेळार फोंडेचे नामनेचे वैज रामचंद्र 
ऊर्फ दादा वैद्य हाणें कॉलेज ose. 'कुलेजियु आंतोनियु जुझे द आल्मैद' 
आल्मैद पुर्तुगालच्या प्रजासत्ताकाचो राष्ट्राध्यक्ष. 1910 वर्सा gts राजेशाही आड 
बंड जावन प्रजासत्ताकाची स्थापना जाली. ह्या प्रजासत्ताकाचो गोंयाचेर व्हडलो 
प्रभाव पडलो. हिंदू आडचे कायदे आशिल्ले ते रद्द जाले आनी हिंदू आनी किरिस्तांव 
हांका समान हक्क मेळळे. गोंयच्या समेस्त हिंदूंक खूब खोस जाली. आनी दादा 
वैद्यान आपले कॉलेजीक पुर्तुगेज राष्ट्राध्यक्षचें नांव दिलें... आल्मैद कुलेजींत लिसेवाचें 
तिसरे वर्स मेरेन पुर्तुगेज शिक्षण दिताले. पूण थंय बोवाळ करी नासतना भारतीय 
राष्ट्रवादाचो प्रसार जातालो...”” 

पुर्तुगाल 'रिपुब्लिक' जातकच हेर पुर्तुगेज वसाहती वांगडा गोंयांक नागरी 
हक्क Food. ताचो वेवस्थीत फायदो हांगाच्या समाज फुडाऱ्यांनी घेतलो. 
कितल्याश्याच तरांच्या समाजीक, संस्कृतीक, शिक्षणीक तशेंच राजकी संस्थांची 
स्थापना जाली. 

आत्मोन्नते खातीर शिक्षणाक पर्याय ना ही जाणविकाय खरसाणीन हिंदू 
फुडाऱ्यांक जाली. गांवां कणकणी, खांची - कोनशाक शिक्षणीक संस्था किल्लून 
आयल्यो. वाचपघरां सुरू जालीं. हे जन जागृतीतल्यान राष्ट्रवाद आनी राष्ट्रीय 

विचार पोसवणा आयलो. 

ह्या प्रबोधन कार्याक मार्थे मारपाक नवे नवे लोक पेंगट बांदून फुडें सरले. 
लक्ष्मणरावूय तातूंतलो एक. गोंय आनी हांगाचो समाज हांचेविशीं खर मोग भावना 
ताचे दर एके करणेंतल्यान आनी उलोवपा - बरपांतल्यान व्यक्त जाल्ली पळोवंक . 
मेळटा. ताणें स्थापन केल्ल्या म्हापशेंच्या तशेच मडगांवच्या इश्कॉलांच्या नांवांतूच 
हाची गवाय मेळटा. समाज प्रबोधन, समाज जागृतीचे कार्य फुडें वचचें म्हण तो 
सातत्यान वावुरलो. ह्या वावराक चड वाव आनी संद आसा अशें पळोवनूच तो 
म्हापशें सोडून फोंड्यां आयिल्लो. 

गोंयच्या सर्वागीण प्रस्नाचेर लक्ष्मणरावान त्या काळांत “भारत', 'उ एराल्द' 
सारक्या नेमाळ्यांनी मराठींतल्यान आनी पुर्तुगेजींतल्यान खूब लेख बरयले. 
स्वतंत्रपणान, निर्भीडपणान अशे तरेचें लेखन उजवाडावपाच्या निमतान स्वताचे 
एक नेमाळें “तेज” ह्या नांवान काडपाचो ताचो बेत आशिल्लो. ही गजाल तो मडगांवां 
आसले उपरांतची. पूण तें घडून आयलें ना. अर्थीक अडचण उपरासली. 

1925 ते 1945 ह्या दोन दसकांवेल्या काळांत समाज प्रबोधन आनी राष्ट्रीय 
विचारांचे व्रत लक्षामणरावान सातत्यान जोपासले. आपणाल्या निर्णयाचेर अढळ 
रावलो. 

समाज जागृतेचें लक्ष्मणरावान निर्भयपणान आनी निर्भिडतायेन जें कार्य 
चलयल्लें ताची नाट ‘par mas देसाय' धर्मान्तर प्रकरणाचेर ताणी 
उजवाडायल्ल्या पुस्तिकांनी मेळटा. 

'फुलाई गावड धर्मातर प्रकरण" आनी 'ख्रिस्ती धमर्चि आक्रमण' ह्यो दोन 
पुस्तिका लक्ष्मणरावान बरोवन उजवाडा हाडल्यो. ह्यो दोनूय पुस्तिका फुलाई 
Tas देसाय धर्मांतर प्रकरणाच्या संदर्भात आसात. तातूतल्यान 1940-45 


लागून दोनूय पुस्तिकांक इतिहासीक आनी समाजीक - स it गरं 9 9 | 
मोल आसा'अशें डॉ. कानोळकार म्हणटा ते तंतोतंत खरें. A an L | H 

1943 वर्सा कुंकळळेचे (साश्ट म्हालांतले) एके हिंदू Joda ny 
किरिस्तांव करपाचो यत्न साश्टींतल्या माद्रींनी आनी पाद्रींनी केलो, geste 
मडगांवच्या प्रो. लक्ष्मणराव सरदेसाया सारकेल्या जागरूक हिंदूनी लोक सघर्श 
केलो. लक्ष्मणरावान ताचें फुडारपण केलें. मडगांवचें ताचें 'इन्श्तितूत रेनेसां' हैं 







कशी आशिल्ली ताचो चक्षुर्वै सत्यम अहवाल वाचप्याक 

इश्कोल बंद पडपाक हेंच कारण जालें. 

लक्ष्मणरावान ह्या प्रकरणाचेर खर उजवाड घालपी एक पुस्तिका बरोवन ती 
मुंबयच्यान उजवाडायली. हें प्रकरण मुंबयच्या गोंयकारां मेरेन आनी ब्रिटीश 
भारतीयांमेरेन हेर कडेनूय पावलें. हे गजालीचो निशेंध करपी सभा मुंबयत जाल्यो. 
लोकशिक्षण आनी लोक संघटन जावपाक ही पुस्तिका कारण जाली. 

परिणामी, गोंयच्या, त्या माद्रीक, पाद्रीक आनी तांकां फितूर आशिल्ल्या 
किरिस्तांव सरकारी अधिकार्‍्यांक हें प्रकरण पालोवचें पडलें. लक्ष्मणरावाक ख्यास्त 
म्हणून आठ दिसांची बंदखण भोगची पडली. | 

तीस पानांचे ते ल्हानशे पुस्तिकेचे प्रस्तावनेंतूच आपणाली भूमिका 
उकतायतना लक्ष्मणराव सांगताः 
“फकत धर्मान्तराचो प्रस्न आशिल्लो जाल्यार त्या प्रकरणाचो येदो व्हडलो बोवाळ 
जावपाची गरज नाशिल्ली. तत्वाखातीर केल्ल्या धर्मान्तराक लागून खंयच्याच 
उदारमतवादी मनशाक वायट दिसपाचें कारण ना. पूण कनक, कान्ता बी गजालींच्या 
मोहान, सत्ता वैभवाच्या प्रलोभनान वा अशाच एखाद्या हीन कारणान जेन्ना धर्मान्तर 
जाता तेन्ना तें निंद्य आनी निशेध करपासारकेंच म्हणूंक फावता. इतलेंय आसून 
अशे aed धर्मान्तर फकत व्यक्तिगत स्वरूपाचे आसल्यार, समतोल बुद्‌धीचो 
मनीस ताका लागून तिङकुंचो ना. चडच जाल्यार असल्या धर्मान्तराक कसो 
आळाबंद घालूं येत हाचेरूच तो येवजितलो.'” 

लक्ष्मणराव आनी ताचे वांगडचे समाविचारी तेन्ना तिडकल्ले ताचें कारण 
अशे आशिल्लें एका धर्माचे प्रतिश्‍्ठित आनी समजिकायेचे म्हणून मानून घेतिल्ल्या 
लोकांनी दुसऱ्या खंयच्याय धर्मातल्या सज्ञान पूण अणभवान अज्ञान अशा लोकांक 
आपणाल्या धर्मात ओडपाचें कारस्थान रचून दवरिल्लें. तें तडीक व्हरपाखातीर 
आपणालो सामाजीक दर्जो आनी प्रतिश्ठा हांचो अयोग्य आनी मनीसपणाभायले 
रीतीन उपयोग जावंक लागिल्लो तें खऱ्यांनीच तिरस्कार करपासारकें आशिल्ले अशे 
तरेच्या जबरदस्तेच्या धर्मान्तर प्रकरणांत तेन्नाचे कांय सरकारी अधिकारी आपणाले 
सत्तेचो दुरुपयोग करतात अशें दिश्टी IRA. ताकालागून हेरशीं सबावान शांत 
आशिल्ल्या लक्ष्मणरावांसारकेल्या मनशांक सामको रागाचो किवांटो येवप सबावीक 
आशिल्ले. 

एका प्रतिश्ठित घराण्यांतले सुशील चलयेक म्हळ्यार त्या प्रकरणांतले 
फुलाईक माद्री करपाचें.हांयस दाखोवन आपणालें घर सोड़पाक ore. तिचो 

 थांगपत्तो तिच्या घरच्या लोकांक लागचो न्हय म्हणून सेगीत पंदरा दीस मेरेन 
` स्थलांतर करीत तिका लिपोवन दवरली; तिच्या घरच्या मनशांक मेळपाक आनी 
परती घरा वचपाक तिका आडखळी हाडल्यो, फट उलोवपाक तिका उपदेस 
केलो, तिच्या मनांत घरच्या लोकांसबंदी दुस्वास निर्माण करपाचो यत्न केलो. 
` उपरांत संद सादून ती आपणाल्या बापोलयाबरोबर घरा गेली हें पळोवन घरांत 
बळजबरेन रिमून, तिच्या घरच्या मनशांक पिस्तुलाचो धाक दाखोवन आनी मारपेट 
करून तिका घराभायर फरफटायत ओडीत व्हेली. हे सगले प्रकार लक्ष्मणरावाचे 
नदरेन कुटुंब संस्थेच्या पावित्र्याचेर आनी समाज स्थैर्याच्या मुळाचेरूच घालो 
घालपी आशिल्ल्यो. तेभायर वयर निमणेकडेन सांगल्या ती गजाल तर नागरिकांच्या 
हक्कांक पायांपोंदां माड्डुपी, देखून नागरिकांचे सुरक्षिततायेविशीं भिरांत निर्मुपी 
अशी आशिल्ली. 
पुस्तिकेचे प्रसातावनेंत लक्ष्मणरावांन दावो hal: स्थळ, काळ, बारीक 
सारीक प्रसंग, इतलेंच न्हय तर आपणालें दरेक विधान खरें आसा हाची खात्री 
केल्या उपरांतूच आपणे ही गजाल लोकंमुखार हाडल्या. 
गोंयांतल्या साश्टी तालुक्यांतल्या 'हुतात्म्यांचो गांव” अशी नामना आशिल्ल्या 
कुंकळ्ळी गांवांतलें हें प्रकरण. एका काळार एका हातांत खुरीस आनी दुसऱ्या 
हातांत तरसाद घेवन पुर्तुगेजांनी जेन्ना किरिस्तांव धर्म प्रसाराखातीर पेंगट बांदिल्ले 
तेदेवेळार त्या गावांत रगत व्हांविल्लें. त्याच गांवांत धर्माच्या नांवाखाला हो जो 
गैरप्रकार जाल्लो तो त्या इतिहासाची याद करून दिवपी असो आशिल्लो. हो अत्याचार 
एक सादो, अवांतर असो अपवादात्मक प्रसंग न्हय, तर लांब काळासावन गोंयांत 
चालू आशिल्ल्या कारस्थानाचोच तो कळस म्हणपाचें उक्ताडार MAA. 
क्षेमावती ऊर्फ फुलाई हें तिचें नांव. तिचें घर थंयच्या मुरीड वाड्याचेर 
आशिल्लें. ज्ञातीन ती क्षत्रिय मराठा. तिच्या बापायचें नांव शिवराम नायक गावड 
देसाय. विष्णू आनी बाबूसो हे तिचे दोन बापोलये. तिचे धाकले भयणीचें नांव 
सुमती. बाबुसो हो सरकारी पुर्तुगेज प्राथमीक शिक्षक म्हळ्यार तेन्नाचे पध्दतीप्रमाण 
प्रोफसोर आशिल्लो. फुलाईचेर घराण्यांतल्या सगल्या मनशांचो जीव आनी बाबुसो 
काकाचो तर ती सामकी अपुर्बायेची धुवडी. 
मराठी मुळाव्या शिक्षणा उपरांत पुर्लेज पांच यत्ता म्हळ्यार 'सेगुंद ma’ 
मेरेन तिचें शिकप जाल्ले. सरकारी शिक्षक आशिल्ल्यान प्रो. गावड देसायाची जे जे 
' सुवातेर बदली जाताली थंय थंय प्रो. गावड देसाय फुलाईक आपले वांगडा VATA. 

तिचें सगलें शिकपूय ताचेच नदरेखाला जाल्ले. | 

गोंयांत त्या काळार कॅथलीक मिशनाचें जाळें ल्हवल्हव करून फांकारत 
ted. भायल्यान तांचें कार्य काकुळट आनी शिक्षण हांच्या नांवांखाला चलताले 
पूण पोंदयां ताचो खरेलो उद्देश धर्मप्रसाराचो आशिल्लो म्हणपाचें येन्नादर लोकांक 
कळिल्लें. अशा मिशनांमदल्या 'कार्मेलीतश' आनी 'सांतु saree’ ह्या दोगांचो 
संबंद ह्या प्रकरणाकडेन लागिंच्यान आशिल्लो. 'कार्मेलीतश” मिशनाची मडगांवांत 
'होली रोझरी' नावांची शाळा आशिल्ली आनी पाद्री आनी माद्री हांचेखातीर दोन 
वेगळीं वसतीघरांय आशिल्लीं. ‘aig omer’ मिशनाची मुखेल कचेरी कळगुटे' 
आशिल्ली आनी मड़गांवां, हळडोण्यां, म्हापशां बी सुवातांचेर तांचे फाटे आशिल्ले. 
Tard एक फांटो कुंकळळे गांवांत आशिल्लो. मागीर तो वेळ्ळींत हालयल्लो. 

'सेगुंद mara’ शिक्षण पूर्ण जातकच फलाईक फुडलें शिक्षण दिवपाचो 
तिच्या बापोलयाचो विचार आशिल्लो. पूण तशी सोय गांवांत नाशिल्ल्यान ताणें 
तिका 'सांतु अलैशा'न चलयल्ल्या इश्कोलांत कशिदा, वीणकाम, भरतकाम बी 
शिकपाक घाली. थंयच्यो मास्तरणी, वर्गभगिनी बी सगल्यो ख्रिश्चन. ताणी ल्हव 
ल्हव करून आपणाल्या धर्माचे संस्कार तिच्या साध्या मनाचेर करपाक सुरवात 
केली. चड करून सुरावलेचे एके आनी परचि दुसरे माद्रीन तिचें परिवर्तन घडोवन 
हाडपाक खाशेले प्रयत्न केले. | 

लक्ष्मणरावान ही पुस्तिका तारको बी दिव॑न एके डायरेवरीः पूण बारीक 
सारीक तपशील आनी संवादांसयत बरयल्या. फुलाईचीं घरची मनशां धीर 
सोडीनासताना सामकीं वयर पात्रियाक आनी सरकारी अधिकारी तशेंच 
न्यायालयामेरेन (त्रिबुनाल) धांव घेवन फुलाईची सुटका करून घेवपाक अखेरेक 
यशस्वी जातात. | 

'गोमंतकांतील एक धर्मोन्तर प्रकरणही पुस्तिका व्यक्तिगत पावंड्यार 
लक्ष्मणरावाक बरीच म्हारग पडली. ताचें मडगांवचे इश्कोल 'इन्श्तितूत रेनेसां बंद 
करचे पडलें. ताका आठ दिसांची बंदखणीची ख्यास्त भोगची पडली. 

दोन दसकांच्या विद्यादाना उपरांत प्रो. लक्ष्मणरावाची प्रोफसोरकी हांगां 
कायमची पूर्ण विराम घेता, पूण ताचें “प्रोफसोर” हें, बिरूद मात कायम उरता. 

1946 वर्साच्या जून म्हयन्यांत भारताचो नामनेचो समाजवादी फुडारी 
डॉ. राम मनोहर लोहिया गोंयांत'पाविल्लो. आपणालो इश्ट, आसोळणेंचो (md) 
-ज्युल्यांव मिनेझिश हागेर रावून विसंव घेवपाक म्हणून आयिल्लो. भोंवतणी चलिल्ली 

' दडपशाय, आनी सेन्सॉरशिप पळोवन तो बरोच अस्वस्थ जालो. ताणें मडगांवां 18 
। जूनाक पुर्तुगेजांनी लायिल्ले भाशण - स्वातंत्र्य मनाये आड सत्याग्रह केलो. गोंय 
। मुक्तीच्या अखेरच्या निर्णायक पर्वाची हीच नांदी आशिल्ली. 
डॉ. लोहियाच्या उल्याक प्रतिसाद दिवन जायते राष्ट्रवादी विचारांचे गोंयकार 
' झुजा मळार उडी घेवपाक फुडें आयले. तातूंतलो लक्ष्मणराव हो म्हत्वाचो एक. 
ह्या संर्घशांत सदांच फुडें रावून तो वावुरलो. एका वर्साभितर ताणें म्हापशां, 
` णजे, दोडा am बी सत्याग्रह केले, सभा घेतल्यो आनी परिणामी आग्वादाक 
' एका वर्साची बंदखण स्वीकारली. «= [Heol | 
गोंय मुक्ती आंदोलना वेळार लक्ष्मणरावान खूब हाल-अपेश्टा भोगल्यो. घरदार, 
कुटुंब, बायल-भुरगीं हांचेपसून फारकत जाल्ली. रानां वनांतल्यान, कांट्या Heard 
आपणेच आपणायल्ले वाटेन जिवीत यात्रा करची पडली. आप्तेश्टांचो बहिश्कार 
सोंसचो पडलो. लिपचोरयां मेळटा थंय रानांत लेगीत आलाशिरो घेवंचो पडलो. 
त्या वेळार गोंयच्या भौजन समाजान ताका खूब आदार दिलो. 'महामंत्र' सारकेल्या 
कथांनी ह्या गजालींचे पडसाद आयकूंक येतात. | 
बारीक पळेल्यार 1940 ते 1964 हो लागीं लागसार 25 वर्सांचो काळ 
लक्ष्मणरावाक बराच खडतर आनी धकाधकीचो गेलो. आल्मैद कुलेज सोडले 
उपरांत ताका थाकाय आनी थिरताय अशी मेळळीच ना. तो बंदखणीत गेले 
उपरांत फाटल्यान संवसाराची दैना जाली आसूं येता. ताचे जिणेच्या मध्यान 
काळावेली ही अवतिकाय. 
जिविताचे आमोरेर मात लक्ष्मणराव बरोच अंतमुर्ख जावन पश्चात्तापी जाल्लो 
पळोवंक मेळटा. ताच्या आप-उक्तावणेपर कथांनी आनी निबंधानी ही उपरती 
जाणवता. तो मेकळेपणान खूबकडेन 'कुम्सार' जाला. आपणाल्या बायल भुरग्यांचे 
बाबतींत एका काळार आपूण बेजबाबदारसो रावलों हे खंतीचेर उतारो म्हण नातरांचे 
बाबतींत तो बरोच हळवो जाता. जाणटेपणार तो सदांच बोल्सांनी चाकलेटी 
घेवन फिरतालो. मुखार दिशिल्ल्या खंयच्याय भुरग्याच्या हातार दवरतालो. ताणें 
एकेकड़ेन बरयलां. 
ved जिणेच्या विंगड विंगड पेण्यांचेर खंयची तरी प्रबळ भावना म्हजेर 
कब्जो घेताली. म्हाका आयिल्ले झटके घरच्यांक बादले... हेराच्या सुखाविशी हांव 
सदांच उदासीन आसतालों. म्हजी कळकळ तांकां जाणवताली. परत म्हज्या 
कुटुंबांतल्या मनशांविशीं .आनी मुखेलपणान म्हज्या भुरग्यांविशी मात हांव 

निर्विकारसो जाल्लों.'' | 

'गीतूल' (ताची नात :गीता हेदे),'पाझर', 'अपुरें चित्र' 'गहिंवर' सारकेल्या 
कथांतल्यान ही आत्मकबुली पाझरिल्ली पळोवंक मेळटा. 

PAA भार चडसो म्हालगड्या YA (मनोहरराय ) आपणाल्या भुजांचेर' 
पेललो. मनोहररायाचे साठीच्या दबाज्या वेळार (पणजे, “सम्राट हॉटेल”) 
लक्ष्मणरावाचो सगल्यांत धाकटो पूत प्राचार्य शशिकांत सरदेसाय (eat कॉलेज) 
उलयल्लो. आपणाल्या बापायविशीं शीण परगटायत भाईसंबदीं (मनोहरराय) 
आदर उकतावन शशीन म्हणिल्लें.: | | 

'“ल्हानपणांत हांव आईक केन्ना केन्ना विचारी : “ang, आमी भाईकूच 
काका किद्याक म्हणचो न्हय? काका कांयच करिना; भाईच सगलें सांबाळटा” 

1945 च्या अदमासाक लक्ष्मणरावाचे जिणेचे दुसरें पर्व सुरू जाता.खरेलें 
संघर्श पर्व ह्या पर्वाचो आरंभ फुलाई गावड देसाय धर्मान्तर प्रकरणान (1943 ) 
सुरू जाता. ह्या पर्वाची सांगता आणीबाणी आड (1975 -1977) केल्ल्या निशेधांत 
जाता. मदीं डॉ. लोहियाचो सत्याग्रह (18 जून 1946) गोंयचो मुक्ती संग्राम आनी 
'ओपीनियन पोल” (सार्वमतः गोयान महाराष्ट्रांत विलीन जावंचे काय वेगळे* 
रावर्चे? - ह्यो घडणुको आसपावतात. 

सार्वमता वेळार ('ओपीनियन पोल” 1967) गोंयचें स्वतंत्र अस्तित्व तिगोवन 
दवरपाखातीर सभांनी भाशणां करीत लक्ष्मणराव गोंयभर भोंवलो. विलिनीकरण 
विरोधी गोंयकार जिखले. त्या जैतान लक्ष्मणराव सुखावलो, धन्य जालो. महाराष्ट्रांतले 
आनी गोंयचे जायते हिंदू दुखवले, लक्ष्मणरावाक पयसावले, पूण तो अनमनलो 
ना, पश्चात्तापी जालोना. 

ओपिनीयन पोला उपरांत कांय फुडारी सामके राजकारणा पसून कडके 
सरले. तांतूतलो एक लक्ष्मणराव. 1963 वर्सा जाल्ले गोंयचे पयले विधानसभा 
वेंचणुके वेळारूय तो असोच सत्तेच्या राजकारणा सावन पयस राविल्लो. ad 
वेळार कांय आघाडेच्या स्वातंत्र्य सैनिकांनी वेंचणुकेक उबे रावून आपटी खाल्ली. 
लक्ष्मणराव ते अप्रतिश्ठेंतल्यान वाटावल्लो. त्या काळांत ताका मात्सोसो विसंव 
मेळिल्लो. 

पोला उपरांतचे वेंचणुकेक vat राव म्हणपाचो आग्रो ताका खूब जाणांनी 
केलो. पूण तो बदलो ना आनी नस्त्या हांयसाचे भकीक पडलो ना. सत्तेच्या 
राजकारणा कडेन ताणें फाट केली. ताचें राजकारण सत्याचे आनी समाज कल्याणाचे 

आशिलें. 

1975-1977 ह्या काळाखातीर तेन्नाची भारताची प्रधान मंत्री स. इंदिरा 
'गांधी fact देशभर आणीबाणी ('इमर्जन्सी*) जारी केली. लक्ष्मणराव सदांच 
स्वातंत्र्याचो भक्त, पुरस्कर्तो, झुजारी, उपासक. तो हिस्पाभायर अस्वस्थ जालो. 
ताणें भाशण स्वातंत्र्याचेर बंदी हाडपी सेन्सॉरशिपीक आनी एकंदर आणीबाणीक 
विरोध करून निशेध नोंदयलो. 

लक्ष्मणरावाच्या ह्या कर्तुबाविशीं कोंकणीतलो आयचो आघाडेचो साहित्यिक, 
नाटककार पुंडलीक नारायण नायक हाणें एकेकडेन RAST: 

| ''इंदिरा गांधीचे कारकिर्दीत देशांत आणीबाणी जाहीर जाली. मत स्वातंत्र्याचेर 
आयिल्लें संकश्ट पळोवन लक्ष्मणरावां मदलो स्वातंत्र्याचो पुजारी अस्वस्थ जालो. 
तरण्या रगताचे साहित्यीक देशसेवेखातीर नव्या नव्या साहित्यीक प्रकल्पांची 
रचना करताले. अशा वेळार हो म्हातारो साहित्यीक तरणाट्याच्या जोमान आणीबाणी 
आड उबो रावलो.'' 

पुंडलिकाची पिराय तेन्ना ऐन विशीची आनी लक्ष्मणराव 73. 

1926 वर्सा पुर्तुगालांत सेनाधिकाऱ्यांनी क्रांती केली आनी थंय आंतोन 
सालाझाराची हुकुमशाक आयली. तिणे प्रसिद्धीपूर्व सेन्सॉरशीप लागू केली आनी 
ृत्तपत्रांचेर निर्बध आयले. 

हे सेन्सॉरशिपी आड गोंय, दामांव आनी दीवच्या कायदे मंडळांत गोंयच्या 
लुईस द मिनेझिश ब्रागाझ हाणें सनसनाटी, तडफदार उलोवप करून अत्याचारी 
सालाझाराचे हुकुमशाये आड पयलो निशेध नोंदयलो. जुलमी सेन्सॉरशिप काडून 
उडोवची म्हूण नेटाची मागणी केली. ताचें हे भाशण गोंयच्या सुटके झुजाची 
सुरवात अशे मानूं येता. 

पूण ताचे उपरांत गोयां व्हडलेंशें कांयच उंचाबळायेचें घडले ना. वृत्तपत्रांनी 
आनी ल्हान पत्रकां मार्फत सरकारा आड जनमत तयार करपाचें काम मात चालू 
आशिल्ले. सुटकेच्या हावेसाची कीट लोकांच्या मनांतल्यान पालवची न्हय म्हण 
देशभक्त आपले परीन कार्य करीत आशिल्ले. 

हांचेभितर प्रखर देशभक्त आनी राष्ट्रवादी पत्रकार लुईस दे मिनेझिश ब्रागांझ 
हो सगल्यांत फुडें आशिल्लो. ताणें आपणाल्या पेनावरवीं परकी राजवटीच्या 
जुलमाखाला तळमळपी गोंयकारांक, 'उ Weg’ खबरांपत्रांतल्या आपणाल्या 
लिखाणांतल्यान लोकशायेचो मार्ग दाखयलो. | 

ह्याच 'उ एराल्दां' तल्यान त्या HOR लक्ष्मणरावान जायतें लिखाण 
बरोवन उजवाडा हाडलें. अर्थात तें चडशें प्रासंगीक आनी तत्कालीक स्वरूपाचे 
आसले. मिनेझिश ब्रागांझाच्या प्रभावाखाला Yat Areata मिनेझिश ब्रागांझ द 
PI हाणें ताचो वावर मुखार व्हेलो. आपणाले बरपावळींतल्यान सालाझारशायेचेर 
चौफेर हल्लो करून ताणें लोकांच्या मनांतलो राष्ट्रवाद आनी सुटकेचो उमाळो 
पेट्टो दवरलो.1928 वर्सा saa गोंय काँग्रेस कमिटींची स्थापना केली आनी 
ती अखिल भारतीय काँग्रेसीकडेन संलग्न केली. 

1946 त डॉ. लोहिया गोंयांत आयलो तेन्ना हांगा भाशण बंदीचो कायदो. 
चलतालो. लोहियान तो मोडपाचें थारायलें. | | 

त्या काळांत लक्ष्मणराव मडगांवां सक्रीय आशिल्लो. 'फुलाई गावडा” प्रकरण 
निकतेंच पालवल्लें. पूण ताची हूनसाण अजून समाजांत जाणवताली. लक्ष्मणरावाक 
मडगांवचे समाजीक, शिक्षणीक आनी संस्कृतीक जिणेची लागींच्यान वळख आशिल्ली. 
सत्याग्रहाखातीर लोहियान मडगांव पसंत केलें आनी सबावीकपणान 'लक्ष्मणराव 
तातूंत ओडलो | 

18 जूनाक लोहियान मडगांवा सत्याग्रह केलो. उपरांत थंय एकार एक सभा 
घडूंक लागल्यो. 

गोंयचें स्वतंत्रताये खातीर अहिंसक मार्गान आंदोलन चलोवंचे खातीर 18 
आगश्ट 1946 दिसा नॅशनल काँग्रेस (गोंय) ह्या पक्षाची स्थापना जाली. दर 
म्हयन्याचे 18 वेर गोंयच्या विविध वाठारांनी देशभक्त कार्यकर्त्यांनी पुर्तुगेज सत्ते 
आड आपणाले स्वताचे जबाबदारेन सत्याग्रह BUTS थारलें. 

लक्ष्मणरावान सत्याग्रह करपाचो निर्णय घेतलो आनी ते प्रमाण सरकाराक 
कळयलें. सत्याग्रह हें शस्त्र वा शास्त्र पुर्तगेज सरकाराक नवेंच. सत्याग्रह्मांक सरकार 
निश्ठुरतायेन वागयतालें. जाल्यारूय नॅशनल काँग्रेस (गोंयच्या कार्यकर्त्यांनी 1946 
च्या 18 ऑक्टोबराक विविध वाठारांनी सत्याग्रह केलो. 

लक्ष्मणरावान आपूण त्या दिसा पणजेच्या त्या वेळावयल्या न्यायालया 
लागसार सत्याग्रह करतलों म्हणपाचें सरकाराक कळोवन जाहीर केल्लें. न्यायालयाक 
लागींच सचिवालयाची इमारत आशिल्ली. हेविशीं लक्ष्मणरावाचो पूत मनोहरराय 
म्हणटा : 

''पणजे गोवेर्नादोराच्या सचिवालया म्हऱ्यांत सत्याग्रह करप म्हणल्यार शिवांचे 
घोलींत वचून ताच्यो केश्ट्यो FAST सारकी गजाल” 

लक्ष्मणराव पयलीं सावनूच घट, निबर काळजाचो आनी निडर. ताचे धिटायेची 
गवाय मेळपाक हें प्रकरण पुरो. ताणें हें धाडस केलें. त्या वेळार ताणें माथ्याक 
गांधी तोपी घाल्ली. तो थंय पावना फुडेंच, उलोवप करचे पयलींच ताका धरलो. 
उपरांत तागेले काळेच मुदयाळे केंस वाखरान तासून पुलिसांनी ताका बोड़को 
केलो. 

दुसऱ्या दिसा लक्ष्मणरावाक पणजेच्या नागरी न्यायालया मुखार उबो करून 
एका म्हयन्याची बंदखण वा दिसाक तीन रूपया दंड अशी ख्यास्त फर्मायली. 
लक्ष्मणराव अस्सल सत्याग्रही जाल्ल्यान ताणें दंड भरपाचो नाकारून बंदखण 
स्वीकारली. 

ही ख्यास्त भोगून लक्ष्मणराव सुटलो पूण ताणें आपणाले कार्य थांबयलें ना. 
विंगड विंगड वाठारांनी भोंवून आंदोलना खातीर फंड पुंजावप, चळवळीचो प्रसार- 
प्रचार करप बी कामां ताणें हातांत घेतलीं. हांचोच भाग म्हणून ताणे सरकारा आड 
दोड्यामार्गार उलोवप केलें. हे खातीर ताका 2 मे 1947 दिसा धरलो आंनी एका 
वर्साची बंदखण फर्मायली. 

लक्ष्मणरावान भगवद्गीतेचो .अभ्यास केल्लो. तांतूतल्या गजालींचो दाखलो 
दिवन ताणें साहित्यिकाची लक्षणां सांगल्यात. लेखकान शूर, वीर, निर्भय, उकत्या 
काळजाचो आसूंक जाय असो संदेश दिवन ताणें एकेकडेन म्हळां : 

'“भगवदगीतेंत श्री कृष्णान साहस हें ज्ञानी मनशाचे पयले लक्षण म्हणून 
सांगला. साहसा विणे श्रेश्ठ साहित्यकाराचें अस्तित्व संभवना. आंगात वीरपण 
नासत जाल्यार साहित्यकार जिणेंतल्या गंभीर अडचणीक तोंड fea पावचो ना. 
तो पळवाटो सोदतलो आनी GS अणभव वगडावन बसतलो. गुलामपर्णात कुसत 
पडिल्ल्या जातिवंत कलाकाराक झुजाचो अणभव घेतले बगर Ud नजो जातलें. ... 
सार्त्र; काम्यू हांणी शारांतल्या सुखांचेर खोट मारून सुटके झुजांत उड़ी मारल्या. 
मालरो इंडोचायनाक गेला. एमिल झोला ड्रायफसचो देमांद लडोवपा खातीर जिणेचीं 
पंदरा वर्सा हाल अपेष्टेत काडटा. व्हिक्टर ह्यूगो, वॉल्तेर सारकेले रूशींचे पंगतीक 
बसोवपा सारके साहित्यकार घर-दार सोडटात. आमी जिणे कडेन प्रामाणीक 
रावले जाल्यारूच साहित्याकडेन प्रामाणीक रावूंक पावले. निश्ठे fact निर्मणेक 
बळगें ना''. 

ह्याच सबंदान दो. मनोहरराय सरदेसाय हाणें आपणाल्या बापाय विशीं 
बरयलांः 

““... ते भायर हे व्हडले फ्रेंच साहित्यकार ताच्या वाचनांत आयिल्ले - 
व्हिक्टर ह्यूगो, आल्फ्रेड दे मुसे, आलेक्झांडर ड्यूमा, WA रोलाँ, मोलिएर, गी दे 
मोपासाँ, एमिल झोला सारह्य केले .. हांचे भितर मोपासाँ ह्या कथाकाराचो ताचेर 
चड प्रभाव पडलो. मोमासां हो संवसारांतलो एक व्हड कथाकार आनी आर्विल्ले 
लघुकथेचो जनक अशें मानतात. ताचें साहित्य तशेंच ताचें जिवीत लक्ष्मणरावाक 
खूब मानलां जावंये. मोपासां एके कडेन म्हण्टा. .. हांव एक रानांवनांचो मनीस., 
हांव रस्त्याचो मनीस न्हय, ' जिविताच्या दुसऱ्या वाट्यांत लक्ष्मणराव मोपासां. 
भाशेन जायत गेलो. दर्या-वेळांचो, राना -वनांचो, न्हयां -दोंगरांचो , वादळ - 
वाऱ्याचो, पावस-वताचो”' नलेश | 

लक्ष्मणराव आग्वादाक एका वर्साची बदखण भोगून भायर सरलो. इतल्यांत 
गोयांतलें आंदोलन न्हिविल्ले. गोंयकारांक परतून जागोवपाचे यत्न चलताले. गोंयचें 
सुटकेचें केंद्र मुंबय पाविल्लें. विशेश व्हडलें अशें कांय घडूक नासलें तरी सरकारा 
कडल्या जुलमाक नेट आयिल्लो. 

अशे हे मरगळींतल्यान वाट काडपाच्या निमतान 1949 च्या मध्याक बेळगांवां 
नॅशनल काँग्रेस (गोवा) चें पयलें अधिवेशन aed. लक्ष्मणरावूय थंय हाजीर 
आशिल्लो. अधिवेशन सोपतुकूच हेर कांय गोंयकारां वांगडा तो मुंबय गेलो. थंयच्या 
ताच्या सुटके चळवळीतल्या कार्याची खबर बा. द. सातोस्काराच्या उतरांनी : 

थंय (मुंबय) गोंया संबंदान जें राजकारण चलतालें तातूंत ते वांटो घेवंक 
लागले परिशद, बरप हे वरवीं गोंय सुटकचें कार्य करूंक लागले. 'गोवा पोलिटिकल 
कॉन्फरन्सा' चीं दोन अधिवेशनां मुंबयत जालीं. तातूंतल्या एकाचे ते येवकार 
अध्यक्ष आशिल्ले. अशे तरेन धा एक वर्सा ते मुंबयंत वाबुरले.'' 

गोंयच्या स्वातंत्र्य आंदोलना वेळच्या अणभवांतल्यान लक्ष्मणरावान तीस 
कथा बरयल्यो. तांका 'संग्रामकथा' म्हूण वळखतात. तातूंतल्यो चडश्यो 
'किर्लोस्कर' म्हयनाळ्यांत छापून आयल्यात. 

स्वातंत्र्य झुजा संबंदान लक्ष्मणराव एकेकडेन म्हणटा: 

' ... स्वातंत्र्याक म्हजो किदें फायदो जालो ही म्हजे नदरेन एक ल्हानशी 
गजाल. पूण तातूंतल्यान मेळिल्ल्या अणभवाक लागून म्हजे भितरलो सर्जनशील 
लेखक समृद्ध जालो. 

गोंयच्या सुटके झुजांत आपूण कसो पावलों हें सागंतना लक्ष्मणराव म्हणटाः 

'“लोहियान सुरू केल्ले चळवळींत हांव पिसो जालों आनी उमळशिकेन Bid 

' तातूंत घालून घेतलें. सात भुरग्यांचो संवसार, चाळीस वर्सांची पिराय, अर्थिक 
` परिस्थिती सुमाराची. तेन्नाच्या राजकारण्यांमदी दोन पंगड जाल्ले. 'तयारी पयलीं 
मागीर सत्याग्रह' अशें म्हणपी एक पंगड जाल्यार 'पयलीं सत्याग्रह मागीर 
तयारी” म्हणपी दुसरो पंगड. हांव दुसऱ्या पंगडा वटेन आशिल्लो” 
लक्ष्मणरावान वयर उल्लोखिल्ले दोन पंगड अशे : गोवा नॅशनल काँग्रेस आनी 
गोमंतक काँग्रेस. दोनूय पंगड आपले परीन स्वातंत्र्याचे दिशेन कार्यरत आशिल्ले. 
डॉ. राम हेगडो, लक्ष्मीकांत भ्रेंब्रे आनी लक्ष्मणराव, गोमंतक काँग्रेसचे फुडारी. 
पुरूषोत्तम काकोडकार, त्रिश्तांव gra बी गोवा नॅशनल काँग्रेसीचे. डॉ. लोहियाच्या 
` सत्याग्रहा उपरांत लोंढ्या बसका जाली. राष्ट्रीय काँग्रेसीचो वरीश्ट फुडारी अशोक 
मेहता हाणें बसकेक मार्गदर्शन केल्लें. मेहताच्या यत्नान वयल्या दोनूय पंगडां 
मदीं एकवट जाल्लो. तातूंतल्यान नॅशनल काँग्रेस (गोवा) ची निर्मणी जावंक 
पावली. गोंय काँग्रेसीचे पयलेच कार्यकारी समितेचो लक्ष्मणराव वांगडी जाल्लो. हे 
पयलेच कार्यकारिणीचे बसकेंत थाराव मानून घेतलो ते प्रमाण दर म्हयन्याचे 18 
वेर 'व्यक्तिगत सत्याग्रह” करपाची मोहीम सुरू जाल्ली. 
लक्ष्मणरावाचो तीन रेडिओ केंद्रांकडेन संबंद आयलो आनी थंय ताणें खूब 
काम केलें. पयलीं मुंबय (कोंकणी विभाग), दुसरो दिल्लीक (दर्यापार-' ओवरसीज' 
विभाग), तिसरो गोंयां येतुकूच पणजी केंद्राचेर (कोंकणी-मराठी-पुर्तुगेज) 
मुंबयच्या कोंकणी विभागाकडेन धा एक वर्सा लक्ष्मणराव संबंद दवरून आशिल्लो. 
दिल्लींत 1959 वर्सा कंत्राट पद्धतीन कामाक आशिल्लो. कोंकणी आनी दर्यापार 
विभागाचो मुखेली म्हणून गोंयच्या राजकारणा विशीं पुर्तुगेज सरकार जो अपप्रचार 
करतालें तो पुसून उड़ोवपाचें काम ताणें करपाचें. ब्राझील, द. आफ्रिका आनी हेर 
gia वसणुकांनी आनी द. आफ्रिकेतल्या हेर युरोपी देसांचे वसणुकेंतल्या 
पुर्तगेज भाशी लोकांक तशेंच गोंयकारांक सत्य स्थिती कळोवप हें ह्याच विभागाचे 
काम आशिल्ले. ash पळयल्यार गोंयच्या स्वातंत्र्याकडेन संबंदीत अशेंच हें उरिल्लें 
काम अशें म्हणूं येता. 
पूण लक्ष्मणरावाच्या ह्या वावरांत नड उपरासली. ताचें आनी थंयच्या थोड्या 
सहकाऱ्यांचे बिनसलें. ताच्या हाताखाला वावुरपी कांय जाण कोल्ली आशिल्लो. 
परिणामी गोंयच्या स्वातंत्र्या संबंदी चुकीची म्हायती प्रसारीत जावन “ARI र 
वचूंक लागली. लक्ष्मणरावाक तसो पुरावो मेळळो. ताणें त्या eae WAS, 
सुदरावपाचो यत्न केलो पूण व्यर्थ. दिसान दीस ATG / ASH गेले. लक्ष्मणराव ३. 

वाजेलो. वांगडच्यांच्या पातकान आपणाक बगलाटांत वांटेकार जावंचे wed न्हय 
हे पासत ताणें दिल्ली केंद्र सोडलें. | 
व्यक्तिमत्व 


लक्ष्मणराव दिसपाक मोटवो, गिड्डो म्हणपासारको आशिल्लो. पूण हाडा- 
पेरान घटमूट. आंगलोटीन तसो व्हडलोसो न्हय. चड गोरो न्हय तसोच सामको 
काळोय म्हणू नजो असो वर्ण. सदांच तायठ मानेन चलप. निर्भीड, आपलेच भितर 
मग्न, चिंतनशील. 
डॉ. कानोळकारान लक्ष्मणरावाचें व्यक्तित्व आनी व्यक्तिमत्त्व अचूक उतरांनी - 
टिपलांः र | 
| ''... वयले वयल्यान पळेल्यार हो मनीस साबार गोंयकारां मदलोच एक 
कसो दिसतालो. पूण जायत्या भौशीक झुजांच्या मळावयलो हो म्हालगडो 'मऊ 
मेणाहूनी प्रसंगीं कठीण वज़ासी भेदूं ऐसे” हे जात कुळयेंतलो आशिल्लो ... स्वतंत्रताय 
- समता-विश्वबंधुत्व हे सारकेल्या संकल्पनांची घोकमपट्टी करपी वा ते विशीं 
पोकी बडबड करप्यां मदलो तो नाशिल्लो. उरफाटो, ह्या संकल्पनां खातीर . 
आपले तांकी प्रमाण सदां काळ कार्यरत आशिल्लो वावुरपी म्हण तांची वळख 
करून दिवं येता. लोकशायेच्या तत्वाचेर घट्ट विशवास, खर राष्ट्रप्रेम, तितलोच 
खतखतीत भुंये मोग, बुदिधप्रामाण्यवादी, विज्ञानीक नदर आपणायल्लो मानवता 
वादी, अस्तुरी स्वतंत्रतायेचो पुरस्कर्तो, गरीब दुबळ्या विशीं कळवळो आशिल्लो 
कारूण्यमूर्ती, हे Raf साबार तासां तांच्या व्यक्तिमत्वाक आनी व्यक्तित्वाक 
लाभिल्लीं.'” 

वास्तवाचे भान राखपी पूण कलाकार म्हण तसो रोमँटीक, सौंदर्यासक्त 
आनी रसिक, समाजवादी विचारसरणीचो. देव भोळेपण आनी कार्मकांड, भोंदूगिरी 
हांचे कडेन ताचें वांकडे तरीय जावन देवाचेर भावार्थ दवरपी. | 

उक्तीपरस कृतीचेर चड भरंवसो राखप्यामदलें लक्ष्मणरावाचें व्यक्तिमत्व 
आशिल्ले. 'बोले तैसा चाले” ह्या तत्वाप्रमाण जियेवचे पासत dda मोल दिवन 
झुजा मळार निडरपणान वावूरलो. धिटाय तर आकांताची. ताचे saat निर्भय, 
निर्भिड काळजाचे व्यक्तिमत्व गोंयांत सोपेपणी, सपसप मेळपाक कठीणूच. तत्वाकडेन 
सहसा तडजोड नाच, केदीय किंमत दिवंची पडल्यार जाता ह्या बाण्याचो 
तत्वाखातीर हौतात्म्य करपाक तयार रावपी आदल्या ग्रीक बी तत्ववेत््यांचे परंपरेत 
सोब सारको. जात, पात, धर्मीक दुराभिमान हांचो ताणे Sara पात्सो धरलो ना. 

' स्वातंत्र्य, समता, भावकी ह्या फ्रेंच राज्य क्रांतींतली मूल्यां ताणें फ्रेंच साहित्याच्या 
` वाचन-मननांतल्यान आत्मसात केल्ली जावंक जाय. 

, ढदलितांविशीं, चिड्डल्ल्या - माङ्डल्ल्या विशी लक्ष्मणरावाक अपार कळवळो 
आशिल्लो. तांचेर अन्याय करतल्या सबंदान किंवाट्यान उलोवपी आनी बरोवपी. 
साहित्य, कला, संगिताचो भक्त आनी भोक्तो. तो दृश्टोय आशिल्लो. श्रेष्ट कलाकारांचे, 
साहित्यिकांचें हे एक म्हत्वाचें लक्षण मानतात. 

''तांणी आपणाली लिखणी सदांच मनीस कुळयेच्या कल्याणाखातीर 
झरयली. सत्तांध आनी धर्माध हांचेर ते बरयताले तेन्ना तांचे लिखणेक तरसादीची 
धार चडटाली. जिवीतभर तांणी 'सत्यम्‌-शिवम्‌-सुंदरम्‌’ ची उपासना केली. तांचे 
भितरले हे GIS गूण तांच्या कथातल्या पाना कणकणी निशेतात. स्वतंत्रताय, 
सचोटी आनी Best ही तांच्या व्यक्तित्वाची त्रिमिती म्हणूं येता. जिणे कडेन 
पळोवपाची तांची नदर फकाणेर, निर्मळ आनी सहानुभूतीयुक्त आशिल्ली.'' 
(डॉ. कानोळकार). 

तरणेपणांत लक्ष्मणराव स्वताचो बरोच थातोमातो आनी अर्थअपुर्बाय 
करतालो. मातसो 'शृंगारप्रिय' आशिल्लो. 

''काका (लक्ष्मणराव) पयली पयलीं येवरोपी पोशेग करतालो. पँट, ज्युदी 
(कोट), ग्रावाद (टाय) बूट, हो ताचो फेर्राद एंप्रेगादाचो रोब सदांचोच आसतालो. 
ते भायर केंस वळयतनाय तो खाशेलें लक्ष दिवन वळेतालों. क्रीम लावन केंस निट्ट 
चापून चेपून बसोवप. वरांची वरां हारशा मुखार बसून ताचो हो 'शुंगार' चलतालो. 
म्हारग बुटांच्यो कितल्योशो तरेकवार पारो (जोड्यो) ताचे कंडेन आशिल्ल्यो. 
पॉलीश केल्ल्या चकचकीत बुटांचो भोव घोस्त. आपूण देखणो दिसचो म्हूण 
रातदीस कुयदाद घेवपी''-(मनोहरराय - लक्ष्मणरावाचो पूत) 

दीर्घ काळमेरेन लक्ष्मणरावाक एकेच सुवातेर राबितो करपाक आवडनाशिल्ले. 
ताका लागून ताका मेळचें आसल्यार केन्ना नागेशीं, केन्ना वेलंगा, प्रियोळा जाल्यार 
केन्ना रामनाथी वचचें पडटालें. कोणूय ताका मेळपाक आयलो म्हणटुकूच तो 
खोश्शी जातालो. स्वता, आयिल्ल्या मनशाक च्या करून दितालो. 

बरोवपाक, वाचपाक बी निवांतपण मेळचें म्हणून लक्ष्मणराव गर्देपासून 
पयस खंयतरी वचून रावतालो. पूण अशें करपांत हेर लोकांपसून पयस, एकसुऱयान 
रावपाचो ताचो हेतू नासतालो. ताका मनीस जाय आशिल्ले. 

ताची पिराय सत्तरीकडेन झुकिल्ली तेन्नालेगीत तो तरणाट्यांमंदी जितलो 

रमतालो तितलो ताच्या समकालीनामदीं रमनाशिल्लो. पिरायेन जाण्टो जाल्लो तरी 
मनान लक्ष्मणराव अखेरमेरेन तरणाटोच उरलो. गोंयचो समाजीक प्रस्न आसूं वा 
साहित्यक्षेत्रांतली समस्या AR, ताचो कल सदांच नव्या, बदलत्या प्रवाहाकडेन 
SMU दवरपाकडेन आसतालो. नव्या-पोरण्या मुल्यांचो सोबीत सुमेळ ताणें 
सादिल्लो. तो बदलत्या काळाच्यो पावलां कुरवो बेसबरे तरेन वळखून आशिल्लो. 

लक्ष्मणरावाचें जिवीत, विशेशतायेन 1940 वर्सा उपरांत, संघर्षमय गेलें. 
1964 त दिल्ली सोडून तो गोयां आयलो तेन्ना मातशे बरे दीस आयले पूण 
भटकंती चालूच आशिल्ली. 

जिविताचे तीनसांजे एक अखेरचो संघर्श लक्ष्मणरावाक करचो पडलो. 
कुडी आड मन अशे तरेचो. मन अजून तरणें आशिल्ले. पूण कूड साथ दिना जाली. 

अखेरच्या स्वासामेरेन हो संघर्श चालूच आशिल्लो. कूड थकिल्ली. लक्ष्मणराव 
अस्वस्थ आसतालो. सांधिवात जाल्लो. हातपांय थरथरताले. लेखनिकाक पैशे 
फारीक करून बरप डिक्टेट करून बरोवन घेतालो. नदर अंधूक जाल्ली. दोळ्यांचेर 
शस्त्रक्रिया करून घेवंची पडिल्ली. काळजाचीय पीडा उपरासली. एक खर आताक : 
येवन tet. 'कूड आनी मन, कूड, प्रतिभा आनी प्रज्ञा हांचे भितरलो हो जगा 
भायलो संघर्श, अशा उतरांनी डॉ. कानोळकार हो संघर्श वर्णिता. कुडीचेर जैत 
मेळोवपाचो मनाचो प्रयत्न दीस-रात चलतालो. 

क्षीण जाल्ले नदरे मुखार नव्यो नव्यो साहित्यीक कल्पना मात भोंवर मारीत 
आसताल्यो. जायते संकल्प मनांत घर करून राविल्ले. 

आपणाल्या जिविताच्या अखेरच्या vate वर्णन करतना लक्ष्मणराव बरयता : 

' म्हाका एकटोच रावन दिसता. हांवें म्हजें जिवीत सर्वस्वी लेखनाक ओंपलां. 
फामिलींतल्या, कुट्ुंबांतल्या बोवाळान म्हाका लेखनाक जाय आशिल्ली शांतताय 
लाभना. मन हांगच्या थंयच्या गजालीं फाटल्यान धावता आनी विचारांची सांखळ 
तुट्टा ... म्हणटकीर शांत चित्तान विचार करपाखातीर वेलींग, नागेशीं सारकेल्या 
TAM वाठारांनी, सैमाचे कुशींत रावप म्हाका आवडटा ... हें सगले खरें पूण 
तरीय ही एक सोयी पुरती जाप अशेंच म्हणचें पडटलें. हांव म्हज्या भर उमेदीच्या 
काळार म्हजेच धुंदेंत आनी मस्तेंत वावुरलों. बायल-भुरग्यांचो व्हडलोसो विचार 
केलो नॉ...” | 

“आतां हांव जिणेच्या निमाण्या पेण्यार पावलां. सुखी आसां. तृप्त आसां. 

ee म्हजे उरिल्ले दीस तांचे लागीं रावून सारचे अशी तांची सगल्यांचीच इत्सा. 
सगलीं भुरगीं म्हाका आपयतात, आग्रो करतात, म्हजेर मोग करतात. म्हाकाय बी 
तांगेर वचचेंशें दिसता. नातरांचो उगडास येता तेन्ना तांकां किदेंय खावंक घेवन 
हांव तांगेर वतांय बी. चार दीस मजेंत रावतां. परतून एकांतवासांत वचून बसतां .. 

जिविताच्या अखेरच्या कांय दिसांनी लक्ष्मणरावाक अध्यात्मांत रस दिसूंक 
लागलो. एके तरेचो विलक्षण अणभव आपणाक येता अशें तो सांगतालो. ताचे 
घरचोच डॉ. मलबाराव सरदेसाय हाणें लक्ष्मणरावा सबंदीं असले तरेच्यो कांय 
यादी सांगल्यात, तो म्हणटा : 

“Pap पिरायेंतलें लक्ष्मणरावाचें वागप पळोवन ताका सर्वसंग परित्याग 
केल्लो अवलिया म्हणचें काय fe असो प्रस्न पडटा” 

हयातभर लक्ष्मणरावान भ्रमंती केली. गोंयां सावय-वेरें,वाडी-तळावले, 
पणजे, म्हापशें, फोंड्या, मडगांवा उपरांत मुंबय, दिल्ली आनी परत गोयांत, IST, 
नागेशी, प्रियोळा आनी खंय खंय... | l 

सावय वेरेंच्या अनंताच्या देवळा लागसून सुरू जाल्ली लक्ष्मणराव सरदेसाय 
नावांची ही भ्रमंती मुंबयंत आपणाले धुवेगेर (निर्मला साखरदांडे) 4 फेब्रेर 1986 
दिसा दिगंत अनंताच्या प्रवासाक भायर सरली. 

लक्ष्मणरावाच्या मरणाचेर नामनेचो कोंकणी लेखक अ. ना. म्हांबरो हाणे 
म्हळें : 

''ळक्ष्मणराव सामको घट काळजाचो. तो जागो आसतना मरणाक लेगीत 
ताका व्हरपाचो धीर जालो ना. तो न्हिदिल्लो आसतना ताका व्हेलो.'' 

लक्ष्मणराच्या ह्या धर्तरेवेल्या निमाण्या दिसाची दिनचर्या, एके डायरेंतलें 
पान कशें दो.मनोहररायान क्रमवार बरोवन एका नेमाळ्यांतल्यान उजवाडायल्या. 

लक्ष्मणरावान खानदानी आनी भाटकारशाय उपभोगली ना. तरीय जावन 
भोंवतणच्या वातावरणाचो, परिस्थितयेचो परिणाम ताच्या मनाचेर खोल रूजवणा 
आयलो हें ताच्या कथांतल्या जायत्या गजालीं वेल्यान दिसून येता. 

एके कथेचे नांव आसा “ढासळलेले बुरूज”, 'म्हळ्यार निखळिल्ले fea 
खांबे. ताचे नदरेसामकार निखळळे, सामके जमनी भरवण जाले. आयच्या गोयांत 
त्या घरंदाज खांब्याचे भग्न चिरे लेगीत मातये भरवण जाल्ल्यान खंयूय दिसपाक 
लेगीत कठीण. पूण लक्ष्मणरावाच्या भावविश्वांत मात ते कथांच्या रूपांत उबे 

आसात. ताच्या जायत्या मराठी कथांनी गोंयच्या पोरण्या वैभवाचे पडसाद घुमतना 
दिसतात.'मोहोर', 'राण्यांचा शब्द”, “घराण्यांची तलवार” बी कथांच्यो देखी सहज | 
दिवं येतात. 

लक्ष्मणरावाच्या व्यक्तिमत्वांत शिक्षक, झुजारी आनी लेखक अर्शे तीन 
मनीस एकेच पंगतींत sa दिसताले.खंयचेय गजालीन सामको झपाटून वचप 
हो तागेलो प्रकृती धर्म आशिल्लो अशें म्हणूं येता. देखून लिसेवाचे शिक्षण सोपनाफुडें 
तो प्रोफेर जालो., सरकारी Vere (अधिकारी) जालोना. फोंडेंचे आल्मेद कुलेजींतलो 
धा वर्सांचो काळ हो ताचे जीणेचो पर्वकाळ अशें मानूं येता. | 

जिणेंतल्या सोबीत गजालींचो आस्वाद घेवपा खातीर जें मन लागता तें 
मन सैमान'लक्ष्मणरावाक दिल्लें आनी तें ताचें मन अखेर मेरेन जिवें तट्टीत 
आशिल्लें. देखून तो उमेदीन जगतालो. फकत निमाणचीं थोडीं वर्सा ताका ताची 
कुड ताच्या मनाक फावोशी साद दिना जाली 

लक्ष्मणरावान एकेकडेन बरयलाः ''आमी संवसार असो केलोच ना. तो 
आपर्शीच जालो. जायत गेलो तसो जालो. आमचे भीतर बाकी (बाकीबाब . 
बोरकार) मात हुशार. ताणें बरोवप केलें आनी संवसारूय केलो.” लक्ष्मणरावानूच 
आपणाली कुटुंबा कडली प्रपंचीक लागणूक आनी घर संवसार हांची तुळा केल्या. 
बाकीबाब कवी वृत्तीचो “धुंद गोसावी आसुनूय वेव्हारी आशिल्लो. मनोहरराय 
बाकीबाबाक खूब लागींच्यान वळखतालो. केन्ना केन्ना तो म्हण्टा ''बाकीबाबाले 
केंस वाऱ्यांर उबताले आसले तरीय ताचे पांय मात घट जमनीर आसताले'” 

लक्ष्मणराव म्हणटा, 'घर-संवसार आपशींच जालो” पूण हें खरें न्हय. 
ताची सदांची फिरती जीण. मुंबयच्या राबित्यांत केवळ कथा बरोवन भागनासले. 
उत्पन्नाचे निश्चित अशें कांयच सादन नाशिल्लें. म्हापंशें, wis, मडगांव, मुंबय, 
दिल्ली परत गोयां तो एका जाग्यार नांगर घालून केन्ना रावलो ना. 

RITA काळार भुरगीं ल्हान आसली तेन्ना जोडपी हात दोनूच. तेभायर 
लक्षामणरावालें समाज कार्य. अशे परिस्थितयेंत गरीबीचो धग बायलेक आनी 
भुरग्यांक कितलो Test आसतलो ताची कल्पना करूं येता 

1946 वर्सा लक्ष्मणरावान सत्याग्रह केलो आनी बंदखण ओडून घेतली 
त्या दिसाची याद काडून दो. मनोहररायान म्हळां: ''काकान म्हाकां (21 वर्सांची 
पिराय) लागीं ओडलो आनी म्हळें : 'मनोहर, आतां घराकडे dd लक्ष दिवपाचें 
हां'.! शिक्षणाखातीर मुंबय (विल्सन कॉलेजीत) आशिल्ल्या दिसांची याद काडून 

मनोहररायान एकेकडेन (“लेखक तुमचे भेटेक' कार्यावळ : सा. अकादमी) सांगलां 

:''मुंबयचें म्हजे जिवीत खडतर जाल्ले. शिकवण्यो करून घरा पैशे aed 
पड्टाले.' भाशावादाचे धुमश्चक्रेवेळार कांय मराठीवादी लक्ष्मणरावाचेर शीण 
काडटाले आनी म्हणटाले. ''मराठीच्या लेखनाचेर पोट भरिल्लो हो मनीस आता 
कोंकणीवादी जाला''. 

हें एक अर्दसत्य. लक्ष्मणरावान मराठीची खूब सेवा केल्या उपरांत तो 
कट्टर कोंकणीवादी जालो, ही गजाल खरी. पूण लेखनाचेर ताचें पोट केन्ना AHH 
ना. 

लक्ष्मणरावाच्या जिवीताचो सार ताच्या 'तृप्त हांव फकीर हांव” ह्या निबंधात 
o बरोचसो मेळटा. ताच्याच उतरांनी : 
'' झगडप हें म्हज्या जिवीताचें सार. सामान्यतायेन सगले सुवार्था खातीर झगटात. 
वेव्हाराखातीर झगडटात. वेव्हाराचो आनी सुवार्थाचो प्रस्न उपरासला तेन्ना तेन्ना 
हांवें नमतें घेतलां वा हांव फटवलां. तोच हांव अन्यायाचो प्रस्न येतकच निबर 
जालां, उसळ्ळां. जाण्टयांवांगडा, धनीका वांगडा, सत्ताधीशां वांगडा हांव म्हज्या 
पींडाच्या बळार झगडत आयलां. वेव्हारांत हांव अपेशी जालां. पूण बाकीच्या 
मळांनी हांवे खूब जैत GSA. già भोगलां, त्यागलां, पूण भोगांतसून जावं त्यागांतसून 
हांव घटमूट जावन समर्थ जावन, भायर सल्लां.... आयुष्यांत हांवे किदें मेळयलें 
अशें कोणें म्हाका विचारलें जाल्यार हांव म्हण्टलों. “बाबारे, वेव्हारातलें हावें 
कायच मेळोवंक ना. आशिल्ले वगडायलां. पूण एक जोडलां. तृप्ती आनी शांतीः म्हजे 
एके कोंकणी कवितेंत म्हळा “तृप्त हांव फकीर हांव'! हीच म्हजी जोड. हेच 
म्हज्या आयुष्याचे सार. संदेश दिवपाच्या पावंड्यार हांव पावंक ना. जेन्ना थंय 
पावन तेन्ना कोणेंच मागले बगर म्हज्या तोंडातसून वा म्हज्या मौनांतसून होच 
संदेश भायर सरतलो''. 

लक्ष्मणरावान आकाशवाणीच्या मुंबय आनी पणजी केंद्रा खातीर जायतें 
बरप दिलां. मोस्त्राखातीर ताणें पणजी केंद्राचेर 'चुकलों पूण शिकलों ना" हे 
वळेरेंत 22 जुलय 1966 दिसा केल्लें उलोवप सकयल fear. हातूंत ताचें व्यक्तिमत्व 
स्पश्ट दिसताः 

“er वर्सा मुंबयत रावन लेखनाचेर प्रपंच चलयलो. शेकड्यांनी कथा 
बरयल्यो. धा बारा पुस्तकांय भायर सरली. पूण अर्थीक स्थिती सुदारली ना. 
1959 वर्सा ध्यानीं मनीं नासतना नभोवाणीच्या मंत्र्यान म्हाका दिल्लीक आपोवन 

व्हेलो आनी आकाशवाणीच्या दर्यापार विभागांत हांव कोंकणी आनी पुर्तुगेज विभागाचो | 
मुखेली जालों. पगार बरो मेळटालो. आनी कामूय म्हजे आवडीचें आशिल्ले. सादारण | 
बावीस भासांतल्यान आमचो सालाझारशाये आड प्रचार चलतालो.'' 

''हो विशय म्हाका दिला तेखातीर आकाशवाणीच्या चालकांचे म्हाका 
उपकार मानूंक जाय. कित्याक तर म्हजे वयल्यानूच तांका तो सुचला जावंक 
जाय. आनी खऱ्यानीच ed जल्मभर gol Heal आनी तरी आसतना हांव 
आशिल्लो तसोच आसां. वेव्हारीक शाणेपणांत हांव भोटोच उरलों. संवसारांतल्या 
अणभवान हांव शाणो जालों ना. म्हजो पिंडूच जगा भायले आसूंक जाय. म्हज्या . 
आयुश्यांत कलाकाराचो पिंडूच अदीक प्रभावी जाला. ताका तुमी ध्येयवाद म्हणात, 
स्वप्नाळूपण म्हणात वा तत्वनिश्ठा- म्हणात. म्हज्या सबावांत अशे कांय विशय 
आसात.जांचेर म्हजो ताबो ना. म्हज्या मनांत एकादी कल्पना उदेली म्हणटकच 
म्हाका ती वेव्हारी दिसूंक लागता. आनी तिच्या नादान हांव पिसो जातां. वेव्हाराचीं 
घरां राखूंक वचत जाल्यार ज्या नादांत हांव गुल्ल आसतां थंय म्हजी शक्त कमी 
पडत अशी म्हाका भिरांत दिसता. म्हाका म्हज्यो सगल्यो शक्ती म्हज्या नादाक . 
लावच्यो आसतात. मागीर तो नाद शिकोवचेलो जावं, लेखनाचो जावं वा 
राजकारणाचो जावं. 

लिसेवाचो कोर्स पुरो करतकच सरकारी नोकरी करूं नये, मास्तरकी 
करची अशें म्हाका दिसलें, आनी हांव मास्तर जालों. एका सारको वीस वर्सा हांव 
भुरग्यांक शिकयत रावलों. हजारांनी भुरगे म्हज्या हाताखाला तयार जाले. पूण 
अर्थिक फायदो मात जालो ना. 'तूस काडून हातांक फोड” तसली गत जाली. 
लुकसाण भोव जालें. पूण उपाट समाधान मेळ्ळें. अजून म्हजे हे विद्यार्थी भुरगे 
म्हजे रीण वळखतात. घरच्या मनशांनी म्हाका पिशांत काडलो. म्हजे सारकेल्या 
बुदवंत तरणाट्यान शिक्षकाचो धंदो-चाळीस रूपया पगाराचेर करचो हाका पिशेंपण 
कोण म्हणचो ना? पूण तें पिशेपण करता आसतना म्हाका कसलेंच भान नासतालें. 
आल्मैद कुलेजीचो हांव दिरेतोर आसतना भुरगे अभ्यासांत तरबेज कशे जातले हेंच 
हांव दीसरात येवजितालों. तो म्हज्या पोटाचो वेवसाय अशें हांव केन्नाच समजलोंना. 
ताकाच लागून seta कुलेजीचे भुरगे शंबरांतले शंबरूय पास जाताले. 

1946 वर्सा दो. लोहियान हांगा येवन चळवळ सुरू केली तेन्ना म्हाका मना 
पसून दिसलें, sid चळवळीत वांटो घेतले बगर गत्यंतर ना. हो विचार म्हज्या 
मनांत इतलो प्रबळ जालो की म्हज्या बायल-भुरग्यांचें कशें जायत ह्या विचारांक 

; i म्हजे तकलेंत सुवात दिलीना. आनी मागीर कांय वर्सा हांव चळवळी खातीर 
'दीस-रात वावुरलों. सत्याग्रह केलो, दोन तीन फावटी कादयेंत गेलों. गरज 
दिसली तेन्ना भुमिगत जावन गांवागावांनी विडविडलों, हाल काडले, WE वलांडून 
' बेळगांवां आयलों. मागीर गोंय सोडून मुंबय गेलों आनी थंय गोंयचे स्वतंत्रताये 
'खातीर वावूरलों. शेंकड्यांनी लेख aad. परिशदो घेतल्यो. पूण गोंय AHS 
'जायसर हें fist तकलेंतल्यान गेलें ना. 1961 त गोंय स्वतंत्र जालें आनी म्हजे 
मन उखल्लें. Recta आसतना मराठींत नांव घेवपासारके कांयच बरोवप जालें 
ना. दुसरें म्हजे गोंय पळोवपाक हांव व्याकूळ जाल्लो. ह्या कारणाक लागून हांवे 
म्हजे जागेचो राजीनामा दिलो. 1946 ते 1951 मेरेन ज्यो घडणुको घडल्यो ताचेर 
बरोवप करपाचो हांवे विचार केला. इतलेच न्हय तर 'कोंडवाड्याच्या भींती ' हे 
कांदबरेची सुमार णव प्रकरणां बरोवन तीं मुंबयच्या एका मासिकांत उजवाडा 
हाडलीं. 

गोंयांत fread सत्ते आड जाल्लें निशस्त्र आंदोलन हो ते कादंबरेचो विशय 
आशिल्लो. त्यावेळार चलिल्लें निशस्त्र आंदोलन मिनाच्या धंद्याक लागून घडून आयिल्ले. 
अर्थीक आनी समाजीक परिवर्तन. सरादीचेर १९५५ वर्सा फिरग्यांनी भारतीयांची 
केल्ली कत्तल आनी १९६१ वर्सा भारतीय सैन्यान केल्ली मुक्तताय अशा वेगवेगळ्या 
विशयांचेर कांदबऱ्यो बरोवचेलो निर्धार करून हांव गोया आयलों.'' 

पूण म्हजो सबाव म्हज्या बेता आड आयलो. वेव्हाराचे नदरेन पळोवंक 
गेल्यार ह्यो चुको न्हय अशें कोण म्हण्टलो ? जे गजालींत म्हजे मूळ प्रवृत्तीक 
समाधान लाभले AT गजाली करपाचें हावें थारायलें. म्हज्यो चुको म्हज्या वेव्हाराक 
बाधक जाल्यो खऱ्यो पूण म्हज्या लेखनाक आनी समाजीक वावराक त्यो पोसवण 
दिवपी जाल्यो. 

हांव एक नादी आशिल्ल्यान म्हाका वेव्हाराच्यो संदी सांबाळूंक येनात. 
म्हाका वेव्हाराचें भान उरना. ताका लागून हांव आयुश्यभर फसत गेलों. वेव्हारांत 
यशस्वी जातले जाल्यार कांय पथां साबांळूक जाय. तीं सांबाळपार्चे गणीत 
आसता. म्हाका तें समजना. एकाद्या मित्रांचे वा सोयऱ्याचे लग्न आसता. ताचें 
आमंत्रण येता. त्या कार्याक यादीन वचूंक जाय. निदान ताका ast दिवपाची तार 
करूंक जाय. पूण तें म्हज्यान जायना. कोणाचें मरण आसता, कोणाचो वाढदीस 
आसता, घरप्रवेश आसता. संबंद वेळच्या वेळार राखपाची कला नाशिल्ल्यान 
वेव्हारात म्हजें खूब नुकसान जालां. जल्मभर असल्यो Gor हांव करीत आयलां. ` 

त्यो म्हज्यान सुदारूंक जायनात. ताका लागून मनशां दुखवतात आनी तुट्टात ती 


म्हाका कळटा. पूण वेव्हाराच्या जगांत हांव चुकतां हेंच खरें 


““हांव देहान वेव्हाराच्या जगांत आसतां. पूण मनान ध्येयाच्या, सपनांच्या | 
Aaa आसतां. ताका लागून हांव एके वटेन फसत आसतां आनी दुसरे वटेन ' 
जोडीत आसतां. म्हजी जोड म्हळ्यार मनाची शक्त, व्यक्तित्वाची धार. ह्याच गजालींची 


साहित्य निर्मणेक चड गरज आसता. अशेंय म्हणू येता की वेव्हारांतले म्हर्जे अपेस | 
हेंच म्हज्या दुसऱ्या क्षेत्रांतल्या यशाचें कारण. गरूडाक जमनीर चलूंक येना. पूण | 


मळबांत उडपांत दुसरो पक्षी ताचे लागीं सर्त करूंक शकना. तशें म्हजें जालां : 


आसत. अध्यापन, साहित्य, समाजकारण, राजकारण हातूंत म्हजे बुद्दीचो, 
कर्तृत्वाचो बेस बरो उपेग जावचो म्हणूनच देवान म्हाका वेव्हारांत असो अपंग 
दवरला जायत. 

वेव्हार आनी देह हाचो सुवर्ण मध्य साधप खूब कठीण. वेव्हांरात यश 
मेळोवपाची पैज मारून आयुष्यभर तरेकतरांच्यो उचापती केल्ले म्हजे कांय इश्ट 


मूळ पिंडान बरे आसुनूय ल्हवू ल्हवू कशे बदलत वतात. आनी वेव्हारांत GPT 


ढोंगा करपाची इपत्ती तांचेर कशी येता हें aid पळयलां. सुवार्थ आनी परार्थ, 


वेव्हार आनी तत्व ह्या मळार यश मेळोवप खूब कठीण. एकादोच योगी ते करूंक . 


पावता. हांव वेव्हारांत यश मेळूंक Tal जाल्यार म्हज्यांतल्या कलाकाराची मूर्त 
म्हाका छिन्न विच्छिन्न करची पडटली आशिल्ली.'” 

आयुष्यांतल्यो म्हज्यो चुको सांगूक AIR महाभारतूच जातलें. कल्पवृक्षांच्या 
छायेंत हो म्हजो पयलो कथा संग्रह हांवे स्वतः छापलो. तो खूब गाजलो. मुंबय, 
नागपूर बी विश्वविद्यालयांनी बी तो बी. ए, एम.ए. क लायलो. पूण दोन हजारांची 
आवृत्ती काडून ती खपून म्हज्या हाताक कांयच लागलें ना . कित्याक तर जे 
एजन्सीक पुस्तकाची विक्री करपाक दिल्ली तिचेकडेन लेखी करार केलो ना, आनी 
आगाऊ पैशे घेतले नात. तांच्या बरेपणाचेर पातयेवन हांव पुरायेन फटवलों. 

कांय प्रसंग अशे आसात जंय हांवें म्हज्या आळसान म्हजें लुकसान करून 
घेतलां. मुंबय आसतना हांव रेडियोखातीर खूब बरयतालों. त्यावेळार रेडियोचे 
कितलेशेच करार म्हजे धांदलीन फुकट गेल्यात. केन्ना केन्ना हांव म्हज्या कामांत 
वा विचारांत इतलो गुल्ल आसतालों की रेडयोवेल्या म्हज्या उलोवपाची तारीक 
हांव विसरतालों आनी तांका त्रासांत घालून म्हजेंय लुकसाण करून घेतालों. 
म्हज्या सबावाक लागून आयिल्ल्या पत्राक वेळार जाप धाडपाक आळस घडटा. हे 

घटकेक मेजार धा-एक पत्रां पडल्यांत,तांका जापो धाडल्यार म्हजोच फायदो 
जातलो आशिल्लो. पुर्तगेज कविता पुस्तकांनी घेवपाक, पूण अजून हांवें कविताय 
ाडूंक नात आनी जापूय धाडूंक ना. एका हिंदी मासिकाच्या संपादकाचे पत्र येवन 
पडलां. पूण तांकां काणी धाडपाक पावूंक ना. म्हज्यो कांय मराठी कथा हिंदीत 
अणकारपाखातीर अणकारप्यांची wat आयल्यांत, तीं मेजारूच रडटात. कांय 
इश्टांनी म्हाका पत्रांच बरोवपाचें सोडून दिला. कारण, तांच्या पत्रांक म्हजे कडल्यान 
जापोच वचनात. मागीर तांणी तरी कित्याक बरोवचें? अश्यो म्हज्यो gent कितल्यो? 
कोण चुकता कोण मुकता हें काळूच थारायता. पूण काळान म्हाका प्रतिकूल, 
अणकूल, Ht थारायलें तरी हांव RERE करिना इतलें समाधान म्हाका पुरो.” 

साहित्यीक वावर | 


मराठी 

भारतीय साहित्य विश्वांत लक्ष्मणरावाक श्रेष्ठ मराठी कथाकार आनी 
कोंकणी निबंदकार म्हण वळखतात.पूण ताणें मराठी, कोंकणी आनी पुर्तुगेज ह्या 
भासांनी विविध प्रकारचें साहित्य रचलें. सामको सुरवातेक मराठींत आनी पुर्तुगेर्जीत 
समाजीक आनी राजकी विचारांचें वृत्तपत्रीय लिखाण तो करतालो. उपरांत ललीत 
लेखनाकडेन, म्हणल्यार प्रामुख्यान कथेकडेन ओडलो | 

लक्ष्मणरावान कथालेखना वांगडाच कादंबरी,व्यक्तिचित्रां,लघुनिबंध, समीक्षा 
नवलिका, अणकार, कविता, बालसाहित्य आदी विविध प्रकारांनी संचार केलो. 
82 वर्साचे उतरते पिरायेमेरेन ताचो हो वावर अखंडपणान चालू आशिल्लो. सुमार 
साठेक वर्सा ताची साहित्य सेवा चलिल्ली. 

लिसेवाचें शिकप चलतालें तेन्नाच 18 वर्सा पिरायेचेर लक्ष्मणराव थळाव्या 
नेमाळ्यांनी मराठी आनी पुर्तुगेजींतल्यान स्फूट बरोवप करूंक लागलो. पिरायेची 
विशी हुपल्या उपरांत ताका एक वेगळोच आत्मविस्वास गावलो. 'केसरी' सारकेल्या 
नामनेच्या मराठी नेमाळ्यांतल्यान ताची मराठी बरपावळ प्रसिद्ध जावंक लागली. 
बरोवपाखातीर गरजेचो तितलो आत्मविस्वास आनी हिकमत मेळयतकच पिरायेच्या 
25 व्या वर्सासावन लघुकथा बरोवपाक लागलो. आनी मागीर ताणें फार्टी वळून 
पळयलेंच ना. 

1950 वसमिरेन लक्ष्मणसव मराठी आनी पुर्तुगेज भासांतल्यानूच बरयतालो. 
ताका कोंकणीकडेन ओडपाक मुंबयचे आकाशवाणीचो कोंकणी विभाग आनी 
caret काय कोंकणी नेमाळीं कारण जालीं. तो अस्सल नीज गोंयकार जाल्ल्यान 
ताका कोंकणी चळवळींत भाग घेवपाक अडचण आयली ना. मुखार तो हे चळवळीचो 
एक फुडारीय जालो. 

1961 त गोंय स्वतंत्र जालें. पूण हांगा भाशावादाच्या कलीन तकली वयर 
काडली आनी गोंयचो कवाथो वांकडो गेलो. दोनूय पंगडातले ‘ad’ एकामेकांचे 
वैरी कशे वागूंक लागले. 1967 वर्सा घेतिल्ल्या सार्वमत कौला वेळार हो भाशावाद 
सामको तेंगशेर पावलो. 

हेविशीं लक्ष्मणरावान 1977 वर्सा कुडचड्यां भरिल्ल्या गोमंतक मराठी 
साहित्य संमेलनाच्या यजमान पदावेल्यान केल्ल्या भाशणांत खेद उक्तायला. 

तो म्हणटा : 
या (भाशावादाच्या ) भांडणात आपली जी शक्ती खर्ची पडली तिच्या 
'जोरावर मराठी साहीत्याची फार मोठी सेवा आपल्याला करता आली असती.. मी 
'कोंकणीचा कट्टर पुरस्कर्ता असूनही मराठीचा निष्ठावंत सेवक sie.’ 

हांगा लक्ष्मणराव कितलो निर्भीड, स्पष्ट वक्तो आनी प्रामाणीक हें दिसून 
येता. 

लक्ष्मणरावान आपणाले बरपावळींतल्यांन गोंयची समाजीक, संस्कृतीक, 

इतिहासाची 'बखर' (खबर) बंदिस्त करून दवरल्या. हें मत नामनेचो मराटी 
समीक्षक प्रा. रविंद्र घवी हाचें. तो म्हण्टा : 

''लक्ष्मणराव सरदेसाई रियासतकार नव्हते हे तर खरेच. पण स्वातंत्र्यपूर्व 
गोमंतकीय लोकसंस्कृतीचे ते बखरकार होते. गोमंतकाची सामाजिक, सांस्कृतिक 
परंपरा, तिच्यामध्ये होणारी परिवर्तने यांचा त्यांनी अगत्यपूर्ण अभ्यास केला होता.” 
मरणोत्तर उजवाडा आयिल्ल्या 'वेंचक लक्ष्मणराव सरदेसाई” ह्या ताच्या प्रातिनिधीक 
कथासंग्रहाचे प्रस्तावनेत कथांचो संपादक, मराठी कथाकार श्री. ज. जोशी. घवीच्या 
मताक पुष्टी दिता. तो बरयता : 

''महाराष्ट्राचा सामाजिक किंवा राजकीय इतिहास जाणून घ्यायचा असेल तर 
अनेक ललित लेखकांचे लिखाण अभ्यासावे लागेल. परंतु गोव्याचा सगळा इतिहास 
एकटे लक्ष्मणराव वाचले तर सहज समजेल.” 

मराठी भाशेंतल्यान लक्ष्मणरावन भरपूर लिखाण केलें. सगळ्यां साहित्यपर्तीमंदीं 
लघुकथा हो प्रकार ताचे चड आवडीचो. आपूण लघुकथेकडेन कसो पावलों आनी 
थिरावलों तें एके मुलाखतींतल्यान ताणे स्पष्ट केलां. ही मुलाखत तांच्या 'कथा- 
शिल्प” ह्या समीक्षात्मक पुस्तकांत वाचूंक मेळटा. 

कथा 

लक्ष्मणराव हो शिक्षक, स्वातंत्र्य सैनिक आसलो तरीय निमाणेकडेन तो 
एक हाडाचो बरोवपीच. ताच्या शिक्षकी आनी सुटके झुजाच्या काळांतूय ताची 
साहित्यसेवा चालूच आशिल्ली. वर्तमानपत्री बरपांतल्यान तो सर्जनशील साहित्याच्या 
मळार भितर सरलो आनी थंय थिरावलो. कोंकणी, मराठी, पुर्तगेज ह्या भासांनी 
ताणे जिनसावार साहित्य रचलें. पूण ताच्या मनाक खरो मानवलो तो प्रकार 


एकूच, म्हळ्यार कथा. 
आपले भोवतणच्या लोकांचे जिणेंत लक्ष्मणरावान जे किदें पळयल्लें तें ताणे 

आपणाल्या कथांनी मांडलें. तातूंतल्यानूच मराठी कथा - क. 
खाशेलें. स्थान निश्चीत जालें. कोंकणींत मात खूब काळ लोकांचे यादींत 
ती ताचीं व्यक्तिचित्रां आनी ताचे निबंद 
बरोवंक लागलो तेन्ना लक्ष्मणराव कथेकडेन कसो foe थिरावलो तें ताच्याच 
उतरांनी : कू | 

''म्हज्यांतल्या कलाकाराच्या पिंडान म्हाका हें दिलां आसूंक जाय. मराठींत 
बरोवपाक लागतकच हांव म्हजे विचार सुरवातीक वर्तमानपत्रांतल्यान लेखाच्या 
रुपान मांडटालों... पूण पिंडांतल्यान आकार घेवन येवपी म्हज्यांतल्या कलाकाराक. 
लेखांचें हें माध्यम अपुरें पडूक लागलें. जो संवसार हांव पळेतां, जंय हांव जियेतां 
तो संवसार म्हजे कल्पनेतल्या संवसाराच्या भाशेन सोबीत आसचो हे तळमळे 
म्हाका लागले. हाका लागून आपशींच कथेचें माध्यम मुखार येवन उबे रावलें.. 
विचार हें ललित साहित्याचे एक आंग. भोव म्हत्वाचें. ताचे बगर कला अपंगूल. 
उरता हेंय खरें, पूण विचार म्हळ्यार ललित साहित्य न्हय ही जाण म्हज्यांतले 
सर्जन शक्तीक आसली तेन्ना कथा मुखार येवन उबी रावली. विचारांच्या क्षोभांतल्यान 
भावना, कल्पना, आकांक्षा, खिणयाळी आनी चिरंतन सत्या, सुवार्थ आनी परमार्थ, 
विकार आनी तांची उदात्त रुपां ह्या सगळ्या द्रव्यांचे रसायन जावन तातूंतसून नवो 
आदर्श दिश्टी पडटा. असलो वेगळो संवसार Val करपाचे गरजेंतल्यान कथा 
भायर सरली जावंये.'' 

वि. स. सुखठणकारा उपरांत तीन वर्सांनी लक्ष्मणराव सरदेसायान 
कथासाहित्याच्या मळार पावल दवरलें. सुखठणकाराच्या पयल्या कथासंग्रहाचे 
उजवाडावणे उपरांत तीन वर्सानी लक्ष्मणरावाचो पयलो कथासंग्रह उजवाडा आयलो. 
दोगूय गोंयकार, दोगांयचो पिंड गोंयचे मातयेंतूच घडिल्लो. दोगांयनी गोंयचे 
फाटभुंयेंचेरूंच कथालेखन केल्ल्यान दोगांयनी मराठी साहित्यांत प्रादेशीक 
कथालेखक म्हणून खाशेली सुवात मेळयली. 

पूण ह्या दोगांमदलें साम्य हांगांच सोंपता. साम्यापरस दोगांच्या साहित्यांत 
फरकूच चड जाणवता. Wei अंतर, सुखठणकारान "सह्याद्रीच्या पायथ्याशी” हो 
संग्रह उजवाडायलो आनी कथालेखन थांबयलें. लक्ष्मणरावान मात 1929 ते 
१९८३ मेरेनच्या साडेचार तपांच्या काळांत शेंकड्यांनी कथा बरयल्यो आनी 
डझनावयर कथासंग्रह उजवाडायले. 
ही जाली भौतीक विरोधाची गजाल. पूण दोगांयच्या कथासाहित्यांत आशय आनी 


$ 

| | रचनेचे बाबतींतूय खूब फरक आसा. सुखठणकाराच्यो कथा रचनेचे नदरेन 
. येवजिल्यार दीर्घकथा आसात. हाचे उरफाटें सरदेसायाच्यो कथा ह्यो खऱ्या अर्थान 
/ लघुकथा. भाशेचे आनी निवेदन पद्धतीचे नदरेन पळेल्यार सुखठणकार त्या 
' काळांतल्या हरीभाऊ आपटेचें दायज घेवन बरोवपी कथालेखकांमदीं वेवस्थीत 
' बसता. पूण लक्ष्मणरावाची भास, आनी लेखनशैली एक ना. सी. फडकेचो आडवाद 
| सोडल्यार त्या काळाच्या संदर्भांत वेगळी दिसता. दोगांयनी कथेच्या माध्यमांतल्यान 
. गोंयची वळख वाचप्यांक करून दिल्ली आसली तरी सुखठणकाराच्या कथांनी 
' पार्थीव आनी अपार्थीव मोग, शृंगार आनी मुक्त जिवीत हांचें दर्शन जायना. 
' लक्ष्मणरावाच्या कथांनी हें ठळकपणान जाता. लक्ष्मणरावान मराठी कथा चड 
' तंत्रबद्ध केली. आनातोल फ्रांस, मोपासाँ आदी साबार फ्रेंच कथाकारांनी अस्तमी 
। कथेसंबंदांन जो वावर केलो तसो वावर लक्ष्मणरावान मराठी कथेसंबंदांत केलो 
अशें म्हणूं येता. 
अखंडपणान अखेरमेरेन ताणे लघुकथेक सोडली ना. तेभायर मराठींत ताणे 
कादंबरी, व्यक्तचित्रां, समीक्षा, ललित निबंद, अणकार आनी कविता हेवूय प्रकार 
हाताळले. ताचें बरेंचशें लिखाण नेमाळ्यांनी छापून आयलां पूण असंग्रहीतूच आसा. 
रेडिओखातीर बरयल्ल्यो श्रुतिका आकाशवाणीच्या टेपींनीं दडून आसात. 
लक्ष्मणरावान आपणाली पयली वयली कथा 'सासुरवासिनी' 1929 त बरयली 
gsm नवोदीत लेखकांची, उमेदवारीच्या काळांतली बरपावळ नामनेच्य 
नेमाळ्यांकडल्यान 'साभार परत” चो तिबो घेवन परतता. पूण लक्ष्मणरावाचे बाबतींत 
तशें घडलेंना. ‘ada’ सारकेल्या प्रतिश्‍्ठीत मासिकात पयल्याच पावलाक तो 
जैतवंत जालो. 
मुखार ताणे 700 परस चड कथा बरयल्यो असो अदमास उकतायतात. 
बरयल्ल्यो कथा सटासट छापुनूय येत रावल्यो. श्रेष्ठ कथाकार म्हणून लक्ष्मणरावाचें 
बरेंच नांव जालें. 'यशवंत' मासिक म्हणटुकूच लक्ष्मणरावाली कथा तातूंत आसुंकूच 
जाय अशें एक समीकरण जावंक. पावलें. 
लक्ष्मणरावाल्यो कथा मराठी वाचक वा महाराष्ट्र हांच्यो शिमो मेरो हुपून हेर देशी 
विदेशी भासांनीय अनुवादीत जावंक लागल्यो. 
1930 वर्सा 'यशवंत' म्हयनाळ्यान घेतिल्ले मराठी कथा स्पर्धेत 
लक्ष्मणरावाचे 'मोहिनी” हे कथेक दुसरें बक्षीस मेळळें. पयलें इनाम मेळिल्लें य. गो. 
जोशीक आनी त्या काळावेल्या प्रख्यात कथाकार वि. स. खांडेकर हाका तिसरें. 

1950 वर्सा लक्ष्मणरावाले “मोहोर” हे कथेक ‘Aah हॅराल्ड ट्रायब्यून' ह्या 
यॉर्कांतल्या नेमाळ्याचे कथा - सर्तीत पयलें इनाम मेळळें. { 

आपणाल्या नेमाळ्यांनी लक्ष्मणसवाली कथा छापून येवंची म्हणून नामनेचीं 
नेमाळीं, प्रख्यात साहित्यीक आनी संपादक त्या काळांत धडपडूंक लागिल्ले. ताचे . 
कथेच्या भरंवशाचेर नवीं नवीं मराठी नेमाळीं रुजून उबीं रावूंक लागलीं. अदमासान | 
पन्नासेक नेमाळ्यांनी लक्ष्मणरावाच्यो कथा उजवाडा आयल्यात अशें मानतात. | 
ह्या नेमाळ्यांमदीं यशवंत, रत्नाकर, किर्लोस्कर, मनोहर, स्त्री, ज्योत्स्ना, प्रतिभा, | 
पारिजात, मौज, नवयुग, साधना, केसरी, महाराष्ट्र टाईम्स, लोकसत्ता, रम्यकथा, | 
हंस, सागर, वसंत, मेनका, मोहिनी, धनुर्धारी, लोकमान्य, दीपावली, इत्यादी | 
नेमाळ्यांचो आसपाव जाता. गोंयच्या गोमंतक, नवप्रभा, राष्ट्रमत, संगम, मैफल बी | 
नेमाळ्यांनी तशेंच कितल्याशाच आडनेमाळ्यांनी लक्ष्मणरावाच्यो शेंकड्यांनी कथा | 
उजवाडा आयल्यात. 

विदेशी भासांमदल्या फ्रेंच, पुर्तुगेज, इंग्लीश, जर्मन ह्या भासांनी तशेंच 
हिंदी, गुजराती, तामीळ बी भारतीय भासांनी लक्ष्मणरावाच्या कथांचे अनुवाद . 
जाल्यात. विदेशांत ‘An thropologial collections’ हातूंत ताच्या कथांक सुवात 
मेळळ्या. नवनीत, सारिका, सरिता, धर्मयुग हे सारकेल्या प्रख्यात नेमाळ्यांनी 
ताच्या कथांचे हिंदी अणकार उजवाडायल्यात. भारतीय कथेचे पोसवणेक 
लक्ष्मणरावाचें कितलें भरीव योगदान आसा तें चड विसकावन सांगपाची गरज 
नासुंये. 

लक्ष्मणरावाल्यो देडशें सुमार कथा 15 संग्रहांनी उजवाडा आयल्यात. 
कथांची संख्या व्हडली आसली तरी तांचे गुणवत्तेकडेन लेखकान तडजोड केल्या 
अशें म्हणूंक मेळना. 
'कल्पवृक्षांच्या छायेंत' हो लक्ष्मणराचाचो पयलो वयलो कथां झेलो, तो 1934 
वर्सा प्रकाशीत जालो. उपरांत 'सागराच्या लाटा”, 'वादळातील नौका”, “ढासळलेले 
बुरुज”, “सुरेख संगम", 'मोहोर', ‘sede’, 'लक्ष्मणरेषा', 'पडसाद”, “बिजेची 
कोर”, 'सोनेरी wa’, daa लक्ष्मणराव सरदेसाई अशे आनीक 14 कथासंग्रह 
प्रकाशीत जाले. 

'लक्ष्मणरेषा' आनी 'वेचक लक्ष्मणराव" हे अनुक्रमान 'कृष्णद्वैपायन आनी 
श्री. ज. जोशी हांणी संपादीत केल्ले लक्ष्मणरावाच्या वेंचीक आनी प्रातिनिधीक 
कथांचे संग्रह. | 

'लक्ष्मणरावाक मराठी प्रादेशीक कथेचो प्रणेतो म्हणलो तरी ताणें हेर तरांच्योय 
क॒था बरयल्यात. मुंबयच्या वास्तव्यांत ताचे कथेन प्रादेशिकतेची कात सांडली. 
ताच्या कथांचे गांवगिऱ्यो म्हळ्यार ग्रामकथा, संग्रामकथा, (गोंयच्या स्वातंत्र्य झुजा 
संबदी,) परिकथा (फॅण्टसी), नागरी, विनोदी - नर्म विनोदी आख्यायिकांचें 
wader, अशें कुणगें करू येतात. 

लक्ष्मणरावान, मुंबयच्या वास्तच्यांत प्रादेशीकतेचे वंयें भायल्यो अदमासीं 
200 कथा बरयल्यात. तेचपरीं गोंयचे सुटकेच्या झुजांतल्या अणभवांच्या आदारान 
अंदाजी 30 एक कथा ताणे बरयल्यात. 'संग्रामकथा” ह्या माथाळ्याखाला किर्लोस्कर 
म्हयनाळ्यांतल्यान त्यो उजवाडा आयल्यात. 

दिल्ली सोडून लक्ष्मणराव कायम रावपाखातीर गोयां आयलो ते उपरांतच्यो 
ताच्यो कथा आत्मनिवेदनपर, आत्मचरित्रातमक अशा स्वरुपाच्यो आसात. कांय 
कथा सामक्यो आप-उकतावणेचे लघुनिबंद ह्या सदरांत घालूं येतात. 

मराठी साहित्यांत एका काळार धर्माभायल्या मोगाक निशिद्ध मानताले. 

ललीत साहित्य wad दवरपाचो यत्न करताले. आफूड भश्ट संबंदांत तरातरांचे 
निकश लायताले जे आज काळाभायरे थारल्यात. 
'कल्पवृक्षांच्या छायेंत' हो लक्ष्मणरावाचो पयलोवयलो मराठी कथासंग्रह. तातूंत 
वेश्यांचे दारूण स्थितयेचेर ताणे बरयल्ल्यो कांय कथा आसपावल्यात. कथांचो 
हेतू सामको नैतीक. तरीय जावन थोड्या गोंयकारांक त्यो पोझड्यो, बुरश्यो वा 
अश्लील दिसल्यो. म्हापशां भरिल्ल्या एका गोमंतक मराठी "साहित्य संमेलनांत 
लक्ष्मणरावाचो खर निशेध लेगीत जाल्लो आनी तसो थाराव पास केल्लो. पूण 
लक्ष्मणरावाची अशी धारणा आशिल्ली की लेखकांनी असल्या टिकाकारांची पर्वा 
करची न्हय. कथेक खंयचोच विशय वर्ज्य नासचो. निर्मळ, शुद्ध, मोगासावन 
बलात्कारामेरेन तशेंच व्यभिचारामेरेनच्या कामाच्या सगळ्या रुपांचेर लेखकाच्यान 
मेकळेपणान बरोवं येता, आनी बरोवंचें. संवसारांतल्या व्हड कथाकारांचो लक्ष्मणराव 
दाखले दितालो. 

1936 वर्सा लक्ष्मणरावाच्या 'वादळांतील नौका" ह्या कथा संग्रहान म्होवा- 
मुसाच्या माल्याचेर फातर मारिल्ले वरी जालें. पूण मनीस म्हणून आनी कलाकार- 
कथाकार म्हणून लक्ष्मणराव निडर, घट काळजाचो. ताच्या कथा लेखनाची नौका 
ह्या समाजीक वादळांत मात्शी हालली जायत पूण उबलीना. ताचें मन दिव्या- 
घरावरी स्थीर,शांत उरलें, दोंगरा येद्या ल्हारांची ताणें पर्वा केली ना. 

मराठी समाजांतल्या, पुराणमतवादी, सनातन कर्मांनी ह्या झेल्यांतले 
वादळांतील नौका" हे कथेचेर मोटो गहजब केलो. पुण्यांतल्या कृष्णराव मराठे बी 
लोकांनी हातूंत फुडाकार घेतिल्लो. असल्या अश्लील लेखनाक लागून समाज 
TARR वायट परिणाम आनी चुकीचे संस्कार जातात अशें ard म्हणणे आशिल्ले. 
लक्ष्मणरावाची संवकळ ख्रिस्ती घराब्यांकडेन आशिल्ली. ते भायर ताचें. अस्तमी 





साहित्याकडेन निकट नाते आशिल्ले. कर्मठ सनातन्यांक काळाचे इतलें फुडलें 


पळोवपाची तांक नाशिल्ली 


1928 च्या अदमासाक मराठीतले गोष्टीन कात सोडून लघुकथेचें रूप 


धारण करपाचे प्रक्रियक सुरवात जाली तेन्ना लघुकथा बरोवप्यांची - वा आयचे | 


परिभाशेंत कथाकारांची म्हणुया - पयली पिळगी निर्माण जाली. वि. स. खांडेकर, 
य. गो. जोशी, ना. सी. फडके, खं. सा. दौंडकर, वि. वि. बोकील आनी लक्ष्मणराव 
सरदेसाय हे ते पिळगेचे कांय प्रतिनिधी. 

“मनोरंजन” म्हयनाळ्यान पंचवीस वर्सा जे गोष्टीची पोसवण केल्ली ती गोष्ट 


मागीर 'रत्नाकर' कडेन पावतुकूच तिचे Hela ल्हवल्हव बदल जावंक लागलो ~ 


आनी 'यशवंत' मासिकांन तिचें स्वरुप वळखूंक येवंचेंना इतलें बदलून उडयलें. 
हो कायापालट घडोवन हाडपाचो वावर वयर नावां दिल्यात त्या बरोवप्यांनी 
केलो. ह्या सगळ्यांनी एकेच दिकेन आनी एकेच तरेन हे कार्य केलें अशें म्हणूं नजो. 
दरेकल्यान स्वताचे पद्धतीन, नकळटना, जाल्यार थोड्यांनी सामकी जाणीव पूर्वेक 
नवी मराठी कथा घडोवपाचो, तिका आकार दिवपाचो प्रयत्न केलो. 
जाणीवपूर्वक असो यत्न करप्यांमदीं लक्ष्मणराव सरदेसायाचो आसपाव जाता. 
1928 ते 1940 ह्या बारा वर्साच्या कालखंडांतली मराठी कथा नियाळल्यार 
कोणेय समीक्षकान लक्ष्मणरावाले बरेचशे वेगळे पूण मराठी कथेक शक्त आनी 
गुणवत्ता दिवपी कामगिरेची दखल घेवंचीच पडटा. 

पणजेतलें शिक्षण पुराय केलें तेन्ना लक्ष्मणराव दोगा भुरग्यांचो बापूय जाल्लो. 
लिसेवाच्या त्या सात वर्सांच्या काळांत भरपूर वाचन आनी gA लेखन करून मात 
ताणे फुडले कारकीर्देची पूर्वतयारी केली अशें म्हणूं येतां. 
भारत, हिंदू, एराल्द, उ Wes ह्या नेमाळ्यांतल्यान लक्ष्मणरावान खूब लेख त्या 
काळात बरयले. पुण्याचे केसरींतय थोडे लेख छापून आयले. 'सौमित्र' ह्या 
टोपणनांवान ताणे खूब बरयलें. 

एक फावट तेदे वेळार प्रागतीक संघ नावाच्या एका राजकी पक्षाचेर कडक 

' टीका करपाचो प्रसंग लक्ष्मणरावाचेर आयलो. तेन्नाचे राजकीय पक्ष खरें म्हळ्यार 
and, नकली आशिल्ले. फकत वेंचणुकांच्या निमतान पावसाळ्यांतल्या 
` अळम्यावरी जल्माक.आयिल्लो प्रागतीक संघ तेंच काम करूंक लागलो. सरकारी 
अधिकाऱ्यावांगडा sera करून वेंचणुकांनी आपणाले उमेदवार उबे करप आनी 
सरकारी धोरणाचो पुरस्कार करप इतलेंच काम तो पक्ष करूंक लागिल्लो. म्हणपासारकें 
कसलेंच ध्येय नाशिल्लें आनी कार्यक्रमूय नाशिल्लो. ताचे सगले पदाधिकारी हे 
सरकारी नोकर आशिल्ले भिवंकुटे आनी सामके परावलंबी आनी तेच त्यावेळार 
ध्येयवादी तरणाट्यांचे फुडारी जावन आशिल्ले. 
लक्ष्मणराव तेन्ना तीस वरसां पिरायेचो, लिसेवाचो विद्यार्थी. हे Her 
समाजाची दिशाभूल करतात तें ताच्यान पळोवं नजो जालें आनी ताणें प्रागतीक 
संघाचेर तीन जळजळीत लेख “सौमित्र” ह्या टोपण नांवान 'भारत' ह्या सातोळ्यांत 
छापून हाडले. त्या संघाचें खंय चुकता आनी ताणें नक्की fod करूंक जाय ते 
सांगपाक लक्ष्मणरावाक त्या फुडाऱ्यांपरस पिरायेन खूब ल्हान आसुनूय शिकोवंचें 
qA. 
शांबाराव सरदेसाय हो एक त्या काळावेलो विचारवंत फुडारी. दुसरो एक 
गजानन सांवर्डेकार हो आशिल्लो.ह्या दोगांयनी एकठांय येवन, “प्रागतीक* ह्या 
टोपणनावांन हेगडे देसायाच्या “भारत” ह्या सातोळ्यांतल्यान लक्ष्मणरावाच्या लेखांक 
जाप दिल्ली. तातूंत ताणीं प्रागतीक संघाचें धोरण उखलून धरिल्लें. तांच्या लेखांचो 
सार असो आशिल्लो; गोंयांत कसलेच राजकी अधिकार मेळपाचे उरूंक नात. तेन्ना 
नोकऱ्यांचें राजकारण हेंच गोंयकारांचें मुखेल राजकारण जावपाची गरज आसा. 
शांबारावाचे वयले विचार वाचतकच लक्ष्मणरावाचें मन संतापले आनी मागीर 
उपहास, परिहास बी लेखनांतली साधनां पुरेपूर वापरून ताणें वयल्या दोगांय 
मानेस्तांच्या मुद्यांच्यो तिस्त्यो - TEAM करून उडयल्ल्यो. TATA लक्ष्मणरावाक 
लिखणेचे शक्तीचो प्रत्यय आयलो अशें म्हणूं येता. ती शक्त कसली? जाण्टेल्यांची, 
व्हडल्यांची gda धरिनासताना तांचे आड लिखाणांतल्यान झगडपाची. 
खरेपणी अशे तरेचो दिश्टावो ताका भुरगेपणांतूच मराठी शाळेंत शिकतालो 
Sard जाल्लो. तेदेवेळार हो प्रयोग ताणें येशस्वी रितीन घरच्या वडिलधाऱ्यांचे आड 
केल्लो. घडये तें लक्ष्मणरावांचें जिवितांतलें पयलें वयलेंच बरप आसूं येता. ताची 
काणी मोटी मजेशीर आसा. 
शाळेंत शिकतालो तेन्ना लक्ष्मणराव धाएक sata पिरायेचो जाल्लो तेन्नाची 

ती खबर. घरांतले कांय जाणटेले गुडगुडी ओडपी आशिल्ले. गुडगुडी ओडून जातुकूच 
खांकत रावताले, घामेताले, धापेताले आनी मागीर घरांत मेळत थंय थुकताले. 
एक दीस धाकटुल्या लक्ष्मणरावाचो गड्डो कोणा एकल्याच्या ज्युस्त धरकलांत 
पडलो. ताका सबावीकपणान सगळ्या गुडगुडी ओडपी जाणटेल्यांचीच भिरभिरी 
मारली. ताणे थारायलें, ह्या म्हाताऱ्यांक बुद्द शिकोवंचीच पडटली. रोखडोच तो | 
मराठीत बरोवंक बसलो आनी 'धुम्रपानाचे दुष्परिणाम” ह्या माथाळ्याखाला ताणें 
बरोच मजकूर बरोवन काडलो. दोन दीस वावरून ताणे ताच्यो चार प्रती तयार 
केल्यो आनी त्यो घरांत चारकडेन वण्टींचेर खळीन दसयल्यो. | 

ह्या बंडखोर प्रकारान घरांत भूंयकाप उसळिल्ले भाशेन वातावरण उपरासलें. | 
दोन दीस लक्ष्मणराव जाणटेल्यांच्या हाताक लागलोना. पूण ताचें हें वखद मात 
रामबाण लक्ष्मणबाण Hel VARA मुदयेवेल्या थिकावरी लागू पडलें. त्या दिसासाकून 
घरांतल्या वणटींचेर, जमनीर, सोपाणांचेर थू थू करून थुकपाचे प्रकार बंद जाले. 

स्वता लक्ष्मणराव मात व्हडलो जातुकूच आवडीन विड्यो ओडपाक शिकलो. 
ही संवय ताका दुसऱया एका नामनेच्या स्वातंत्र्यसैनिकान बंदखणींत लायली अशें 
लक्ष्मणरावान सांगलां. ताच्या खूब विडयो ओडपाचे अखेरमेरेन ताका सांगात 
दिवपी संवयींचेरूय ताणे एक निबंद 'म्हजी दुसरी बायल” ह्या माथाळ्याखाला 
बरयला तो वाचीसारको. पूण तो निबंद बरयला तेन्ना ताका जाप विचारपाक ते 
yout गुडगुडीकार जाणटेले हयात नाशिल्ले. मुळांत भुरग्या लक्ष्मणरावाक Rea 
आयिल्ली ती त्या जाणटेल्यांचे वचत थंय थुकपाचे संवयेची; गुडगुडेची नासुंये. पूण 
परिणाम स्वरुप लेखक म्हूण लक्ष्मणरावाचो जल्म तेन्नाच जालो हें खूब म्हत्वाचें. 
निमित्ताक कारण म्हूण धुम्रपान वा गुडगुडीपान. 

लक्ष्मणरावाचो जल्मगांव सावयवेरें हो हिंदूंचो गांव. hear मात त्या काळार 
किरिस्तांव व्हडा संख्येन आशिल्ले. थंय पुर्लुगेज सरकारी इश्कोलूय आशिल्ले. 
पोस्ट आफिस आशिल्लें. व्हडली सोबीत इगर्ज आशिल्ली. नामनेंचें कुयेल्यु घराणें 
थयच आशिल्ले. फामाद दोतोर आल्मैद होय फोंडेंचो. 

लक्ष्मणरावाची वयर सांगलां त्या मानेस्तांकडेन आनी हेर किरिस्तावांकडेन 
बरी वळख आशिल्ली. ह्याच काळार आनीक दोगा गोंयकारांनी मराठी साहित्याच्या 
क्षेत्रांत नांव जोडिल्लें. हे दोग जाण म्हळ्यार बाळकृष्ण भगवंत (बा. भ.) बोरकार 
आनी दामोदर अच्युत (दा. अ.) कारे. बोरकराचो “प्रतिभा” हो कविता संग्रह 
आनी कारेचो नंदादीप" हो कवितां झेलो, निकतेच उजवाडा आयिल्ले. अणकारपी 

म्हणून बा. द. सातोस्कारान नामना जोडिल्ली. 

लक्ष्मणरावान लेखनाक सुरवात केली ती 'सौमित्र ' (रामायणांतले सुमित्रेचो चलो 
म्हणजेच लक्ष्मण) ह्या टोपण नांवान. त्या काळार गोंयची नेमाळी म्हणल्यार फोंडेंच्या 
दादा वैद्यांची 'प्राचीप्रभा' (^ Luz De Oriente) हातूंत मराठी, पुर्तुगेज आनी 


` कोंकणी ह्या भासांनी बरपावळ आसताली. मिनेझिश ब्रागांझ हाचो 'प्रकाश' आनी 


"0 Debate’, केपेंच्या गोविंद पुंडलीक हेगडो देसायाचो 'भारत' 1940 त 
लक्ष्मणराव मडगांवा पावलो त्यावेळार ताणें ‘Aw’ नावांचे नेमाळे चलोवपाक एक 
छापखानो घालो. पूण तो चड तेंप चललो ना. 

सध्या वचत थंय प्रादेशीक अस्मितायेक खूब म्हत्व प्राप्त जालां. १९ व्या 
शतकाच्या मध्यार इंग्लिश साहित्यांत टॉमस हार्डी हो एक म्हत्वाचो कादंबरीकार 
जावन गेलो. ताच्यो १४ कादंबऱ्यो आनी तीन कथासंग्रह उजवाडा आयले. ह्या 
कादंबऱयांच्या संदर्भांत प्रादेशीक कादंबरयेंत हो शब्दप्रयोग.ठळकपणान रूढ जालो. 
तेचपरीं ह्या विशयासंबंदांत तात्वीक विचार सुरू जालो. 

हार्डीन आपणाल्या कथा-कादंबऱ्यांतल्यान इंग्लंडांतल्या वेसेक्स 
परगण्यांतल्या वैशीश्ट्यपूर्ण जिविताचें चित्रण केलें. त्या प्रदेशांतल्या सैमरूपाचो 
थंयच्या मनशांच्या भाववृत्तींचेर आनी जीवन पद्धतीचेर कसो खोलवेर परिणाम 
जाला हाचो वेध घेवंचो अशे हार्डीक दिसतालें. ताणें आपणाले एके कादंबरीचे नांव 
"रिटर्न ऑफ द नेटीव्ह' अशें दिलां. जल्मभुयेंतल्या परिसराची खर ओड ह्या 
भूयपुतांक आसता. 

शार्लोत ब्राँटे, ज्यॉर्ज इलियट, आर्नोल्ड बॅनेट आदी जायत्या इंग्लिश 
बरोवप्यांनी प्रादेशीकताय साकार करपी कादंबऱ्यो बरयल्यो. पूण प्रादेशीक कादंबरेंत 
खरो प्राण फुंकलो तो हार्डीनूच अशें अभ्यासक मानतात. आमच्या भारतीय 
साहित्याच्या संदर्भात अशे तरेची देख आमकां आर. के. नारायणाच्या 'मालगुडी' 
बाबतींत झगझगीतपणान पळोवंक मेळटा. मराठी कथा साहित्याच्या प्रांतांत 
लक्ष्मणरावान अशें ava भरीव योगदान दिवन दवरलां. नारायणाक जशी मालगुडी 
ast लक्ष्मणरावाक आमचें गोंय इतलें सांगल्यार पुरो. . 
गोंयांविशीं जायत्या लेखकांनी साबार भासांनी बरयलां. एका काळार तर मराठी 
साहित्याच्या बाजारांत गोंयच्या भाविणींच्या कथांक उदंड पीक आयिल्लें. जायत्या 
गोंयकार लेखकांनी ह्या विशयाचेर सामकें बाबत म्हणपासारकें लिखाण केल्लें. 
तातूंतले तातूंत महादेवशास्त्री जोशी आनी बा. द. सातोस्कार हाणी मात उल्लेखनीय 

बरप मराठींतल्यान केलें. पूण हेर जायत्या जाणांची बरपावळ सामकी उखलापी | 


आनी गोंय वा गोंयकार हांचेसंबदीं अपसमज पातळावपी आशिल्ली. गोंयचे आनी 
पर्यायान गोंयकारांचें एक इबाडिल्लेंशें चित्र महाराष्ट्री वाचप्यांमुखार दवरपाचें अपकृत्य 
असल्या बरोवपांतल्यान जालां. ह्या लेखकांची सैमवर्णनां लेगीत अडेचींशी आसतालीं. 

लक्ष्मणरावान मात दरेका उतरांतल्यान गोंयची खरेली सोबीतकाय वाचप्यांचे 
नदरेमुखार उबी करपांत येस जोडलें. dard गोंय म्हळ्यार लक्ष्मणराव आनी हो 
लेखक म्हळ्यारूच त्या काळावेलें गोंय अशेतरेचे समीकरण वाचप्यांच्या मनांत 
थीर जावंक पावलें. मराठी नाटकांतलो स्त्री - पार्ट म्हळ्यार बालगंधर्व वा मराठी 
नाट्यसंगीत म्हणजेच मास्टर दीनानाथ मंगेशकांर अशें समीकरण महाराष्ट्रांत आशिल्ले 
तशेच तरेचो भौमान मराटी कथा साहित्याच्या प्रांतांत लक्ष्मणरावान जोडिल्लो. 
गोंयचें जिवीत सर्वार्थान, समर्थपणान रंगोवपी कथाकार म्हळ्यारूच लक्ष्मणराव 
अशी वाचप्यांची भावना जाल्ली आनी ती दीर्घ काळामेरेन तिगून उरिल्ली. फाटल्या 
पिळग्यांतल्या, लक्ष्मणरावाच्या मराठी कथा साहित्याच्या वाचप्यांच्या मनांतलें 
ताचें हें स्थान अढळ स्वरुपाचें. 

लक्ष्मणरावाची खंयचीय कथा घेवंची आनी सहज वाचीत वचचें. गोंयाभायल्या 
वाचप्याक आपूण गोयांत आसां अशें दिसतलें. हांगांचे धोलते माड आनी माडयो, 
सरभोंवतणी व्हांवपी ल्हान ल्हान व्हाळ, वझरे बी खळखळून हांसत आसात अशें 
दिसूंक लागता. | 

सरदेसायाच्या कथांच्या आदारान कोणूय परकी गोंयकाराच्या एखाद्या 
घरांत पावलो, म्हणटुकूच तोवूय गोंयकार जाता. तें घर मागीर पणजे - मडगांवच्या 
एखाद्या व्हडल्या अधिकाऱ्याचे आसूं नाजाल्यार गांवगिर्‍या वाठारांतल्या एका 
खेडेगांवांतल्या भाटकाराचें आसूं, पोरण्या गोंयचे इगर्जेच्या एखाद्या पाद्रयाचें जावं 
वा सामान्य मनशाचें आसूं. कोणाकूच थंय परकेपण जाणवचेंना. कितल्याश्याच 
कथांच्यो देखी दिवं येतात. 

'वादळांतील नौका'हे लक्ष्मणरावाचे एके प्रसिदूध कथेत जल्मान भावीण 
आशिल्ले अस्तुरेच्या घराचें वर्णन ताणे बारकायेन केलां. 

प्रादेशीकतायेंत त्या त्या प्रदेशाचो भुगोल, सैम हांचे वांगडा थंयची थळावी 
भासूय आसपावता. लक्ष्मणरावान आपणाल्या मराठी कथांनी कोंकणी उतरांचो 
मुक्त पूण संयम राखून वापर केला. आयचो गोंयचो नामनेचो कोंकणी साहित्यीक 
पुंडलीक नायक एकेकेडन म्हणटाः 

'“लक्ष्मणरावान आपणाली मराठी कथा कोंकणीतल्यान बरयली 

1940 वर्सा उजवाडा आयिल्ल्या 'ढासळलेले बुरूज” ह्या कथा झेल्याक 
बरयल्ले प्रस्तावनेत आचार्य काका कालेलकारान लक्ष्मणरावान आपणाल्या मराठी 
कथांनी केल्ल्यां संयमी कोंकणी उतरांच्या वापराची तोखणाय केल्या. तो बरयताः 

“प्रादेशीक कथा लिहिणारांना स्वतःच्या लेखनांत प्रादेशीक बोलीची रेलचेल 
करण्याचा मोह होणे स्वाभावीक आहे. तसे केल्याने प्रादेशीक वातावरण आणि 
तेथील हवेतील दर्प ताबडतोब वठवता येतात हें खरें. पण रसनिष्पत्तीच्या दृष्टीने 
हा प्रकार बराचसा महाग पडतो. कारण वाचकाचा जर प्रादेशीक बोलीशी पुरेसा 
परिचय नसला तर क्षणोक्षणी ठेचाळल्यासारखे होईल. रसहानी होऊ लागते... श्री 
सरदेसाईंनी उच्च अभिरुची आणि तारतम्य वापरून प्रस्तुत कथासंग्रहांत कोंकणीची 
रेलचेल करण्याच्या बाबतीत संयम दाखविला आहे.” 

सामके पयले कथेसावनूच लक्ष्मणरावान वाचप्यांची मनां जिखपाक सुरवात 
केली. हाचें मुखेल कारण, ताचे ठांय आशिल्ली निरीक्षण शक्त आनी तरल 
संवेदनशीलताय अशें म्हणूं येता 

सासुरवासिनी' ही लक्ष्मणरावाची पयली वयली कथा 'यशवत मासिकांत प्रसिद्ध 

जाली. तातूंत ही संवेदनशीलताय आनी निरीक्षणशक्त हांणी वाचकांचे लक्ष ओडून 
घेतलें. 1929 वर्सा म्हापशां आशिल्लेकडेन ताणें ती बरयली. आपणाल्या एका 
नातलगाचे धुवेचो घोवागेर छळ जाता म्हणपाचें ताका Hood आनी त्याच 
कथानकाचेर लक्ष्मणरावान आपणाली पयलीच कथा बेतली. उपरांतच्या ताच्या 
जायत्या कथांचो तोंडावळो खूबशा लोकांक वळखीचो दिसूंक लागलो. खंयच्या 
तरी प्रसंगान लेखकाच्या मनांत कथेचें बीं पडचें आनी फुडेंफाटी रुजून येवन, 
फागरून ताची कलाकृती जावंची ही प्रक्रिया लक्ष्मणरावाचे बाबतींतूय घडटाली. 
उजवाडाची वाट मेकळी जातुकूच लक्ष्मणरावाच्यो कथा यशवंत मासिकांतल्यान 
एका फाटोफाट एक अशे रितीन उजवाडा येवंक लागल्यो. रत्नाकर, मनोरंजन, 
ज्योत्स्ना, पारिजात ह्या प्रख्यात म्हयनाळ्यांतल्यान फुडली धा वर्सा ताच्यो कथा 
सातत्यान येत रावल्यो. पयल्या दर्ज्याच्या कथाकारांमदीं लक्ष्मणरावाचो आसपाव 
जावंक लागलो 

लक्ष्मणरावाच्यो कथा गाजल्यो ताचें आनीक एक म्हत्वाचे कारण म्हणल्यार 
तांची तंत्रबद्धताय. ताणें कथालेखनाक आरंभ करचे पयलीं मराठी कथा तत्रात 
कोणे adda नाशिल्ली. अस्तमी कथाकारांनी, तांतले तातूंत शंबरेक वर्सापयलीं 

फ्लॉबेर, बाल्झाक, आनातोल फ्रांस, एमिल झोला, गी द मो पासाँ, आदी फ्रेंच 
साहित्यिकांनी कथेचें एक तंत्र घडयल्लें. अशे तरेचो प्रकार मराठी कथेसंबंदांत 
जावंक नाशिल्लो. तशें पळयल्यार कथेक तंत्र आसुकूंच जाय वा तें आसता हो 
विचारूय मराठी साहित्यिकांक आफडूंक नाशिल्लो. पूण लक्ष्मणराव, दौंडकर बी 
कांय मराठी कथाकारांनी तंत्राचे नदरेन निर्दोश कथा बरोवन ताच्यो देखी दिल्यो. 
लक्ष्मणरावाचो फ्रेंच साहित्याचो व्यासंग आशिल्ल्यान ही तंत्रबद्धताय ताच्या कथांक | 
लाभली जावंक जाय. 

तेभायर लक्ष्मणरावान ह्या तंत्रांत आपणाली अशी भर घाली. .कथानकांक : 
संवादी अशीं सैमवर्णना कथेत अदींमदीं घालप, शुंगारीक वर्णन सामके aed आनी | 
सुरबूस भाशेंत करप ही ताची स्वताची देणगी आशिल्ली. मोगाची आनी प्रणयभावनेची 
वेगवेगळी सया आनी विंगड विंगड रुपां हांचेर बरयल्ल्या कथांचो' 'वादळांतील | 
नौका” हो एक संग्रह बा. द. सातोस्करान सागर साहित्य प्रकाशनातर्फेन 
उजवाडायलो. तेदेवेळार त्या कथांक लागून लक्षमणरावाचेर सनातनी टिकाकारांनी 
मोटो बोवाळ घालो. 'चांडाळ' सारकेली कथा बरोवपी लेखकाचेर बहिश्कार घालूंक | 
जाय अशे थाराव वेगवेगळ्या व्यासपीठांचेर पास जाले. आयच्या हॉट आनी हीट 
साहित्याच्या काळांत उबो रावून त्या काळाचेर नदर मारल्यार वादळांतल्या नौके 
det ते वादळ कोणाकूय च्याच्या पेल्यांतलें वादळशें दिसतलें. तेचबरोबर लक्ष्मणराव 
कथाकार म्हणून काळाचे कितले फुडें आशिल्लो ताचीय आमकां नाट मेळटा. व्हड 
साहित्यिकाच्या व्हडपणाचो होवूय एक गूण मानतात. 

पन्नासेक वर्सातल्या वाचप्यांच्या तीन पिळग्यांक लक्ष्मणराव वळखीचो 
आसलो तरी समीक्षक आयजलेगीत ताका फडके - खांडेकराच्या युगांतलो कथाकार 
म्हणुनूच वळखतना दिसतात. प्रादेशीक ढंगान कथालेखन करपाचें तंत्र लक्ष्मणरावान 
मुंबय स्थायीक जाले उपरांत सोडिल्लें. तरीय जावन 1973 त उजवाडा आयिल्ल्या 
मराठी कथेचो नियाळ करपी इंदुमती शेवडे आनी ताचे पयलींच्या हेरांच्याय 
साहित्य समीक्षणात्मक बरोवपांत लक्ष्मणरावानं सुरवातेच्या काळांत बरयल्ल्यो 
कथाच घेतल्यात. तांचेर प्रादेशीक कथालेखक म्हणून लेबल दसयलां. संपूर्ण 
साहित्य आनी सगलीं पुस्तकां वाचीनासतना सरधोपट अभिप्राय उक्तावपाची 
जायत्या समीक्षकांक संवय आसता. | 

सुरवातेच्या काळांत लक्ष्मणरावान प्रादेशीक कथा बरयल्यात. तातूंतल्यान 
गोंयच्या जिविताचें आगळेंच दर्शन घडटा. मोग हो तांचो स्थायीभाव आसता. 


| 
| 
| 
| 

' उत्तानासावन प्रणयाच्यो तरेकवार छटा तातूंत झळकतात. कथेंतलें एक पात्रुच 
'जाल्लेवरी सैम थंय वावरत आसता. हें सगलें खरें आसलें आनी ताच्या भोवसंख्य 
' क्॒थासंग्रहांनी असल्या कथांचे प्रमाण चड आसलें तरी वेगळे तरेच्योय कथा 
' लक्ष्मणरावान त्या काळांतूय बरयल्यात. देखीक 'मोहोर', 'मोडलेला माड, “मायेचा 
are आदी, जातूंत गोंयच्या जिविताचीं उदात्त चित्रणां उत्कटतावेन रंगयल्लीं 
' पळोवंक मेळटात. 
निमाणच्या काळांत मागीर लक्ष्मणरावाचे कथेचो पुराय कायापालट आनी 
` मनोपालट जाल्लो. ताच्यो कथाय अखेरच्या पर्वात तुरळकपणान उजवाडा आयल्यात 
' आनी तांचे संग्रहूय Hida उजवाडा आयल्यात. ताका लागून लक्ष्मणरावाच्या 
। कथा लेखनांतलो हो बदल वाचप्यांक आनी समीक्षकांक जाणवलो नासुंये. 
' लक्ष्मणरावाच्या कथांनी बदल घडत गेलो तो 1950 उपरांत. 1949 त तो गोंय 
। सोडून मुंबय स्थायीक जालो आनी लेखन वेवसाय करूक लागलो तेन्ना गोयचो 
' सुटके संग्राम चालू आशिल्लो. ते चळवळींत ताणे जें किदें अणभवलें ताचें निर्देशन 
' करपी “संग्राम कथा” ताणे किर्लोस्कर मासिकांतल्यान बी बरोवपाक सुरवात 
केली. ह्या संग्रामकथांनी प्रादेशीकताय आसली तरीय ती पयलींचे प्रादेशिकताये 
` परस वेगळे धाटणेची आशिल्ली. एके उदात्त गंभीर वास्तवतेचे तातूंत दर्शन जातालें. 
पूण बा. द. सातोस्कार म्हणटा ते प्रमाण : '... कथा लेखनाच्या प्रवासात 
वेगळी वाट मळविलेले लक्ष्मणराव दिसतात ते मात्र या संग्रामकथाहून वेगळ्या 
प्रकारच्या कथांत. त्यांचे “निवारा”, “सोनेरी उन्ह”, हे जे दोन कथासंग्रह निघाले 
त्यात या कथांचा समावेश झाला आहे. 'लक्ष्मणरेषा' या संग्रहातही त्यांच्या 
बदलत्या कथेच्या खुणा दिसतात. ही लक्ष्मणरावांची जी बदललेली कथा असे मी 
म्हणतो तिचे व्यवच्छेदक लक्षण म्हणजे अंतर्मुखता. लक्ष्मणरावांच्या पहिल्या 
पर्वातली कथा ही प्रीतिकथा होती. तिच्यात संघर्ष होता, नाट्य होते, निसर्ग एक 
पात्र म्हणून तीत डोकावत होता. ती तंत्रबद्ध होती, शैलीदार होती आणि शब्दांचा 
तिला सोस होता. लक्ष्मणरावांच्या नव्या कथेत ही बहिर्मुख वैशिष्ट्ये कमी होऊन 
ती अधिक अंतर्मुख बनली. त्यांच्या जुन्या कथेतील जीवनदर्शन हे बरेचसे मर्यादित 
होते, जीवनाच्या वरवरच्या थरातले होते. नंतरच्या पर्वातली त्यांची कथा ही 
तत्वशोधक असून जीवनाच्या आतल्या गाभ्याला ती स्पर्श करू पहाते. पाझर, 
एक वेडा माणूस, नानी ही त्यांच्या नव्या समर्थ कथांची काही उदाहरणे. 
1975 - 80 च्या काळांत लक्ष्मणराव HAAN एक वेगळोच प्रकार हाताळूंक लागलो. 

ही कथा उपरोध आनी उपहासपूर्ण आसताली. नर्मविनोदाचो सूचक शिताडो 
तिचेर जाल्लो आसतालो. पूण केवळ विनोद वा उपहास हे तिचें उद्दीष्ट नासतालें. 
जिविताचो वेध घेवपीच ताची ती कथा आसताली. समाज जीवनाप्रमाण व्यक्ति 
जीवनाची आनी मुखेलपणान स्वताच्या जिविताचीय चिरफाड तातूंत दिसताली. 
समाजीक दंभाचेर, ढोंगीपणाचेर तातूंत प्रहार केल्ले आसताले. 

खरेपणीं वयर सांगल्यात त्यो लक्ष्मणरावाच्यो अंतर्मुख करपी भावगंभीर 
कथा आनी दुसऱ्यो नर्मविनोदी उपरोध कथा ह्यो एकाच नाण्याच्यो दोन वटो 
अशेंय मत बा. द. सातोस्कार उक्तायता. ह्या दोनूय प्रकारांच्या कथांनी स्वता 
लेखक आरपार दिश्टी पडटा. तो स्वताचो कबुलीजबाब दिवपी, आयुश्याचें 
समालोचन करपी, स्वतःच्या अपराधी अंतर्मनाक शब्दरूप दिवपी अशा स्वरुपांत 
वाचप्यांमुखार उबो रावता. 

लक्ष्मणरावाचें हे कथाकथन केन्ना हळवें, मनाच्या तळांतल्यान येता तर 
केन्ना ताका उपरोधाची धार येता, विनोदाचो लेप लावनूय परगट्टा. लेखकाचे हे 
नवकथेचो काळ बरोच फाटी वता आसलो तरी अखेरच्या काळांत ताचे हे कथेन 
हें मोडण घेतलें म्हणपाचें खरसाणीन जाणवता. areal असल्यो जायत्यो कथा 
अजून नेमाळ्यांनी शिंपडून उरल्यात. त्यो संग्रहरुपान उजवाडा येत जाल्यार 
लक्ष्मणरावांच्या बदलत्या कथाचें स्वरुप स्पश्टपणान वाचप्यामुखार येवंक पावतलें. 

आज कथा आनी कादंबरी लेखनाचे सगळे मंत्र, सगलें तंत्र पुराय बदलून 
गेलां. नवे लेखक नवे नवे प्रयोग करीत असतात. पूण अशाय वेळार लक्ष्मणरावान 
बरोवप सोडलें ना, बरोवप हो ताचो धर्म आशिल्लो. दोळ्यांनी सारकें दिसना, हात 
थरथरतात अशे अवस्थेंतूय लेखनिकांच्या आदारान बरोवप करतालो. आपणाल्या 
मारठींतल्या कथांचीं आनी निबंद - व्यक्तिचित्रांची कोंकणीत भाशांतरां करतालो. 
नव्या नव्या कथांचे आनी कादंबऱ्यांचे आराखडे रंगयतालो. बरोवपाच्यो येवजणी 
आंखतालो. नव्या अनुभूतींचो माग काडीत भोंवत आसतलो. शांत चित्तान लेखन 
करचेपासत एकांतवासांत रावपाची सपनां पळेतालो. 

अर्थोत्पादनाकडेन म्हणल्यार जोड वा येणावळ हांचेकडेन भर 
जुवानपणासावन ताणें केन्नाच गंभीरपणान पळयलें ना. जिविताचे अखेरेमेरेन 
वेव्हारवादाकडे फाट करून बेफिकीरपणान तो जियेत गेलो. साहित्याच्या विश्वांत 
रंगून जिवीत सारलें. ताचो पिंडूच मुळांत अस्सल कलाकाराचो, साहित्यकिचो 
आशिल्लो. 

| बरोवप्याच्या लिखाणांतल्यान ताचें जिवीत जाणून घेवपाची खूब जाणांक 
शीक आसता. लक्ष्मणराविशींय ताच्या वाचप्यांचें एका काळार अशेंच जातालें. 
late बेठेच अदमास बांदताले, आडनांव सरदेसाय आशिल्लया कारणान तो 
गोंयांतलो एक गिरेस्त,भाटांबेसांकार, खानदानी घराब्यांतलो आसतलो असो तर्क 
करीत. ताचें सगलें जिवीत फोल्गां मारपांत, मजेत वता जातलें असो तांचो समज 
'आसतालो 
खरेपणी ast नाशिल्लें. लक्ष्मणराव मुळचो गिरेस्त घराण्यांतलो आनी नामनेच्या 
'राजेशाही कुळ्येंतलो पूण गिरेस्तकाय म्हणटात ती ताका मातूय उपभोगूंक मेळ्ळीना 
'ताचो बापूय एक सञ्जन आनी उदार अंतस्करणाचो. पूण त्या काळावेले खानदानी 
2 रीतीप्रमाण तो जुगारी जालो. ह्या नादाक लागून ताणे लक्ष्मणरावाच्या 
संगोपनाकडेन मातूय लक्ष दिलें ना. 
लक्ष्मणराव किदें करता, कसो चलता - वागता, हाचेविशीं घरांतल्या कोणाकूच 
तेन्ना आपुलकाय अशी नाशिल्लीच. बापायचो जुगाराचो छंद मात ताच्या रगतात 
| वेगळें रुप घेवन आयलो. तो एक पूर्ण वेळ लेखक जालो होवूय तसो पळयल्यार 
। एक जुगारूच म्हणूं येता. बापायचे ते मुस्तींत लक्ष्मणराव जल्मल्लो जाल्यार ताचेवरीच 
' लक्ष्मणरावूय एक अट्टल जुगारी जावं येतालो अशें खूब लोकांनी म्हळां 
सरदेसायांच्या खानदानी घराण्यांत जल्मल्लो आसुनूय लक्ष्मणराव पिंडान 
'सामको वेगळे तरेचो निपजलो. धक्याचपाट्यांतल्यान वाट काडीत, मुळाव्या 
| शिक्षणाउपरांतचो सात वर्सांचो लिसेवाचो अभ्यासक्रम ताणे पूर्ण केलो. इंग्लिश 
मराठी, फ्रेंच, पुर्तीगेज ह्या भासांतली शेकड्यांनी पुस्तकां ताणें अभ्यासली आनी 
स्वताचे मन, भावविश्व, समृद्ध केलें. इतलेंच न्हय तर सामके भुरगे पिरायेसावन 
खबरेपत्रांनी बरोवपाक सुरवात केली. हें खरें म्हळ्यार सगलें कोणाकूय अजापीत 
करपासारकेंच. लक्ष्मणरावाक गिन्यानाची ही तान - भूक खयच्यान आयली तें 
कळपाक मार्ग ना. 
कादंबरी 
कथा आनी कादंबरी कथानक प्रधान आसतात. लक्ष्मणरावान शेकड्यांनी 
कथा बरयल्यो. पूण कादंबरी मात फकत एक "मांडवी! तूं आटलीस?'ही. कांय 
टीकाकारांच्या मतान कथा लेखन म्हणल्यार कादंबरी लेखनाचे आळसायेचें प्रतीक 
लक्ष्मणरावाचे बाबतींत अशें घडलां काय fd? निश्‍्चितपणानः सांगूंक मेळर्चेना. 
लक्ष्मणरावान उपरांत कादंबरी बरोवपाचे जायते संकल्प केले पूण WHA 

तडीक गेलो ना. 

'मांडवी! तू आटलीस?' ही कादंबरी लक्ष्मणरावान 1 ; 
उजवाडायली. गोंयचे लोकजिणेचो सर्वांगीण वेध घेवपाचो ताणें प्रयत्न केला म्हण 
जाणवता. 

'दर्याची गाज” नांवांची ताची नवलिका आशिल्ली. ती लघुकादंबरी 
उजवाडा हाडपाचें ताच्या मनांत आशिल्लें पूण ते assay. ही लघुकादंबरी 198 
वर्सा पुणेचे एके प्रकाशन संस्थेन उजवाडायल्ल्या 'बिजेची चंद्रकोर” ह्या कथासंग्रहात 
दीर्घकथा म्हूण आसपावल्या. मुखार 'पापडां कवळ्यो' ह्या नावान 1979 त 
कोंकणीत अणकारीत जावन नवलिका म्हणून अवतरल्या. | : 

'आग्वादचे तट”, पितरांचे पाप”, 'निळे आकाश”, 'कोंडवाड्याच्या भिंती”; 
शाळा मास्तर”, 'पुरूषोत्तम' ह्यो लक्ष्मणरावाच्यो संकल्पीत Hea केवळ 
सपनांच थारलीं. 

लक्ष्मणराव आग्वादाक राजबंदी म्हण आशिल्लो तेन्नाचे ताचे अणभव। 
'आग्वादचे de’ हे कादंबरेंत येवपाचे आशिल्ले. हे संकल्पीत कांदबरे संबंदान डॉ. 
कानोळकार सांगता :'' .... ही कादंबरी लेगीत ते बरोवंक पावले नात अशें म्हणप | 
समा जावचें ना. भौ करून तांणी ही कादंबरी बरयल्ली आसूंक जाय. निदान तिचो | 
पयलो खर्डो तयार करून तो एके प्रकाशन संस्थेकडेन पुण्याक (?) धाडिल्लो | 
आसूं येता, पूण ती उजवाडा मात आयली ना. तिचें मागीर कितें जालें? सांगूक | 
येना...” | 

'मांडवी ! तूं आटलीस" हे कादंबरेचें तंत्र त्या काळाचे खूब फुडें आशिल्ल्यान | 
care लोकप्रियतेचे फास्केंत ती बसली ना, देखून तिका यश मेळ्ळेंना अशें म्हणूं 
येता. परिणामी लक्ष्मणरावान कादंबरी लेखना संबंदी हाय खाली आसूं येता 
1970 मेरेन कादंबरी लेखनाचे वाटेक वचपाचो विचार ताणें केलो ना. | 

1970 उपरांत कादंबरी लेखनाची उमेद लक्ष्मणराव बाळगिता. हाचें कारण 
तेदेवेळार मराठी कादंबरेन कूस परतिल्ली. तेन्नाच्या फडके तंत्रांतल्यान ती मेकळी 
जावन थंय नवे नवे प्रयोग जावंक लागले 

फडके तंत्राचो प्रभाव त्या काळार समीक्षकांचेर आनी प्रकाशकांचेर सुमारा 

भायर आशिल्लो. हे विशीं बा. द. सातोस्कारान म्हळां | 
लक्ष्मणरावांचे 4-5 कथासंग्रह काढले. पण त्यांची कादंबरी मात्र काढूं 

शकलो नाही. त्यांनी “मांडवी ! तू आटलीस?' ही कादंबरी लिहिली असली तरी 

a लक्षांत येऊन चुकले होते की लक्ष्मणरावांचा साहित्यीक पिंड हा कथाकाराचा 
। आहे. मोठ्या कॅन्वासर मोठे चित्र रंगवणाऱ्या कादंबरीकाराचा नाही.” 

` 'मांडवी! तू आटलीस' हे कांदबरीचें कथानक अशैः 

$ कादंबरीचो नायक अशोक देशपांडे. तो एके शिक्षण संस्थेचो मुख्याध्यापक, 
'मराठींतलो एक प्रतिभावान लेखक तसोच पुर्तुगेज भाशेंतलोय. आपणालीं तत्वां 
जिणेंत चलोवपाक धडपडपी. एक सिद्धांतवादी विचारवंत. तो आपणाले भयीणीची 
।खूब माया करपी.लीना ही कादंबरेची नायिका, पेरैंर नांवाच्या भाटकाराची धूव. 
'पुर्तगेज सरकाराक लेंगे लेंगे करून, fect दिवन Re मान आनी वैभव मेळयता, 
' प्रतिनिधीक स्वरूपाचो पुर्तुगेज धार्जिणो मनीस. पेरैर हो ख्रिस्ती धर्माची प्रतिष्ठा 
। बाळगुपी आपल्याच गोंयच्या भावांक पीडटा. आपूण गोंयकार आसुनूय पुर्तुगाल 
| आपणाली मायभूंय अशें मानपी.लीना वेगळ्या विचारांची. ती बापायक विरोध 
। करपी. घरांतलें वातावरण ख्रिस्ती, अस्तमी, पूणं लीना भारत निशठ, राष्ट्रवादी 
। विचारांचे. ताका भारतीय GPA आकर्शण. आमच्या दुबळ्या समाजाखातीर 
। कितेंय पूण करपाचे, तळमळे आनी हावेस बाळगुपी. अशे मना अवस्थेत तिचो 
। अशोकाकडेन संपर्क जाता. समविचारी दोगांय एकामेकाच्या मोगांत पडटात. 

आपणाल्या प्रदेशाची राखण कशी करची हाचेर तीं दोगांय संयुक्तपणान 

येवजितात, प्रयत्नशील जातात. डॉ. चंद्रलेखा डिसूझा म्हण्टा ते भाशेन : 

'' एक जागरूक साहित्यकार समाजांत जागरूकताय कशे रितीन हाडूक 
शकता ताचें चित्रण लेखक करता. स्वातंत्र्य म्हळ्यार फकत राजकीय स्वातंत्र्य 
। न्हय. तर ताका अर्थिक, समाजीक आनी सांस्कृतिकूय आंगां आसतात हाची 
' जाणविकाय हे कादंबरींतल्यान जाता.....”' 

समीक्षा 

1977 वर्सा कुडचड्यार जाल्ल्या 15 व्या गोमंतक मराठी साहित्य संमेलनाच्या 

` अध्यक्षपदा वेल्यान लक्ष्मणरावान केल्ले. भाशण खूब गाजले. त्या भाशणांत ताणें 
आत्मकथन केलां तेचपरीं खोलायेन समीक्षा विचारूय उकतायला. ताच्या 
उलोवपांतले म्हत्वाचे थोडे वांटे ताच्याच उतरांनी : 

''ललित साहित्य ही एक व्हड शक्त. करमेल्ल्या मनशाक तिचोच एकमेव 
आदार कसो. “परित्राणाय साधूनाम्‌ विनाशाय च दुष्कृताम धर्म संस्थापनार्थाय 
संभवामि युगे युगे ॥ अशें कृष्ण भगवानान म्हळां. तेंच आयज साहित्या संबंदान 
म्हळ्यार जायत. तेजस्वी साहित्याच्या गर्भातल्यात श्रेष्ठ मनीस जल्माक येतात. 

मनीसपणाच्या ध्यासान पिशे जाले कलाकार नव्या विचारांची feat रोयतात 
तेन्नाच क्रांत्यो जातात, समाजांची, राष्ट्रांची उलथा-पालथ जाता. पूण तांतूतल्यानूच 
समाजाक पर्थून थिरताय आनी seta सादूंक मेळटा. गुलामपणाच्या काळासावन 
आयच्या लोकशायेच्या काळामेरेन राष्ट्रा राष्ट्रांत समाजा समाजांत जे संघर्श जाले 
तांची कारणां कसलींय आसूं, साहित्यान त्या काळांतल्यान उपराशिल्ल्या विखांचेर 
उपाय सोदून काडपाचे यत्न सतत केल्यात, ह्या यत्नांतूच ताचें यश आसा. 
तत्वज्ञांनी,ऋषींनी कल्पिल्ली, आवंडेल्ली 'सहवीर्यं करवाव 2’ ही अवस्था आमी 
गाढूंक नासली' जाल्यारूय आमची पावलां योग्य दिशेन पडटात. साहित्य नाशिल्लें 
जाल्यार संवसाराचो नर्क जावपाचो. राष्ट्रीयत्वाची भावना, धर्माची भावना हांणी 
समाज वेगळायलो, राष्ट्रां वेगळायलीं आनी तांचेमदीं दुस्मानकाय हाडळी. पूण ही 
भावना पयस करपाचें कार्य सदांच साहित्यान केलां. साहित्याक धर्म ना, राष्ट्रीयत्व 
ना. ताका खंयचोच अभिनिवेश ना. पक्षपात ना, तें कोणाचें वाली ना. आसलेंच 
जाल्यार निखटे सनातन नितीचें, धमाचिं, विश्वशांतीचें, विश्‍व कल्याणाचें. देखून 
खंयच्याय समाजांत A साहित्यीक निर्माण जाले जाल्यारूय ते देशातीत, 
कालातीत आसतात. ते विश्वात्मक आसतात.श्रेश्ठ साहित्यान Bara झुजाचो वा 
झगड्याचो पाखो घेवंक ना. धर्म प्रचारकांनी, सत्ता पिपासू राजकारण्यांनी तो 
घेतला. साहित्यान क्रांतीचो उद्घोष केला. पूण तो अनितीचो आनी अन्यायाचो 
निशेध म्हणून, तरां तरांच्या आनी जायत्या यातनांनी पिडिल्ल्या मनशांक 
पिडंतल्यान मुक्त करपाचे wee see साहित्य युगां युगां सावन घेत आसा. मनशाचें 
खरेले आशास्थान तें हेंच. चालंत धर्म न्हय, कुड्डी शास्त्रांय न्हय. तांकां Peat 
ना. देखून मनीसपणाचे अजंवर सुखशांतीची गाठ सोडोवपाक ती असमर्थ. तें बळगें 
निखट्या साहित्याच्याच आंगांत आसा. संवसारांत तरा तरांच्या धर्म पंथानी, 
राजकीय प्रणालींनी, अज्ञान, दारिद्रयान वांटून गेल्ल्या मनशांत करूणेची जी 
वावळी गुथल्या ती तुटूं नये म्हूण आनी तुटल्यार गांठावपाचें काम साहित्य 
सदांच करीत आयलां. हें सोदपाचें, गांठावपाचें कार्यच साहित्याचें व्हडलें कार्य. 
साहित्याच्यो कितल्योय व्याख्या आसूं. त्यो तांचे परीन खऱयोय आसतीत. 
पूण हांव तांचे भानगडीक वचना. म्हाका भुलयता ती ताची हीच शक्त. तिच्या 
बळग्यार संवसारांतलीं दोन तोकावयली दक्षीण आनी उत्तर ध्रुवा इतलीं पयस 
आशिल्लीं मनशां एकठांय येतात, एकजीव जातात आनी एका समान धाग्याचे 
जाणविकायेन कालपथाचेर सहकार्याच्या तत्त्वान पावलां मारतात. अशा ऊर्जस्व 

संदर्भांत ताचेच निर्मणे प्रक्रियेचे विवेचन आतां हांव करतां. 
कलाकाराचें यश ताचे संवेदनेंत आसता. ताची संवेदना कलात्मक 
' आशिल्ल्यान ती निर्मितीक्षम जाता.सादी संवेदना - कुडीची संवेदना-तीव्र आसूंक 
' जायना. ती संतुलित आसची पडटा. तेन्नाच भाववृत्त सौदर्य वृत्तीत बदलता आनी 
dt भूत आनी वस्तुमात्राक पोशेवंक लागता. तेद्या वेळार नातें, जात-पात, धर्मिक 
। संस्कार, परंपरेन आयिल्ले संकेत, समाज मान्य कल्पना हांची धुंवरी निवळटा 
art एका खेरीतच उजवाडांत मुखावेलो सैम, जीव सृष्ट हालूंक धोलूंक लागता. 
। उलोवंक लागता. हासूंक रडूंक लागता. तेन्ना कलाकाराची नदर सामकी हळवार, 
| मोगाळ, खोशेची आनी व्यापक जाता. मागीर तिका निरीक्षणाची एक खेरीतच शक्त 
' मेळटा. वेव्हांरांत हरशीं निरस आशिल्ल्या बारीकसाणींची अपुर्बाय दिसूंक लागता. 
' अर्थशून्य सामान्य वास्तवतायेक अर्थाच्यो आंकऱ्यो फुट्टात. कथेचें वातावरण 
' तयार जाता. प्रसंग - पात्रां वेगळी आनी वातावरण खेरीत अशी स्थिती उरना. 
कलाकृतीची सगळीं आंगा एकरूप जातात. वेगळे धागे, विंगड विंगड रंग,पूण 
` तांतूल्यान मात एकूच वस्त्र, सोबीत आनी सुंदर. 
अभिजात साहित्यांत मंत्रतंत्राचो संगम जाता. सताचो सोद घेवपाची तांक मंत्र 
दिता जाल्यार ताका कलात्मक रूपकार दिवपाचें काम तंत्र करता. जांणी मंत्र 
आत्मसात केला तांकां तो उकतावपाचें तंत्र आपशींच आयिल्लें आसता. मंत्र 
साकार जावनूच भायर येता. आनी जांका मंत्र आफडुंकूच ना तेच तंत्राचे बडवाचार 
मातयतात. साहित्याचे सांगाडे कशे घडोवप हे सांगपांतूच ते गुल्ल जातात. 
तेजा बगर मंत्र ना. सामर्थ्या बगर तेज ना. पूण हें सामर्थ्य आत्म्यांचें; सत्तेचे 
वा संपन्नकायेचें न्हय. सत्ता, संपत हांचे खिणयाळें सामर्थ्य मेळुनूय कर्मकट्टेच 
उरिल्ले लोक आमकां पावला कणकणी मेळटात. मंत्र आनी सुवार्थ हांचो मेळ 
जमना. जो तेजाची उपासना करता ताका सुवार्था कडेन फाट करचीच पडटा. तो 
वेव्हारांत अपेशी थारता. पूण ताकाच अजंव वैभव मेळटा. आत्मिक गुणाचो विकास 
म्हळ्यार एक व्हड दिव्य. तें करपाक गेल्यार भिरांकूळ अरिश्टां सोंसचीं पडटात. 
“सत तेंच उलयतलों आनी सत तेंच बरयतलों, ह्या एका निर्धाराक लागून साहित्याच्या 
इतिहासांत शेकड्यांनी साहित्यकारांक आपणाले जीव वगडावचे पडल्यात. आत्मिक 
सामर्थ्याचे हे एकवत भयंकर कडक. तें गुळगुळीत उतरां आनी रंगयाळ्या कल्पनांचें 
एकवत न्हय. रामायण महाभारताच्या काळांत शस्त्रां मंतरताले. साहित्याच्या 
आधुनिक शस्त्रांकूय होच न्याय आसा. साहित्य मंतरूंक जाय तें आत्म्याच्या 

तेजान नाजाल्यार कांय काळा उपरांत ते भौसा पसून अंतरले बगर रावना. | | 
साहित्यकारा कडेन हें तेज ना तो हेरांक कसो तेजीश्ट करीत? आनी तेजीश्ट 
पणूच मनीसपणाचो कणो.... 

रूखाक sap.. मातयेचें जितलें म्हत्व तितलेंच साहित्यिकाचे जिणेंत 
अणभवांक.अणभव नाशिल्ल्या साहित्यिकाचें मन बावता. ताचें जिवीत म्हळ्यार 
रेब्याचे कोंड जाता. भगवद्‌ गीतेंत श्रीकृष्णान साहसाक गिन्यानी मनशाचें पयले 
लक्षण मानलां. साहसा बगर श्रेष्ठ साहित्यिकाचें अस्तित्वच नासता. आंगांत वीरता 
नासल्यार साहित्यीक जिवितांतल्या गंभीर प्रस्नांक तोंड दिवंक पावचो ना. तो 
पळवाटो सोदूंक लागतलो आनी खरेल्या अणभवांची अनुभूती ताका येवंची ना. | 
गुलामपणांत कुसत पडिल्ल्या जातिवंत कलाकाराक झुजाचो अणभव घेतले बगर 
रावपाकच येना... कलाकार जायते फावटीं जादुकार जाता. तो म्हणटा; “आमी 
निखटे प्रतिभेच्या बळग्यार बरोवंक शकतांत. आमकां प्रत्यक्ष खडतर अणभवांची | 
कसली गरज? संतांनी अशे केन्नाच म्हणूंक ना. परमेश्वराचो सोद घेवपी संतांनी | 
दुख्खाचे साबार अणभव घेतल्यात देखून तांचें साहित्य अजंवर जालें. मनशाच्या l 
सत्य स्वरूपार्चे सोद घेवप हे साहित्यिकाचें ब्रीद. संतांवरी ताचे मन विशाळ, | 
व्यापक जावंक जाय... आमी जिविताकडेन प्रामाणीक रावल्यारूच साहित्याकडेन | 
प्रामाणीक रावंक पावतलें. Fed बगर निर्मणेक बळ ना. जिणेंत आपालिपा, छक्के | 
पंजे, धरसोड केल्यार ह्यो साबार गजाली साहित्यांतूय पावतल्यों आनी साहित्य 
खवदळून उडयतल्यो ... 

... खरेल्या कलाकाराचो जल्म जाता तो आवयच्या कुसव्यांतच. म्हळ्यार, 
कला ही पिंडातच आसपाक जाय. सबाव, रूप, रंग जशे पिंडातल्यानच येतात | 
तशीच हीय गजाल. पिंडाचेर संस्कार जाले उपरांतच कला आकार घेता. पूण कला 
म्हळ्यार निखटो आकार न्हय, कला म्हळ्यार संवसारांतली सोबीतकाय पारखुपी । 
नदर. आंतरीक तांकीचो हेतूपूर्वक आविश्कार. जाणविकायेच्या भिंगांतल्यान घेतिल्लें | 
संवसाराचें दर्शन. हे शक्तीकच प्रतिभा म्हणटात. तिचे बगर कला कृतीचो जल्म | 
जायना. आकार हें Tad आंग कलेचें,अंतरंग वेगळें ते भायल्या आंगांत 
आंगांतल्यानच उकतें जाता. पूण कथेचो आकार सोबीत आसलो म्हण कथा 
सोबीत जाता अशें ना. $ 

सगल्यांत म्हत्वाचे तें कथाबीज. अनुभूतीची शक्त जाचे कडेन आसा ताकाच 
तें दिसपाक लागता. अनुभूती म्हळ्यार वयले वयलो अणभव न्हय. इंद्रिय भोग तर 

न्हयच. जे अणभव आमकां खरायेतलें सत वळखूंक दितात ते. संवसारांतल्या 
घुस्पागोंदळाचे सुसंवादी सूर आयकुपा इतली तीव्रताय आनी नकसूदपण आमगेल्या 
,मनाक हाडटात ते. जे अणभव संवसारांतल्या गोंदळांतलें संगीत आमचें करिनात 
'त्या अणभवांक म्हत्व ना. आमगेल्या इंद्रियभोगांक दिव्यतत्व दिवपाची तांक 
क्ला दिता. भायल्यो घडणुको आनी प्रसंगांच्या मुळांत मनीस सभावाचो जो अर्थ 
' आसता ताचो तिका सोद लागता. हेंच तत्वज्ञान कलाकाराचें तत्वज्ञान. शास्त्रज्ञाचे 
न्हय. श्रेश्ठ कलाकार हो मुळांत तत्वगिन्यानी आसता. विश्वांतले Ford प्रस्न 
ताका भेश्टायतात आनी खोसय दितात. जीण-मरण, सुख-दुख्ख, पाप-पुण्य 
हांचो व्याप आनी अर्थ हांचे बाबतींत Prac बुद्दीन न्हय जाल्यार मनाच्यो आनी 
आत्म्याच्यो सगळ्यो शक्ती वेंचून तो चिंतन करता. आपणाले संभ्रम वा सिद्धांत 
तो जित्या मनशांच्या सभावांतल्यान भावनेच्या बळग्यार उक्ते करता. मुळावे प्रस्न 
ताका अस्वस्थ करतात आनी हे अवस्थेंतल्यान ताची कथा जाता... 
निखटो विस्तार साहित्याक Gail हाडूंक पावना. ल्हान कथा Ta व्हड 
आसूं येता हे खरें पूण फावो तो विस्तार कथेक लाबलो ना जाल्यार परिणामाचे 
नदरेन ती मोटवी जाता.कथाकाराक विस्तार करपाची तशीच ती आटोपशीर 
करपाची तांक आसूंक जाय. कथाबीज व्हड पूण जर तें कथाकाराक तोललें ना, 
फावो त्या प्रमाणांत तें फुलोवपाक आयलें ना. जाल्यार कथेच्या विकासाक बादा 
येता... कलाकारांच्या मनांत मुखेल कल्पनेचें बीं शिंवरता तेन्नाच ताच्या विस्ताराची 
प्रक्रिया ताच्या मनांत सुरू जाता आनी मागीर ती शब्दबद्ध जावन साकार जाता 
_ कथेचो विस्तार वा आटवण हें कथाकाराले आंतरिक प्रक्रियेचे कॉन्शियस अशें 
फळ जावंक जाय... 
कथाकाराक सॅल्फ आयडेंटीफिकेशनाची शक्त व्हडा प्रमाणांत गरजेची आसता. 
वास्तवताये कडेन तादात्म्य पावपाचे तांकीतल्यान हेर कांय गूण येतात. सैम 
आनी समाज हो कथाकाराच्या जिविताचोच एक वांटो जाल्लो आसूंक जाय. 
आपणाली जीण इंद्रियभोगा मेरेन अशें ताणें समजूंक फावना. जिणेची व्याप्ती वाडून 
तिचे भितर Sard साबार रूपां आनी समाजाच्या म्हळ्यार भोंवतणच्या मनशांच्या 
सुखदुख्खाचे विशय आसपावन घेवपाक जाय... 
मनीस आनी सैम हांचे संबंद इतले लागींचे आसात की कलेक बादा हाडले 
बगर ताका ते तोडुंकूच येनात. सैमाकडेन फाट करतकच मनशाची जीण निरस 
आनी निःसत्त्व जाता. मोगांत पडिल्ल्या तरणाट्याक चान्न्याची, मळबाची, दर्याची 

ओड आसप सभावीक न्हय तर?.... भुयेंत सैम आनी समाज आसपावतात.. 
समाज म्हळ्यार मनशां. तांच्या जिविता कडेन समरस जावनच साहित्यिकांक 
आपणालें साहित्य विश्व निर्माण ped पडटा.अशें केलें ना जाल्यार तो काल्पनीक 

विश्वात हुमकळत रावता. भूंय आनी भाशेंतल्यान उर्बा घेवपाची बुद्द ताका येना 

आनी मागीर तो पळोवंक नाशिल्ली आनी अणभवूंक नाशिल्ली जीण रंगोवपाचो 
उपद्व्याप करूंक लागता आनी ताका लागून ताचे साहित्य कृत्रिम आनी sed 

जाता ... | 
मनशाच्या भायल्या - भितरल्या जिविताचें दर्शन घडोवप हें ललित साहित्याचे. 
कार्य. थळ, काळ, धर्म, संस्कृताय,परंपरा, इतिहास अशा विंगड विंगड संस्कारांचो | 
आपरोस म्हळ्यार व्यक्ती. देखून संवसारांतलें खंयचेय प्राचीन - अर्वाचीन साहित्य 

प्रादेशीकूच आसता. प्रादेशीकताय नाशिल्लें अभिजात साहित्य संवसारांत नाच 
म्हळ्यार जाता. महाभारता सारकेल्या प्राचीन साहित्यांतय प्रादेशीकताय दिसता. 

टॉल्सटॉ गोर्कीय चेकोव्ह सारकेल्ल्यांच्या कथासाहित्यांत, प्रादेशीकताय रसरसता. 

प्रादेशीकताये बगर कथासाहित्य जिवें उरिकूच शकना. सगळ्यांचे सबाव एका . 
सारके आसनात. रंगरूप, आकार, एकेच भशेन आसनात, सगळें, सैम एकेच तरेचें 
ना, TRA ललित साहित्य प्रादेशीकच sad. हें वेगळेपण ना जातलें तेन्ना 
ललित साहित्याचे अस्तित्व सोंपतलें. म्हळ्यार वेगळेपण होच ललित साहित्याचो 
प्राण. जो कलाकार तें गाड आनी तीव्र रितीन चित्रायता तोच aes. पर्ल बक, 
सोमरसेट मॉम, मालरो हांचे सारकेले कथाकार dat आपणालो देश सोडून 
परदेशांत वतात आनी थंयच्या लोकांचे जिणेचेर बरयतात तेन्ना ते जिणेचें वेगळेपण 
आनी आगळेंपण ते दाखयतात. गोंयच्या साहित्यांत गोंयचेंच जीवन दिसपाक 
जाय. तें दिसलेना जाल्यार तो दोश त्या साहित्यिकाचो. प्रादेशीक वेगळेपण समजून 
घेवपाची आनी तें व्यक्त करपाची ais साहित्थिकांत आसपाक जाय. तेच प्रमाण 
विश्वात्मक अशें किदें जिवितांत आसता तेंय समजून घेवपाची, उकतावपाची तांक 
तांच्यांत आसपाक जाय. म्हळ्यार अशें, साहित्यांत प्रादेशीकताये सांगातानच 
विश्वात्मकतायी देंवपाक जाय. विंगड विंगड वाठारांतली मनशां विंगडतायेन नटिल्लीं 
आसलीं जाल्यारय तांचे मूलभूत सभाव धर्म एकच आसतात. तांचें जिवीत श्रेय 
आनी प्रेय हांच्या झुजांतल्यानच मुखार वता. हे प्रक्रियेंत जें विश्वात्मक आसता 
तेंच आपशींच दिसूंक लागता. साहित्यांतय तें येवपाक जाय. प्रादेशीकताय आनी 
विश्वात्मकताय हांचेमदीं विरोध आसा अशें मानप म्हळ्यार अपुरबुद्द. जें खरेले 

प्रादेशिक तेंच विश्वात्मक. प्रादेशीकताय ना थंय मौलीकताय ना. तत्त्व वा सत 
ढोबळ, भोंगळ, निराकार, रगाविरयत शैलींत सांगप म्हळ्यार ललित साहित्य 
| न्हय. 

वेव्हारांतली नीत बदलत आसता. 50 वर्सा आदली नीत आयज अनीत 

थारता. साहित्यिकांनी मात रूढ नीत मानू नये. जो साहित्यीक रूढ नितीकच 
` दसून रावता आनी साहित्य निर्मणी करता ताचें साहित्य उथळ आनी अल्पजिवी 
थारता. 

कालाकाराची नीत एकच आसता. ती म्हळ्यार चिरंतन नीत. मनीस कुळयेच्या 
कल्याणाची ही नीत आनी समाज मान्य नीत हांचे मदीं सदांच झगडे आसता. 
देखुनूच कलाकार सदांच सांकेतीक, पारंपारीक निती आड उबो रावता आनी 
तिची वाकडी नदर जांचे वटेन वळ्ळ्या तांचो तो कैवारी जाता. कलाकाराची नीत 
फकत चार घटके पुरती, आपणाल्या पायांपुरती पळेना, ती भवितव्यांतलें, 
चिरंतनांतले पळेता, अंतरंगातलें आनी तळांतलें पळेता, वयले वयले आनी भायले 
न्हय. अजंवर सत निर्धारान सांगून आपणाली लांब पल्ल्याची,अफाट विस्ताराची 
नदर वाचप्यांकय दिवन तांची करूणा जागयता. 

_ दरिद्री कलाकार कितलोय प्रतिभावान असलो जाल्यारूय ताची खडतर 
परिस्थिती ताची मुक्त निर्मणी आळाबंदा हाडटा.गरिबकायेचे अणभव ताका 
उपकाराक आसले तरी ताणें गरिबायेचें तत्त्वागिन्यान करून नये.. गरिबायेंत प्रतिभा 
चंवरता आनी बावताय बी... साहित्याक सत्ता आनी संपत हांचो मोह पडप 
असभावीक न्हय, कारण ते नासल्यार समाजांत उपेक्षाच वाट्याक येता.. सत्ता, 
संपत पचोवपाची तांक जांच्या आंगांत आसा ताणी सत्ता - संपतीच्या जाळांत 
उड़ी मारपाक कांयच हरकत ता. कारण हे नवे अणभवय तांचे साहित्य निर्मणेक 
उपकाराक थारतात. पूण अशी तांक भोव थोड्या साहित्यिकांत आसता.. टागोर , 
राजगोपालाचार्य, नेहरू, मुन्शी अश्यो कांय देखी आमच्या भारतांत पळोवपाक 
मेळटात. म्हाकवी गटे, फ्रेडरिक राजाचो प्रधानमंत्री आशिल्लो. तसोच आंद्रे मालरो 
हो द गॉलाचे राजवटींत सास्कृतीक मंत्री आशिल्लो. 

साहित्यिकाक प्रसिद्धीची गरज आसताच! छापले बगर लोकांक Het कळटलें? 
लेखक बरयता तें कोणाक तरी fed तरी सांगपा खातीर. आपणा संबंदान आर्न 
संवसारा संबंदान कांय प्रतीत सतां उकतीं करपाखातीर .. साहित्यिकांक वाचप्याचे। 
सहानुभूती धीर आनी आदार दिता... साहित्यिकाक वाचप्यांच्या प्रेमादराची भोवच 

गरज आसता. पूण प्रसिद्धी खेरीत आनी जायरात खेरीत, प्रसिद्धी सभावीक 
असता. जायरातबाजी कृत्रिम आनी बादक आसता... हे जायरातबाजीचे लटाफटीत 
तो साहित्य निर्मणेक गरजेचें आशिल्लें मनीसपण होगडावन बसता. 

.. दुसरो एक धोको, अहंकाराचो जाका प्रतिभेची देणगी लाबल्या ताका हो 
धोको चड.. ताका लागून मनशाची जीण कितली विशाल, कितली गूढ, कितली 
गाड हाचो सोद घेवपाचें भान ताका उरना. 

तिक काम हो चार पुरूशार्था मदलो एक. हिंदु धर्मान ताका कांय मर्यादा 
घाल्यात. त्यो हुपल्यार काम निशिद्ध थारता.. काम ही मनशाची मूळ प्रवृत्ती. ती 
अनंत स्वरूपात वावुरता. प्रेम, शृंगार ही तिचीं सौम्य रूपां जाल्यार संभोग हें उग्र 
रूप. मनीस वेव्हारांत हे प्रवृत्तीची तोखणाय अपुर्बाय करता आनी साहित्यांत मात 
तिच्या संसर्गाकय भिता. सीता, सावित्रींत ती वावुरता तेन्ना स्रदधाळू लोक तिची 
पुजा करतात. क्लिओपात्रा सारकेले स्वर्गीय सुंदरींत ती थैमान घालता तेन्ना ती 
संथ, शांत उदात्त दिसता. वासनात्मक जाता तेन्ना ती दाँ जुआँ जावन पतिव्रतांचेर 
हावळ हाडटा तेन्ना समाज तिका भियेता. 

समाज तिची तुस्त करूं वा निंदा, साहित्यिक मात तिच्या बऱ्या वायट, 
सौम्य - रौद्र अश्या साबार रूपांचो आपणाले साहित्य निर्मणेखातीर उपेग करून 
घेता. व्यास, कालिदास, शृंगार रसान थपथपल्यात... अर्विल्ल्या काळांतलो 
ऋशी टॉल्सटॉय ..... एके सादे अस्तुरेच्या पतनांत रंगून 'अँना कॅरेनिना' ही अमर 
काणी बरयता.. .गटेंन ‘ae ' कथेत एकनिश्ट मोगाचे धगधगीत शक्तीचें दर्शन 
घडयलें.... 'मादाम बोव्हारी' नूय हेच कामप्रव्रत्तीची शक्त दाखोवपाची संद घेतली. 
कामविकाराच्या हुंवारांत व्हांवून वचून ना नपश्चात्‌ जाल्ल्या मोग्यांक ह्या 
साहित्यिकांनी अजंवर केल्यात. तेन्ना असल्या विशयाचेर तरणाट्या साहित्यिकांनी 
बरोवं नये अशें कोण म्हणीत? 

तरणाट्यांनी ह्या विशयाचेर मुजरत बरोवंचें... तत्वागिन्याना सारक्या विशयातंले 
तादात्म्य बौद्धिक पावंड्यार जाता. मोगाचे बातींत तें इंद्रियांच्या पावंड्यार जाता. 
देखून ताका तीव्रताय येता. जिवेंपण येता. विकार भावनेच्या पावंड्यार चडटात 
आनी प्रतिभेचो स्पर्श जाल्ल्यान भावनेक sare येता 

पूण प्रस्न आसा तो हे प्रवृत्तीच्या वेगळ्या वेगळ्या रूपांचे आकलन करूत ती 
कलात्मक रीतीन मांडपाचो. स्थिर, संयत प्रतिभेचो लेखक ह्या घातकी विशयाक 
फावो तो आकार, दिवपाक शकता... 

.. वाचप्यांचें Prac रंजन करप हें श्रेश्ठ साहित्याचें उद्‌दिश्ट न्हय. रंजन 
करतनाच ताचें मन विशाल करप.... हें ताचें खरें उद्‌दिश्ट. विकारी जिणेक 
विचारांच्या, विवेकाच्या उदात्त पांवड्यार व्हरप हेंच ताचें मुखेल कार्य.. श्रेश्ठ 
ललित साहित्य मनीसपणाची पोसवण करता. ताका जागयता.. लैगिक पतनाचेर 
ज्या श्रेश्ठ साहित्यिकांन saat ताणी पतनाचो पुरस्कार करूंक ना. .. विवस्त्र 
कुडीची, संभोगाची वर्णनांय अशे चतुरायेन केल्यांत की रसिकांचे लक्ष मुख्य 
हेतूपसून मात लेगीत पयस वचूं नये. कथाकारान पतनांत रंगप आनी ताच्या भडक 
वर्णनांत वाचप्यांकय रंगोवप हें ताच्या धर्माक मारक... आपणाले धर्मच्युतीचें 
समर्थन करपाखातीर तो एके फिलॉसॉफीचो आलाशिरो घेता... 

''वास्तवताय जशी आसा तशीच आमी रंगयतात... '' ही फिलॉसॉफी 
जितली तकलुपी तितलीच आत्म आनी परवंचक.. वास्तवतायेच्या जाय तितल्याच 
भागाचें कलाकारान आपणाल्या सर्जक व्यक्तिमत्वाच्या आदारान जें चित्र काडलां 
ती खरी कला. ह्या चित्राक एक प्रयोजन आसता हें कलाकारांन विसरूक फावना 
_ कलाकाराक खंयचोच विशय वर्ज्य ना. पूण वास्तवताये कडेन प्रामाणीक 
रावपाचें जाल्यार समग्र वास्तवताय.... इंटेग्रल - रियालिटी पळयात. चर्मचक्षृंक न 
दिसपी वास्तवतायेचो वेध घेयात. भायले वास्तवताये कडेन कित्याक रावतात? 
तिच्या अंतरंगांत रिगात ... विकृतीक प्रकृती मानूं नाकात आनी विकृती चित्रायतना 
तिची सामाजिक , आर्थिक आनी हेर कारणां सोदून ती कलात्मक रितीन सूचीत 
करात. सामाजिकतायेची, सनातन नैतिकतायेची आनी कल्याणाची जाणविकाय 
कलाकाराक सदां काळ आसपाक जाय. हांतुतूच ताचें व्हडपण. हें व्हिजन जाका 
ना तो वास्तवतायेच्या पयल्याच पावंड्याचेर शब्दांची कसरत करीत रावतलो 
आनी समाधानी रावतलो. | 

.. सुवार्थ मनीस जिणेक विकारांच्या पाशवी पावंडयार व्हरता जाल्यार कला 
भनशाचे विकारी जीणेक विचारांच्या उदात्त पावंड्यार व्हरता. हेंच कलेचें मुखेल 
कार्य. 

(अणकार : प्रियदर्शिनी तडकोडकार -'जाग' दिवाळी 2003 च्या बरेपणान): 


अणकार 
लक्ष्मणरावान साहित्यीक मळार तरातरांचो वावर केला. सर्जनशील बरोवप 
केलां, समिक्षाय बरयल्या. dant हेर तरेचें ललीत आनी लालितेतर साहित्यूय 
रचलां.आपणाल्या जिविताच्या दुसऱ्या अर्दांत ताणें अणकारूय केल्यात.हो ताचो 

वावर दोन तरांनी जाला : 

एक, ताका अनुवादा खातीर मुंबयच्या महाराष्ट्र ग्रंथ भांडार आनी महाराष्ट्र राज्य 
संस्कृतीमंडळ ह्या प्रख्यात संस्था कडल्यान आमंत्रण आयलें म्हणून. हे आपोवणे 
म्हणल्यार लक्ष्मणरावाल्या पुर्तुगेज आनी फेंच भासांचेर आशिल्ल्या ताच्या प्रभुत्वाक 
आनी व्यासंगाक मेळिल्ली पावतीच. 

वयल्या संस्थांपैकी पयले संस्थेखातीर लक्ष्मणरावान आल्बेर काम्यूचें 'ल 
ऐस्त्रांजेर हे कादंबरीचो 'जगा-वेगळा” ह्या नांवान अणकार केलो जाल्यार 'उश 
Tera “हे फ्रांसीश्क age गॉमिशाचे gta कादंबरेचो “ब्राह्मण” ह्या नांवान 
मराठीत अनुवाद केलो. , 

हे दोनूय अणकार म्हणल्यार अनुवादाचे दोन बऱ्यांतले बरे नमुने अशें 
मानतात. ह्या अनुवादांच्या निमतान डॉ. कानोळकार म्हणटा : 

“*... तर्शे पळोवंक गेल्यार लक्ष्मणरावाल्या पुर्तुगेज आनी फांसीसी भाशेच्या 
गिन्यानाचो लाव मराठी आनी कोंकणी भास आनी साहित्य निर्मणेच्या मळार व्हडा 
प्रमाणांत घेवं येता आशिल्लो. पूण ast जालेंना. ast जाल्लें जाल्यार त्या त्या 
भासांतल्यो व्हड आनी नामनेच्यो साहित्यकृती आयज ह्या दोनूय भासांतल्या 
वाचप्यांक आनी अभ्यासकांक मेळटल्यो आशिल्ल्यो आनी ताका लागून ह्यो 
दोनूय भासांचें साहित्यीक मळ अदीक गिरेस्त जातलें आशिल्ले; साहित्य निर्मणी 
आनी समिक्षा वावराक नवी दिका आनी तेज awed आशिल्ले'..' 

दुसरे तरेन अणकार : लक्ष्मणरावान आपणाल्याच थोड्या बरपांचे अणकार 
केल्यात. तातूंत थोड्यो पुर्तगेज कविता, “दर्याची गाज” ही मराठी नवालिका, 
कांय व्यक्तिचित्रां, थोड्यो कथा, थोडे लघुनिबंद आनी ललित निबंदांचो आसपाव 
जाता. थोडें आत्मनिवेदेनूय ताणें अणकारलां. 

1975 उपरांतची लक्ष्मणरावाली थोडी बरपावळ एकाच वेळार वा मातशी 
फाटी फुडें गोयच्या आनी गोंया भायल्या नेमाळ्यांतल्यान उजवाडा येताली. 
ताका लागून ताणें खंयचें पयलीं बरयलें आनी ताचें खंयचे बरप अणकारीत हाचो 
अदमास करपाक अडचण येता. तरीय ताचें कोंकणींतले चडशे बरप अणकारीत 
अशें ताचे एकंदर शैलेवेल्यान पारखूं येता. कारण ताचो ऐन घोसाचों काळ मराठींत 
तो ate मेळोवन आशिल्लो तेन्ञाचो. पूण कवितेचे बाबतींत ताणें आपणाल्या 
पुर्तुगेज कवितांचो अणकार कोंकणींत आनी मराठींतल्यान केल्लो पळोवंक मेळटा. 

लक्ष्मणरावान स्वताच केल्ल्या अणकाराक लागून कोंकणीत दोन पुस्तकां 

येवंक पावलीं. ती म्हणल्यार 'पापडां कवळ्यो' ही नवलिका आनी 
साहित्य अकादेमी पुरस्कार प्राप्त 'खबरी : काय कर्मांच्यो काय वर्सांच्यो 
| खरेपणी, लक्ष्मणरावान केल्ल्या अणकाराच्या कामाचो नियाळ हो एक 
स्वतंत्र विशय जावं येता. कारण दूवीभाशी, त्रिभाशी वा भौभाशी बरोवप्यां सबंदीं 
'वयर सांगिल्ले प्रमाण प्रस्न उप्रासतात. लक्ष्मणराव तीन भाशांनी बरोवपी म्हणटुकूच 
'ताकाय हें तत्व लागू जाता. 
हेर बरपावळ 
लक्ष्मणरावान लघुकथा, कादंबरी, नवलिका, निबंद हांचे भायर कांय 
ओडलायणीं व्यक्तिचित्रांय शब्दबद्ध केल्यांत. मुंबयच्या “महाराष्ट्र टायम्स' ह्या 
' नामनेच्या दिसाळ्यांतल्यान तीं उजवाडा आयले उपरांत 'गोव्याकडची माणसं 
' ह्या नांवान 1981 वर्सा पुस्तकरूपान प्रकाशीत जालीं. तातूंत प्रातिनिधीक स्वरूपांत 
गोंयच्या थळाव्या पारंपारीक वेवसायिकांची शब्दचित्रां आसपावल्यांत. चांटये 
पावलाक ही प्रतिनिधीक मनशां आमकां नित्य दिश्टी पडटात. हांगां फकत म्हायतीच 
मेळटा अशें न्हय. तांची ही वळख आनी तिवूय लालित्यान भरिल्ली. कांय वर्साफाटौं 
त्या पुस्तकाची दुसरी आवृत्ती आयल्या. म्हणटुकूच लोकांक ही चित्रणा आयजूय 
जितींजीवीं जाणवतात अशें म्हणू येता. एका काळावेल्या गोंयच्या ग्रामीण भागांत 
व्हरून थंय भोंवर मारूंक लायतात. 

'गोंयचो uae’, गोंयचो गावडो”, ‘Yee’, “भगत”, 'गोंयचो शेट' (सोनार), 
देमांदिस्त' (कोर्टात केशी व्हरपान धन्यताय मानपी), “शाळा मास्तर' (आदल्या 
तेंपावेलो) इत्यादी. 

'चंपा ardor,’ ‘Bren’ आनी 'मसणखांब” हीं काय व्यक्तिचित्रां हाचे 
आदीं कथा प्रकारांत उजवाडा आयल्यात. लक्ष्मणरावाचें बरप केन्ना केन्ना कथा 
प्रकारांत जाला, तेचपरी उरफाटेंय जाला. गोंयच्या अख्ख्या समाजांतली थोडीं 
प्रतिनिधीक सवंगां घेवन ह्या संग्रहांत समावीश्ट करपाचो बेत आशिल्लो अशें जावंक 
जाय. उजवाडा आयिल्ल्या संग्रहाचे प्रस्तावनेत लक्ष्मणराव हे गजालीची सुलूस 
दिता.ज 

गोंयच्या थोड्या प्रख्यात मनशांचीं चरित्रां, लेख, वळखी लेख त्या त्या 
वेळासमयाक धरून लक्ष्मणरावान बरयल्यात. ते 25-30 तरी आसात. तांतूत 
दादा वैद्य, लयभास्कर खाप्रूमाम पर्वतकार, 'भारत'कार हेगडो देसाय, बाकीबाब 
बोरकार, बा. द. सातोस्कार, द. व्यं. पै, रघुवीर रामनाथकार, दो. सखाराम गुडे, 

गोंयचो आदलो मुखेलमंत्री प्रतापसिंह राणे हांचो समावेश जाता. हीं | 
क्षेत्रांतलीं व्यक्तिचित्रां आनी परिचय लेख संग्रहरूपान उजवाडापाचो ताचो बेत 
आशिल्लो. पूण तो प्रत्यक्षांत पूर्ण जावंक पावलो ना. 

लक्ष्मणरावान 1980च्या दसकांत मराठीलल्यान थोड्यो कविताय 
बरयल्यात. तांतूतल्यो थोड्यो 'गोमंतक' दिसाळ्यांत, आयतार पुरवणेंत प्रसिद्ध 
जाल्यात. कल्पना विलासा विरयत, उतरांनी घुस्पून पडना अशी नित्य वेव्हारांतल्या 
साद्या सोप्या उतरांनी ह्यो कविता गुंथल्यात. तांका तांचीच अशी एक लय आसा, 
एक छद आसा. पावलार पावल घालीत चलपी अशी ही कविता बरीचशी आत्ममग्न 
आसली तरी नितळ अर्थगर्भ आनी आशयघन जाल्या... ह्याच काळांत लक्ष्मणरावान 
कोंकणीत आनी पुर्तुगेजींतूय कविता बरयल्यो. 

रेडिओच्या, पयली मुंबय आनी मागीर गोंय (पणजी) केंद्रांचेर लक्षामणरावाची 
जायर्ती भाशणां आनी श्रुतिका प्रसारीत जाल्यात पूण ही बरपावळ अजून 
आकाशवाणीच्या टेपींनी शिरकून, लिपून उरल्या. ताच्या असंख्य कथांची 
नेमाळ्यांनी पडून उरपाची अवतिकाय जाल्या तशीच ही गत. 

लक्ष्मणरावान खूब ललिता भायलेंय साहित्य निर्मिले. हांतूत इतिहासीक 
बरप, चरित्र-चित्रां समीक्षा, वृत्तपत्रीय लेख इत्यादींचो समावेश जाता. sige ताणें | 
सातत्य दाखयल्लें जाल्यार होवूय Hurt भरगोस पिकावळीचो जावपाचो. | 

इतिहासीक स्वरूपाचे लक्ष्मणरावाचे बरपावळींत 'फुलाई गावडे धर्मांतर 
प्रकरण' आनी 'ख्रिस्ती धर्माचे आक्रमण” ह्यो दोन पुस्तिका आसपावतात. ह्यो 
दोनूय फुलाई गावड धर्माविशी आसात. 1940च्या पयल्या अर्द-दसकाचो 
सांस्कृतीक, शिक्षणीक, समाजीक, राजकी आनी धर्मीक ‘aad सत्यम” नियाळ 
पळोवंक मेळटा. ह्यो पुस्तिका आसल्यो तरी इतिहासीक आदारावळ म्हूण तांचे 
म्हत्व खूब वर्तता | 

लक्ष्मणरावान 1940च्या दसकांत समीक्षा लेखनाच्या प्रांतांतूय संचार 
केलो. तेदे वेळच्या प्रख्यात नेमाळ्यांनी ती बरपावळ प्रकाशीत जाल्या. त्या 
काळांतल्या पतिष्ठीत लेखकांनी तिची फावोशी दखल घेतल्या. 

ही समीक्षा लक्षामणरावान पुस्तक परिक्षणाच्या निमतान बरयल्या खरी. 
पूण तांतूत मौलीक स्वरूपाची wat साहित्य, ताची मोलावणी, कसवटणी बी 
THOR बारीकसाणीच्या आशयाचे मुद्दे आयल्यात. 

वि. स. सुखठणकाराल्या “सह्याद्रीच्या पायथ्याशी, ह्या मराठींतल्या पयल्या 


78 लक्ष्मणराव सरदेसाय - कोंकणी साहित्याचे शिल्पकार 





[यल्या प्रादेशीक कथा संग्रहाचेर लक्ष्मणरावान विस्तृत समीक्षा बारीकसाणीन 
Raa. तेच परीं वि. स. खांडेकराच्यो. 'नवा प्रातःकाल आनी खं. सा. दोंडकर 
rea 'मोत्यांची कुडी “ह्या कथा संग्रहाचेर ताणें बरयलां. 

वि. स. खांडेकारा सारकेल्याक लक्ष्मणरावान ताच्या साहित्याचेर समीक्षा 
Raid अशें दिसतालें. हाचेवेल्यान लक्ष्मणरावाच्या समीक्षा लेखनच्या तेन्नाच्या 
दर्ज्याची कल्पना येता. 

प्रा. ना. सी. फडकेच्या ‘doa’ हे गाजिल्ले कांदबरीचेरूय लक्ष्मणरावान 
समीक्षा बरयल्या. त्या काळाचे फुडें ती वचून बरयल्या अशें मानतात. 'उश 
Tan’ ची प्रस्तावना हेंवूय लक्षामणरावाचे समीक्षा लेखन म्हणूं येता. हे कादंबरीचो 
ताणेच मराठीत अण॑कार केल्लो. 

लक्ष्मणरावान हेर कांय बरोवप्यांच्या पुस्तकांक प्रस्तावना दिल्यात तांतूंतूय 
ताचे समिक्षा लेखन आसपावलां. एक नांव घेतलो जाल्यार 'पाखरा येशील का 
परतून, हे चे कादंबरीचो उल्लेख जावं येता. कुडचड्यार 1977 वर्सा जाल्ल्या 
गोमंतक मराठी सा. संमेलनाच्या अध्यक्ष पदावेल्यान केल्ल्या उलोवपांत सार 
रूपान समीक्षेविशींचें चिंतन, मनन, अभ्यास बी गजाली लक्ष्मणरावान कितले 
खोलायेन केल्ल्यो हाचो प्रत्यय त्या भाशणांतल्यान येता. समीक्षेचे बाबतींत ताचे 
समकालीन लेखक, हेर समीक्षक, संपादक बी मुजरत ताची दखल घेताले हें खूब 
म्हत्वाचे. 

कोंकणी 

लक्ष्मणराव सरदेसाय बाकीबाब बोरकारावरीच कोंकणी कडेन : 
पावलो. ताका लागून ह्या दोगांयचे कोंकणी साहित्य निर्मणेचो कस तांचे | 
साहित्य निर्मणे परस देंवतो हें मानचेंच पडटा. तेभायर संख्यात्मक नदरेन तर 
लिखाण सामकेंच उणे. आनीक एक गजाल. लक्ष्मणरावाचें कोंकणीक योगदान 
asa अणकारीत स्वरुपाचें. | 
मराठी कथेच्या मळार प्रचंड शिल्प vd करपी लक्ष्मणराव कोंकणीक मौलीक 
आनी नांव घेवपी सारकें पुस्तक दिवन गेलो तें म्हळ्यार oe a 
साहित्याची सारकी बरी वळख नाशिल्ल्या वाचप्याक हे पुस्तक म्हणल 
लक्ष्मणरावालो कथासंग्रह अशें दिसता. पूण तशें ते ना. तें पुस्तक समीक्षेचे. 

लक्ष्मणरावाचे बाबतीत आनीक एक गजाल घडल्या. ताचे निबंद कथा 
जावन आयल्यात तर्शेंच उरफाटेंय घडलां. एखादें व्यक्तिचित्र निबंद म्हणून खपलां. 
अशे तरेची सरभरस म्हणजेच तागेलें साहित्य अकादेमीचो पुरस्कार जोडपी पुस्तक 
: “खबरी, कांय वर्मांच्यो कांय कर्माच्यो'. | 

लक्ष्मणरावान मराठींत लघुकथा, कादंबरी, नवलिका बरयल्यात तेचप्रमाण 
सुंदर व्यक्तचित्रांय रंगयल्यांत. मुंबयच्या महाराष्ट्र टाइम्स ह्या दर्जेदार दैनिकांत 
आरंभाक तीं प्रसिद्ध जाताली. त्या सदराचे नांव आशिल्लें. 'गोव्याकडरचीं माणसं". 
उपरांत 1981 त तीं पुस्तक रुपान उजवाडा आयल्यांत. थोड्याच काळाभितर 
त्या पुस्तकाची दुसरी आवृत्ती आयली. महाराष्ट्र टाईम्सांत जसो बरो प्रतिसाद 
मेळिल्लो तसोच ह्या पुस्तकाकूय मेळळो. 
गोव्याकडची माणसं म्हणजेच गोंयकारांचे खास अस्सल प्रातिनिधीक नमुने. ह्या 
गोंयच्या मनशांच्या चित्रणाविशीं डॉ. कानोळकार बरयता : 
'... तातूंत गोंयच्या वाटारांत पावला पावलाक मेळपी त्या वेळा वयल्या खाशेल्या 
मनशांची वळख करून दिल्ल्या. पूण ही निखटी म्हायती दिवपी वळख न्हय. ती 
लालित्यपूर्ण वळख, आनी हाकाच लागून मराठीतल्या नामनेच्या व्यक्तचित्रिणांत 
तांचो आसपाव जाता... हांव म्हणीन तीं 'मायदेशी माणसें” ह्या व्यंकटेश माडगुळकर 
हांच्या व्यक्तचित्रांक जी सुवात मराठी साहित्यांत फावो जाल्या तीच ह्या 
गोवयाकडच्या माणसांक लेगीत फावो जाता. गोंयच्या साहित्यांत तर ताका तोडूच 
ना.' 


“खबरी त ह्या व्यक्तिचित्रांतले पदेर, रेंदेर, मास्तर, देमांदिस्त, गोंयचो 

' शेट, भगत बी आसात. ह्या प्रातिनिधीक व्यक्तिसंबंदांत लक्ष्मणरावान एकेकडेन 
'म्हळां : 
a माणसें गोव्याकडची. ज्या परिसरात मी जन्मलो नि वाढलो. तिकडची. 
' ज्यांच्या स्नेहात, सहानुभूतीत माझ्या मनाची कळी फुलली ती ही माणसे. लहान 
` _ मोठी, बरी - वाईट, त्यांची ही साधी सुधी चित्रे... आशा आहे की गोंयचो 
' बामण, भट, कुणबी, तारवटी इ. व्यक्तचित्रे माझ्या हातून लवकरच लिहून होतील. 
' त्यावेळी गोव्याच्या वैशिष्ट्यपूर्ण लोकसंस्कृतीचे सम्यक दर्शन घडेल''. 
. वर्मांच्यो आनी कर्मांच्यो कांय खबरी लक्ष्मणरावान गोंयच्या गोमन्तक दैनिकाचे 
` आयतार पुरवणेंत “कडुनिंब “नावांच्या सदरांतल्यान सांगिल्ल्यो. ह्या सदरांतल्यान 
कांय ललित निबंद उजवाडा आयिल्ले. देखीक वार्धक्य (म्हातारपण), माझ्या 
डोळ्यांचे ऑपरेशन (म्हज्या दोळ्यांचें ओपरासांव) माझे नांव (म्हर्जे नांव), केळ्यांचा 
घड (केळ्यां घड), माझे डोळे (म्हजे ated), जुनी नावे (पुर्विल्ली नांवा). 
तर अशा काय व्यक्तिचित्रांचें, निबंदाचें, (कोंकणी अणकार) एक - दोन 
अणकारीत कथांचे तशेंच आत्मकथनाचे गांठवल म्हणल्यारूच खबरी कांय वर्माच्यो, 
कांय कर्मांच्यो “हें पुस्तक. शंबरेक पानांच्या ह्या सुरबूस - सरभरस पुस्तकांत 
सोळा नग आसपावल्यात. 
कोंकणी समिक्षा ही सामकी हालींची गजाल. समीक्षा पुस्तक रुपान 
झळकूपाचो पयलेपणाचो मान लक्ष्मणरावाच्या 'कथाशिल्पाक' वचुये. 
खेदाची गजाल म्हळ्यार मराठींत शेकड्यांनी कथा बरोवपी आनी,डझनावयर 
संग्रह प्रकाशीत संग्रह गांठीक बांदून राविल्ल्या लक्ष्मणरावाचो कोंकणीत एकूय 
कथा संग्रह ना. अणकारीत जायना! एक वेंचीक संग्रह अजून येना. लक्ष्मणरावाचो 
कोंकणींत कथासंग्रह उजवाडिल्लो नासलो तरी ताच्या कथा साहित्य निर्मणेचो 
परिपक्व आपरोस म्हळ्यारूच कथाशिल्प हें पुस्तक. ह्या आपरोसावांगडा 
मुलाखतीच्या रुपांत आयिल्लें आत्मनिवेदन, आत्मकथन होवूय दस्तावेज म्हत्वाचो. 
कोंकणी कथेक 1970-80 हें दशक सुगुव्याचें गेले. ह्या काळांत कोंकणी 
कथा समर्थपणान फुलत गेली. कोंकणी कथा दोंगर भर चंवरपाची प्रक्रिया नेटान 
चालीक लागली. ह्या काळांतले कथेचे चार म्हत्वाचे प्रतिनिधी आनी तांच्यो कथा 
हांचेर बरयल्ली समीक्षा ह्या पुस्तकांत आसपावल्या. हे प्रतिनिधी म्हणल्यार मीना 
काकोडकार, शीला नायक (कोळंबकार), दामोदर मावजो आनी पुंडलीक नायक. 
पूण हीं Pract पुस्तक परिक्षणां न्हय. ह्या कथाकारांच्या निमतान कथा 


लक्ष्मणराव सरदेसाय - कोंकणी साहित्याचे शिल्पकार 81 








म्हळ्यार किदे, कथाकारान कशे तरेन साधना करची, खंयचीं पथां पाळचीं, 
टाळचें हें सगळें सार हांगां वाचूंक मेळटा. एके तरेन बारीक - साणीन नव्या 
कथाकारां खातीर, एका रुशितूल्य कथाकार - कलाकारान केल्लें मार्गदर्शन. tae 
मार्गदर्शक तत्वां आयच्या - फायच्या कथाकारांनी अभ्यासपा सारकीं. 

हें णव्वदेक पानांचे सुपुल्लें पुस्तक लक्ष्मणरावाचें व्यक्तिमत्व दाखयता. नव्या 
बरोवप्यांक ps काडपाची अशी निवळ - निखळ वृत्ती, मनाचें मोटेंपण क्कचितूच 
पळोवंक मेळटा. सुंगट दाखोवप, पूण पोंय दाखोवप ना अशे तरेन चडशे अणभवी, | 
आत्मकेंद्रीत कलाकार आसतात. तरणाट्या कलाकारांतले गूण पळोवन भुल्लुसपी, 
वडिलधाऱ्या घरच्या मनशावरी जाहीर तोखणाय, अपुरबाय करपी लक्ष्मणरावा | 
सारकेले अपवादात्मक. | 
कथाशिल्पाच्या उजवाडावप्यांच्या उतरांनी सांगचें जाल्यार - 
'... तोखणाय करपा सारकी कथा वाचूंक मेळ्ळी जाल्यार ते (लक्ष्मणराव) मनापसून | 
तोखणाय करतात. भायरभितर कांयच दवरिनात. पुणून ही तोखणाय करता 
आसतना ते दोळे धांपून मात ती करिनात. फाट थापटिता आसतना जंय गरज | 
भासता थंय ते कानूय पिळटात. मदींच कुटलीय मारतात. कोंकणी कथा भूंय - 
` भाशेंत पाळांमुळां धरून खऱ्या अर्थान विश्वात्मक जावंची ही तांची तळमळूच ते 
आपल्या बरपांतल्यान उक्तायतात”. 

पुस्तकाचे सुरवातेची धा - बारा पानां म्हणल्यार लक्ष्मणरावाची मुलाखत 
फक्त पाच - स प्रस्न. तांकां विस्तृत जापो दितना चिंतनशील, समीक्षक लक्ष्मणरावूय 
दिश्टी पडटा. हें पुस्तक 1977 वर्सा उजवाडा आयलें. त्याच वर्सा कुडचड्यार 
जाल्ल्या गोमंतक मराठी साहित्य संमेलनाचो लक्ष्मणराव अध्यक्ष. ताचें गाजिल्ले तें 
भाशण आनी ही मुलाखत एकामेकांत तांची बिंबां - पडबिंबां दिसप सबावीक, 
कारण लक्ष्मणरावच्या मनांत समीक्षा - विचार भोंवर मारीत आशिल्लो जावंक जाय 

पुस्तकाची निमणी धा - बारा पानां म्हणल्यार कथाकारांक elt कांस्त 
मार्गदर्शक तत्त्वां. लक्ष्मणरावान तीं अणभवान आत्मसात केल्ली. सार रुपान हांगां 
सांगल्यांत 
पापडां कवळ्यो' ही नवलिका तशेंच 'रामग्याली वागा भोंवडी' ही साहस कथा 
हीं दोनूय सुपुल्लीं पुस्तकां 1979 वर्सा जाग प्रकाशनान आंतरराष्ट्रीय भुरग्यां वर्साच्या 
निमतान उजवाडायिल्लीं 

मुळात 'पापडां कवळ्यो' म्हणल्यार लक्ष्मणरावाचे 'दर्यांची गाज” हे दीर्घ 

ण थेचो कोंकणी अवतार. 
लघुकादंबरे Hid प्रो. प्रियदर्शनी तडकोडकार एकेकडेन म्हणटा : 
प्रसाद, जातक, असल्या गजालींचेर गोंयच्या भौसाची भोवच सद्धा 
आनी ताका लागून जिणेंत योगायोगान घडिल्ल्यो गजालीय तांकां आपणाल्या 
'नक्षत्राक लागून, पायगुणाक लागून घडटात हाचेर विशवास. ह्या भौसाच्या पारंपारिक 
yeas पाळो दीत आयिल्ली ही लघु कादंबरी गोंय मुक्तताये आदल्या गोंयच्या 
' समाजांची समग्र संवेदनशीलताय बरे तरेन उकतायता 
खरेपणीं, गोंयचे सुटकेक चाळीसां वयर वर्सा उल्गल्यांत. तरीय जावन, 
' चड करून गांवगिर्‍या वाठारांनी रस्ते बिस्ते सुदरले, पूण मनशां सुदरूक जाय 
 आशिल्लीं तितलीं अजून सुदरपाक तयार नात. अंधस्रद्धा, घाडी, भगत करणी बी 
। परंपरांक लोक वेंगेतल्यान सोडपाक तयार नात. 

'रामग्याली वागा भोंवडी' ही चाळीसेक पानांची पुस्तिका म्हणल्यार 
भुरग्यांखातीर swell एक साहसकाणी. लक्ष्मणराव भुरगेपणार बापोलयान RA 
ल्हानशें तुबक घेवन कवड्यांची बी शिकार करतालो. हे काणयेंत रामग्याभितर 
सान लक्ष्मणाचें पडबींब दिसूं येता. हे काणयेंतलो आल्मिनिस्त्रादोर म्हणल्यार 
लक्ष्मणरावाचे कल्पनेंतलो साहसी प्रौढ लक्ष्मणरावूच आसू येता. 

संस्कृत सुभाषित आसा : 'साहसे खलु श्री वसती (धाडसा - साहसांत 
धन रावता) असोच किदेंसो एक संदेस लक्ष्मणराव हे काणयेंतल्यान भुरग्यांक 
दिवंक सोदतालो जावंये. स्वताच्या अणभवांचेर आदारिल्ली ही साहस काणी. एका 
काळार खांदार तुबक घेवन लक्ष्मणरावान सैम माङ्डिल्लो. साध्या सोप्या उतरांनी 
एक आजो नातरांक फुलोवन फुलोवन काणी सांगता असो भास हैं पुस्तक वाचतांना 
जावंक जाय. देख म्हणून काणयेची सुरवात करपी हो उतारो वाचप्याक 
लक्ष्मणरावाच्या भुरगेपणांतल्यो सांवय dai श्री अनंताच्या परिसरांत घेवन वता. 
''तिनसांजचो वेळ. अनंताच्या देवळांत चौगुडो वाजता. दत्तारामाली शेनाय करामत 
करता. AIR रावन देवळाचे गर्भकुडींत गंधान रंगयल्ली, सजयल्ली श्री विष्णूची 
मूर्त दिसता. देवळा कुशीक आशिल्लें पिंपळा पेड आनी मुखार आशिल्ली सुपुल्ली 
सोबीत तळी त्या झिळमिळट्या उजवाडांतूय निवळ at दिसतात... 

रामगो हो देखाव पळेता. अनंताचेर ताची भक्ती. ती ताची निजाची. कोणें 
ती ताका कर म्हण सांगूंक ना. नेमान सकाळच्या पारार न्हावन धुवन तो देवाक 
चार फुलां व्हरून दामू भटाकडेन दिता आनी तीर्थप्रसाद घेवन घरा येता. सोळा 

वरसांचे पिरायेचो हो भुरगो हें काम ल्हानपणापासून करता. देवाचे निशठेन 
तळयेच्या उदकांत तो. वाडटा. घटमूट जाता. उदकांत पेवन ताची काया 
जाता. आनी अनंताचे निशठेन ताचें मन बळिश्ट जाता. शेनायेचे सूर कानार : 
म्हटकच तो बांका वेल्यान त्याच सुरांचे दिशेन देवळांत उडी मारता.” | 

दुबावा विरयत हो भुरगेपणांतलो 'सौमित्र' च आसूंक जाय. ताणेंय त्या 
तुबकान केवळ कवडे मारतना एक दीस आपूण वागाची शिकार करतलों अर्शी 
सपनां पळेल्लीं जातलीं.... 





~ “क 

= आल्मैद कुलेजींत लक्ष्मणराव पुर्तगेज आनी फ्रेंच शिकयतालो. 
[्तगेज भाशेची ताका लागींच्यान वळख जाल्ली. पुर्तुगेज महाकवी लुईश द कामोयंश 
a उश लुझियादश' हें काव्य तो शिकयतालो. ते भायर ज्यल्यू दिनिज हाची 
। अश पुप्लाश दु सिन्योर रेयतोर” ही कादंबरी शिकयतालो. हेर पुर्तुगेज साहित्यकारूय 
त्राचे वळखीचे जाल्ले. ज्युल्यु दांताश, एसा दे केयरोझ, आंतेरो दे केंताल, जेर्रा 
Gow आदी. 
| मराठी कथा लेखनांत गोंयां आनी गोंयां भायर कीर्त जोडिल्लो लक्ष्मणराव 
म्हातारपणांत पुर्तुगेज कविता रचूंक लागलो. efaett कवी मनोहररायान MA 
केलां. तो म्हणटा : 
| 'चड करून मनीस तरणेपणांत काव्य करता आनी जाण्टेपणांत गद्य बरयता. 
लक्ष्मणरावाचें उरफाटें. तो पद्याकडेन... म्हातारपणांत पावलो.... अजापाची गजाल 
म्हळ्यार, जाणें सगळ्यांत चड गद्य बरोवप मराठींत केलें.... ताणें... मराठींत नांव 
बेवपासारकी कविता केली ना.... ताका पुर्तुगेज कविता सुचूंक लागल्यो. ... पुर्तुगेज 
भास आनी साहित्याच्या मोगान अशें घडलें जावंये...' 

0वर्सा गोंय स्वतंत्र जाले उपरांत गोंयच्या आमच्या क्रिस्तांव भावांनी 
gia सोडून इंग्लिशीक लागीं केली. पूण पुर्तुगेज राजवर्टातल्यान गोंयची सुटका 
करपाक AGRA लक्ष्मणरावान सुटकेच्या एका दसका उपरांत पुर्तुगेजींत काव्य 
बरयलें. हातूंतल्यान एक म्हत्वाची गजाल मतींत येता. ती म्हळ्यार, लक्ष्मणरावान 
वसाहतवाद आनी पुर्तगेज भास वा साहित्य हांचेमर्दी फरक केलो. ... जिवीत कशं 
आसा हाचें चित्र लक्ष्मणरावांच्या पुर्तुगेज काव्यात पळोवंक मेळटा. तेच बराबर 
जिवीत wet आसचें हेंवूय तो सुचयता. 
“एव क्रेस्सु एँ फोर्सा' हे कवितेचो अणकार. 

पर्वत म्हाका जावंचें आसा... 

ते पडटात तेन्ना हांव वाडटां, 

दिवन म्हजें बळ तांकां 

एक दीस उबे करचे आसात 

प्राणाची फूंक घालून 

त्राण तांकां हाडचें आसा 

पडटात ते पडूं दी खुशाल 

पर्वतावरी हांव थीर उरलों. 
जाल्यार 
सगळे उबे रावतले गा 
मोड येता 
झाडां - पेडां हुमटून पडटात 
कुसून तांचें सारें जाता 
तातूंतल्यान कोंब फुट्टात 
नवे रूख झेलयत आंगार 
पर्वत मात थीर आसता 
पर्वत म्हाका जावंचें आसा 
(अणकार : स्वता लक्ष्मणराव) 
लक्ष्मणराव स्वातंत्र्याचो, मुक्तपणाचो परमभक्त. कसलेच aed बंदेपण, बंदीस्तपण 
ताका सोंसनाशिल्लें. देखुनूच तो सगळ्याक, गांवागांवानी, रानावनांनी भोंवतालो. 
चलपाची ताका खूब आवड आशिल्ली. ही ताची....“पारेदिश” (वणटी) ही 
कविता वाचात. 








वणटी 
म्हाका नाका ह्यो वणटी 
म्हाका नाका हें पाखें 
तांकां लागून वारो - उजवाड 
म्हजे जिणेक पारखो जाता 
उकत्या आंगान सुर्या - किर्णांत 
न्हावचें आसा 
रातीचो काळखो एकांत 
चाखचो आसा 
(अणकार : स्वता लक्ष्मणराव) 
लक्ष्मणराव TAA वाठारांनी खूब भोंवतालो. जनसामान्य भौसामदीं 
भरसतालो, कसलोच विधिनिशेध बाळगिनासतान तांगेर उठप - बसप, जेवप 
लेगीत. भुरग्यांकडेनूय ताची इश्टागत आसताली. “सोव dg फिल्य'_ (हांव quit 
पूत) हे कवितेंत तो म्हणटा : 

हांव तुजो पूत 
माथे म्हजें सांसपून काल 
गावडी एक म्हणटा म्हाका 
“बामण न्हय, तूं रे पुता' 
काळीज भरून आयलें म्हजें 
म्हणटां हांव मागीर तिका 
“हांव गे, माये, गावडो खरो 
बामण जरी जल्मान जालों 
तुज्या घटमूट वासूभाशेन 
न्हिदतां हांव जमनीर माये 
तूं दिता ती आंबील खातां 
तुज्या धाकट्या नातरां वांगडा 
पळेत रावतां माडयो मोगान 
जांकां दितात शिपणें चेडवां. 
अजाप जावन सांसपितां 
धवीं फुल्ल केळी - pisi 
केन्ना, केन्ना काश्टी न्हेसतां 
नितळ उदका झरींत न्हातां 
आनी मागीर खुशालकायेन 
पांचव्या तणार आडवो जातां 
आनी उकत्या आंगार घेतां 
सुर्याची मोगाळ किर्णा 
(अणकार : मनोहरराय सरदेसाय) 
लक्ष्मणरावाचो लागींचो इश्ट कवी बाकीबाब बोरकार. दोगांयची gett तुळा 
करतना कवी मनोहरराय एकेकडेन बरयताः 
'कवी बाकीबाब बोरकार लक्ष्मणरावाचो लागचो इश्ट. तो कवी आसलो 
तरी वेव्हारचतूर आसलो. लक्ष्मणराव कवी नासलो तरी ताका वेव्हारज्ञान मातूय 
नासलें. आनी चडसो वेळ तो कवीभाशेन सपनांत रंगिल्लो आसतालो. बाकीबाब 
लक्ष्मणरावाक केना केन्ना हांसत म्हणटालो.लक्ष्मण, खरो कवी हांव न्हय, खरो 
कवी d: 'कवींचीं लक्षणां सांगतना लक्ष्मणरावान पुर्तगेज कवितेत अशीं 

सांगल्यांत : 
कवी 
मानव जातीच्या सगळ्या खळबळीत भूतकाळाक 
हांव म्हजेभितर पुरतां 
आनी म्हज्या दिश्टाव्यांत 
तिचो फुडार देखतां 
आपल्या सगल्या धडधडीं सयत 
वर्तमान काळाचे पडसाद म्हज्यांत उदेता. 
हांव म्हजे विचार धर्तरेंत रोयतां 
आनी तातूंतल्यान चमत्कार भायर सरतात 
ते अपूर्ण संवसाराक 
पूर्णताय दिवंक सोदतात 
देवान विश्व रचलां 
आनी ह्या विश्वांत हांव 
सुंदराय ओततां, अमर सुंदराय 
श्रद्धा ओततां 
ही श्रद्धा विश्वािक जीवसाण दिता 
देवान हें विश्‍व घडयलां खरें 
पूण म्हाका ताणें म्हज्या सपनां प्रमाण 
तें घडोवपाचो हक दिला. 
(अणकार : मनोहरराय सरदेसाय) 

E. ग्रंथसंपदा 

मराठी 

'कथासंग्रह : 

11. कल्पवृक्षांच्या छायेंत (1934) 

सागराच्या लाटा (1935) 

वादळांतील नौका (1936) 

ढासळलेले बुरूज (1940) 

आनिताचे दिव्य (1944) WORLD KONKANI LIBRARY 
संसारांतील अमृत (1951) 


हो 1952) WINN 


मधुचंद्र (1952) Acen No: 001404 
सुरेख संगम (1954) 

10. लक्ष्मण - रेषा (1957) 

11. सोनेरी ऊन (1964) 

12. निवारा (1969) 

13. बीजेची कोर (1982) 

14. पडसाद (1985) 

15. वेचक लक्ष्मणराव (मरणोत्तर उजवाडा आयलो) (1986) 
कादंबरी 

माडंवी ! तूं आटलीस ? (1947) 

व्यक्तिचित्रां : 

गोव्याकडचीं माणसें (1980) 

अणकार 

ब्राह्मण (मूळ पुर्तु : उश ब्राहामानीश : फ्रान्सीश्कु लुईश गॉमिश) 
जगावेगळा (मूळ फ्रेंच - ल एश्त्रांजेर : आल्बेर काम्यू) 
कोंकणी 

निबंद आनी व्यक्तिचित्रां 

खबरी : कांय कर्माच्यो, कांय वर्माच्यो (सा. अ. पुरस्कार 1980) 
नवलिका (भुरग्यांखातीर) पापडां कवळ्यो (1979) 

साहस कथा (भुरग्यांखातीर) 

रामग्याली वागा भोंवडी (1979) 

समीक्षा आनी मुलाखत 

कथाशिल्प (1977) 

अपुरे संकल्प | 

बेळगांव लागसार घटप्रभेच्या 'कर्नाटक आरोग्यधामा"चो प्रमुख डॉ. 
माधवराव वैद्य हाका लक्ष्मणरावान आपणाल्या जिविताच्यो अखेरच्या कांय 
म्हयन्यांपयलीं, आपर्णे हातात घेतिल्ल्यो आनी घेवपा आशिल्ल्या लेखनासंबंदी | 
अदीमदीं पत्रांतल्यान कळयल्लें. तो बरयता : 

''आग्वादचे तट” ही कादंबरी लिहून मी पुरी करीत आहे. आपण व | 
आपले आरोग्यधाम यांच्या बाबतीत जे जे संकल्प केले होते ते अजून संकल्पच 
राहिले आहेत. या गोष्टीचे शल्य मला अजून सारखे बोचत आहे. तरी पण अनुकूल | 
वेळ येताच जे काही करावयाचे ते मी माझ्या समाधानासाठी केल्यावाचून रहाणार 
नाही. 

''आजवर गोव्याच्या 25-30 श्रेष्ठ व्यक्तींची शब्दचरित्रे मी वेगवेगळ्या 
वेळी लिहिली आहेत. त्यात आपले दादा वैद्य आहेत. त्याचप्रमाणे कै. केशव 
अनंत नायक, डॉ. सखाराम गुडे, लय भास्कर पर्वतकर, रघुवीर रामनाथकर, 
'भारत'कार हेगडे देसाई, द. व्य. पै, प्रतापसिंह राणे, बा. भ. बोरकर, बा. द. 
सातोस्कर, अशी वेगवेगळ्या क्षेत्रातली मला आवडलेली माणसे आहेत. हा ग्रंथ 
जवळ जवळ 250 पानांचा होईल व तो गोवा सांस्कृतिक विभागातर्फे प्रसिध्द 
होण्यासारखा आहे. तो छापण्याची जबाबदारी अँड. पांडुरंग मुळगांवकर यांनी 
अंगावर घेतली होती.” 

(कर्नाटक) आरोग्याधामाचे संस्थापक ,संचालक इ.च्या कार्याचे 
मुल्यमापन तात्विक व अध्यात्मिक थरावर मी करणार आहे. नवनव्या उद्दिष्टांनी 
नवनवी परिमाणे संस्थेला कशी लाभली हाच लेखाचा उद्देश राहील. सुरवातीला 
जे 'आरोग्यधाम” होते ते आता 'कल्याणधाम' झाले आहे. या दृष्टीकोनांतून मी 
डॉ. कोकटनूर, हर्डीकर, वैद्य यांच्या सहकार्याचे विवरण व विश्लेषण करणार 
आहे. आपण व आपले आरोगायधाम दूरदर्शनवर यावे अशी माझी इच्छा आहे.” 

''आरोग्यधामाच्या धर्तीवर गोव्यातही एक धाम आपल्या प्रेरणेने व प्रयत्नाने 
निघावे अशी इच्छा माझ्या अनेक मित्रांच्या मनात सुप्तपणे आहे. गोमंतकीय 
सुखसीन आहेत व आपल्या कर्तव्याची त्यांना नेहमीच जाणीव असते असे नाही. 
पण त्याना प्रेरणा देणारे पाहिजेत. मी गोव्याला परत जाईन तेव्हा याबाबतीत 
माझ्या अपंग अवस्थेत देखील पुढाकार घेऊ शकेन.” 

| लक्ष्मणरावाच्या पूर्ण जावंक पावूंक नाशिल्ल्या कांय संकल्पांविशी डॉ. 
| बाळकृष्णाजी कानोळकार बरयता : 
““लक्ष्मणरावांली कूड 1986 वर्साच्या फ्रेबेराच्या म्हयन्यांत सोंपली. 

' तांणी सुमार 60 वर्सा मराठी, कोंकणी आनी पुर्तगेज भासांतल्यान साहित्यनिर्मिती 
` केली. पूण खंयचोच कलाकार ताच्या मनातलीं, मतींतलीं सगळीं चित्रां पुराय 
` करूंक पावताच अशें ना. जायते फावटी तो तशें करूंक पावना. कित्याक, तर 
' नवनिर्मणी म्हळ्यार एक प्रोसेस आनी ताका कितलो वेळ लागत तें सांगू नजो. 
ara (लक्ष्मणरावाचे) मतींत आनी काळजांत जायतीं चिंतनां आनी सपनां 
आशिल्लीं. केन्ना केन्ना तांच्या उलावपांल्यान तेच प्रमाण बरपांतल्यान तांची 
सुलूस मेळटाली. पूण तीं पुराय करूंक तांकां फाव तितलें आयुश्य मेळळें ना. 
आनी तीं सपनां सपनांच उरलीं, कांय बोंग्यांनी जाल्यार कांय send फुलिल्लीं. 
तांच्या मरणान आतां तांच्या ह्या सपनांचेर, संकल्पांचेर निमाणो पड्डो उडयला'' 

लक्ष्मणरावाच्या ह्या संकल्पांमदी कांय कांदंबऱ्यो, कांय कवितां झेले, 
“समग्र लक्ष्मणराव” साहित्यिक प्रकल्पनी येतात. ज्यो Heat बरोवपाचो 
ताचो बेत आशिल्लो तातूंत “पितरांचे पाप,” निळे आकाश' “शाळा मास्तर', 
'आग्वादचे de’, ‘Gear’, कोंडवाड्याच्या भिती'हांचो असपाव जाता. 

ह्या कादंबऱ्यांची इल्ली प्रकाशनपूर्व जायरातूय केल्ली सांपडटा. हातूंतल्यो 
कितल्यो कांदबऱ्यो ताणें प्रत्यक्ष बरोवपाक हातात घेतल्यो हें सांगप कठीण. 
डॉ. कानोळकार सांगता : 

''कोंडवाड्याच्या भिंती” हे कादंबरीचे कांय aie मात प्रकाशित जाल्यात; 
पूण ती पुराय जाल्ली नासुंये. 'दर्याची गाज" ही तांकां नवलिका म्हण मराठींत 
प्रसिद्ध करपाची आसली. पूण प्रत्यक्षांत तिचो आसपाव 'बिजेची चंद्रकोर" ह्या 
कथांझेल्यांत एक कथा म्हण केला. मात तपशिलाचे कांय किरकोळ बदल करून 
'पापडां कवर्ळ्यो' ह्या नांवान खासा ताणींच तिचे कोंकणीत अनुसर्जन केलां,” 

आपणाल्या HATA एक संग्रह, “सुरंगी फुलां," ह्या नावान लक्ष्मणरावाक 
काडपाचो आशिल्लो. पूण तो आयलोना. तेचपरी “फिरंगी द्राक्षे” ह्या नांवान पुर्तुगेज 
आनी the कथांचे अणकार ताका उजवाडावपाचे आशिल्ले. 4-5 कथांचे हाचेखातीर 
अणकारूय केल्ले जावंये; तशी गवाय मेळटा. पूण मागीर तांचो वावर रखडलो 
जावंये आनी ताका लागून "फिरंगी द्राक्षे' कथांझेलो उजवाडा Ade पावलो AT 
अशेंय मत डॉ. कानोळकारान मांडलां. 

लक्ष्मणरावान बरयल्ले आनी उजवाडा आयिल्ले कितलेशेच ललित 
लघुनिबंद आसात. असल्या मराठी निबंदांचो एक संग्रह “कडु fog’ y 
माथ्याळ्याखाला उजवाडावपाचो ताचो बेत आशिल्लो. तोवूय तडीक गेलोना. ताणे 
बरयल्ल्या 'व्यक्तिचित्रां' त आनीक कांय भरीक घेवन ताका 'गोव्याकडील माणसे 
हाची एक नवी आवृत्ती अथवा ताचो दुसरो वांटो उजवाडावपाचो आशिल्लो. तेय | 
काम जालें ना. ताणें बरयल्लीं ताका आवडिल्ल्या गोंयकाराची चरित्र चित्रां आसात. 
ती एकठांय करून तातूंतल्था वेंचीक चित्रांचे एक पुस्तक काडपाचें ताणें येवजिल्लें.. 
हें सगलें ताणें घटप्रभेक डॉ. माधवराव वैद्याक मुंबयच्यान बरयल्या पत्रांतल्यान 
स्पश्ट जाता. हे जाले मराठी साहित्या संबंदांतले संकल्प 

कोंकणी भाशेंतूय आपणें fees पूण भरीव साहित्यीक काम ard अशें 
ताका दिसताले. जें किदें उजवाडा आयलां ताचेर तो Wage नाशिल्लो. एकोणीस- 
वीस खंडांची बृहत्‌ कादंबरी बरोवपाची कल्पना ताच्या मनात आशिल्ली अशें 
सांगतात. 

Modern Indian Literature,An Anthology. Vol. I (Survey of 
Konkani. Dr. ManoharRai Sardessai :Chief Editor : 

Dr K. M. George, Sahitya Akademi : New Delhi , 1992. 

1986. 

'लक्षदा': दिवाळी अंक (संपा. प्रो. रवीन्द्र घवी), पणजी, 1987 
'कुळागर': लक्ष्मणराव विशेशांक (संपा. प्रकाश थळी) कुळागर 
प्रकाशन, मडगांव, एप्रिल 1986. 
मनोहरराय सरदेसाय हांचेकडेन मुलाखती, पणजी, गोंय. 
प्रो. रवीन्द्र घवी हांचेलागीं मुलाखती, पणजी,गोंय. 
भौ. नारायण मावजो हांचे वांगडा मुलाखती; मावजो फोटो स्टुडिओ, 
मडगांव, गोंय. 

“जाग” म्हयनाळें, लक्ष्मणराव विशेशांक, दिवाळी ऑक्टो. 2003; (संपा. 
माधवी सरदेसाय) जाग प्रकाशन, मडगांव, गोंय. 

डॉ. बाळकृष्ण जी कानोळकार हाची 'जाग' म्हयनाळ्यांतली लेखमाळ; 
मार्च 2003 सावन - 

लक्ष्मणराव सरदेसाय जल्मशताब्दी निमतान जाल्ल्या परिसंवांदात 
वाचिल्ले पेपर : इन्स्टिट्यूट मिनेझिश ब्रागांझ, पणजी, गोंय : ऑगश्ट 
2003. | 

पीएच्‌. डी. प्रबंध : डॉ. बाळकृष्ण जी. कानोळकार, गोंय विद्यापीठ, 


ताळगांव गोंय. 

` 82 वर्सा पिरायेमेरेन सुमार स दसकां चालू 
| लक्ष्मणंरावानी कोंकणींतल्यान बरोवपाक खूब उसरां 
र सुरवात केली. 1950 च्या अदमासाक मुंबयंतल्या वास्तव्यांत 
_ कोंकणीचे भाशीक चळवळीकडेन तांचो संबंद आयलो उपरांत ते. 
चळवळींत नेटान वावरूक लागले आनी कोंकणीत बरोवंक लागले. 


लक्ष्मणराव बरे कथाकार हें तर जालेंच. पूण दंतकथा वा. | 


आख्यायिकाय आपणाले धाटणेन फुलोवन सांगपांत ते प्रवीण. : r, ad 


आशिल्ले 


मराठी साहित्यप्रांतांत लक्ष्मणरावाचें स्थान अढळपदार आसा तें 
विशेशतायेन प्रादेशीक कथाकार म्हणून; कोंकणी साहित्यांत | 
मुखेलपणान निबंदकार. पूण तशें पळयल्यार ते अश्टताशीच. शिक्षक, 
| समाजीक agen, स्वातंत्र्य सैनीक; हें सगळें चालू आसतानाच अखंड | 
| व्रत्ती साहित्यीक | 


| _ लक्ष्मणराव रियासतकार नाशिल्ले. पूण गोंयचे सुटके 
| पयलीचे, गोंयचे लोकसंस्कृतीचे ते 'बखरकार' आशिल्ले. 
_ गोयचो सगळो इतिहास, एक लक्ष्मणराव वाचल्यारूय सोपेपणी | 





लक्ष्मणराव एक Writer cum fighter. (साहित्यीक - सैनीक) | DE 


